



M மாரூதி Money Exchange (Pvt) Ltd.
கி.390, ஆஸ்பத்திரி வீதி, யாழ்ப்பாணம்.
T.P: 021 221 4433
076 284 4443

மணிராம் பணப்பரிமாற்றம்
Ria MONEY TRANSFER
நியா பணப்பரிமாற்றம்
WESTERN UNION MONEY TRANSFER
வென்டூன் யூனியன் பணப்பரிமாற்றம்

கிவ் அனைத்து சேவைகளையும் கிங்கு வற்றுக் கொள்ளவும்.

Email : news@eelanadu.lk மலர் : 01 11.08.2021 புதன்கிழமை இதழ் : 250 பக்கங்கள் : 16

கொரோனா தொற்றால் மேலும் 118 பேர் மரணம்

நாளொன்றில் பதிவான அதிக உயிரிழப்பு எண்ணிக்கை

கொழும்பு, ஓக. 11 நாட்டில் மேலும் 118 பேர் கொரோனா வைரஸ் தொற்றால் உயிரிழந்தனர்.

சுகாதார சேவைகள் பணிப்பாளர் நாயகத் தால் நேற்றுமுன்தினம் உறுதிப்படுத்தப்பட்டு அரசு தகவல் திணைக்களத்தால் நேற்று வெளியிடப்பட்ட அறிக்கையில் 15

2,904 தொற்றாளர்கள் நேற்று அடையாளம்

கொழும்பு, ஓக. 11 நாட்டில் கொரோனா வைரஸ் தொற்று உறுதியான மேலும் 2 ஆயிரத்து 904 பேர் நேற்று அடையாளம் காணப்பட்டுள்ளனர். சுகாதார அமைச்சின் தொற்று நோயியல் பிரிவு இதனைத் தெரிவித்துள்ளது. இதற்கமைய நாட்டில் கொரோனாத் தொற்று உறுதிப்படுத்தப்பட்டவர்களின் மொத்த எண்ணிக்கை 3 இலட்சம் 15

வடக்கில் கொரோனா உச்சம்; 237 பேருக்கு நேற்று தொற்று

கிளிநொச்சியில் 126 தொற்றாளர்
யாழ்ப்பாணத்தில் 94 தொற்றாளர்
கர்ப்பவதி பெண் உட்பட ஐவர் பலி

யாழ்ப்பாணம், ஓகஸ்ட் 11 நாட்டில் கொரோனா தொற்று உச்சம் பெற்று வரும் நிலையில் வடக்கு மாகாணத்திலும் தொற்று உச்சம் பெற்றுள்ளது. நேற்று மட்டும், வடக்கு மாகாணத்தில் 237 பேர் புதிய தொற்றாளர்களாக அடையாளம் காணப்பட்டுள்ளனர். எனினும், வவுனியா, மன்னார் மாவட்டங்களில் முழுமையான அறிக்கை வெளியாகாததால் இதன் எண்ணிக்கை மேலும் அதிகரிக்கக் கூடும் என்று அஞ்சப்படுகின்றது. 15

கொரோனாவால் மருத்துவர் மரணம்

கொழும்பு, ஓக. 11 கலிகழுவ சுகாதார மருத்துவ அதிகாரி அலுவலகத்தின் மருத்துவராக பணியாற்றிவந்த வைத்தியர் பத்மசாந்த கொரோனா தொற்றுக்கு உள்ளாகி உயிரிழந்தார். சுமார் ஒரு மாதமாக கொரோனா வைரஸ் 15

திருமணத்துக்கு 50பேர்!

கொழும்பு, ஓக. 11 நேற்று நள்ளிரவு முதல் அமுலுக்கு வரும் வகையில் திருமண நிகழ்வுகளின்போது 50 பேருக்கு மாத்திரமே அனுமதி வழங்கப்படுவதாக இராணுவத் தளபதி ஜெனரல் சவேந்திர சில்வா தெரிவித்துள்ளார். 15

சீனிக்கு தட்டுப்பாடு இல்லை!

கொழும்பு, ஓக. 11 சீனிக்கு சந்தையில் எவ்வித தட்டுப்பாடும் இல்லை என்று அமைச்சரவைப் பேச்சாளரும், அமைச்சருமான ரமேஸ் பத்திரண தெரிவித்தார். கடந்த காலங்களில் தேவைக்கு அதிகமான சீனி இலங்கைக்கு இறக்குமதி செய்யப்பட்டுள்ளதாகவும், இதனால் சந்தையில் சீனிக்குத் தட்டுப்பாடு ஏற்பட எவ்வித பின்புலமும் இல்லை என்றும் அவர் மேலும் தெரிவித்தார். 15

நல்லூர் உற்சவத்துக்கு செல்ல தடுப்பூசி அட்டை கட்டாயம்!

யாழ். மாநகர சபை அறிவிப்பு

யாழ்ப்பாணம், ஓக. 11 நல்லூர் கந்தனின் உற்சவ நடைமுறைகள் தொடர்பாக யாழ்.மாநகர முதல்வர் மணி வண்ணன் வெளியிட்டுள்ள அறிக்கையிலேயே இந்த விடயம் தெரிவிக்கப்பட்டுள்ளது. 15

தடுப்பூசி ஏற்றியவர்களில் 200 பேர் தொற்றுக்கு பலி!

கொழும்பு, ஓக. 11 நாட்டில் கொரோனா தடுப்பூசி பெற்றுக் கொண்டவர்களில் 200 பேர் தொற்றால் இறந்தனர் என்று சுகாதார பணியகம் தெரிவித்துள்ளது. இவர்களில் 177 பேர் ஏதாவது தடுப்பூசியின் ஒரு டோஸைப் பெற்றவர்கள் என்றும், 23 பேர் இரு டோஸ்களையும் பெற்றவர்கள் எனவும் சுகாதாரப் பணிப்பாளர் அசேல குணவர்த்தன தெரிவித்தார். கொரோனா மரணங்களில் தடுப்பூசி ஏற்றியவர்களின் இறப்பு சதவீதம் 3.38 வீதம் என்றும் அவர் மேலும் கூறினார். (ஐ) 15

எரிபொருள்களுக்கும் தட்டுப்பாடு வரலாம்

சஜித் பிரேமதாஸ கூறுகிறார்

கொழும்பு, ஓக. 11 சமையல் எரிவாயு கொள்சலன் மற்றும் பால்மா தட்டுப்பாடு போல மீண்டுமொரு தட்டுப்பாடு இலங்கையில் ஏற்பட விருப்பதாக எதிர்க்கட்சி தலைவர் சஜித் பிரேமதாஸ எச்சரித்துள்ளார். அதற்கமைய, மிகவிரைவில் நாட்டில் டீசல் மற்றும் பெற்றோலுக்கு தட்டுப்பாடு ஏற்படும் அபாயம் இருப்பதாக அவர் குறிப்பிட்டார். மக்களுக்கான அத்தியாவசிய சேவைகளான சமையல் எரிவாயு, 15

ஐ.நாவின் பிடியிலிருந்து அரசை மீண்டும் பிணை எடுக்க முயற்சி

கூட்டமைப்பின் பேச்சு குறித்து சுரேஷ்

யாழ்ப்பாணம், ஓக. 11 "தமிழ்த் தேசியக் கூட்டமைப்பு அரசுடன் மேற்கொள்ளப் போகின்ற பேச்சு என்பது இலங்கை அரசாங்கத்தை மீண்டும் ஐ.நாவின் பிடியிலிருந்து பிணை எடுக்கும் முயற்சிபோல் தோன்றுகின்றது. கடந்த அரசாங்கத்தைக் காப்பாற்றுவதற்காக அதனை ஐ.நாவில் பிணையெடுத்த வரலாறு தமிழ்த் தேசியக் கூட்டமைப்பிற்கு ஏற்கனவே இருக்கின்றது. அதே போன்று இந்த அரசாங்கத்தைக் காப்பாற்றுவதற்கும் தமிழ்த் தேசியக் 15

உண்மைகள் புனிதமானவை; கருத்துக்கள் சுதந்திரமானவை

இப்படியும் நடக்கிறது...!

அது ஒரு நாடு.

அந்த நாட்டில் ஆட்சி செய்பவர் ஐந்து வருடங்கள்தான் ஆட்சி செய்யமுடியும். அதன்பின்னர் அவர் காட்டுக்கு அனுப்பப்படுவார். அங்குள்ள மிருகங்களுக்கு அவர் இரையாகவும் நேரிடலாம். அதனால் யாரும் அங்கு ஐந்து வருடங்கள் ஆட்சி செய்யமாட்டார்கள். ஒரு வருடம், அல்லது இரண்டு வருடங்களில் காட்டுக்குப் போகப் போகின்றோமே என்ற கவலையிலேயே அவர்கள் விரைவாக இறந்துவிடுவார்கள்.

ஒருவர் மட்டும் சந்தோஷமாக ஐந்து வருடங்கள் ஆட்சி செய்தார். ஐந்து வருடம் முடிந்த பின்னர் அவர் காட்டுக்கு போகவேண்டும். எல்லாரும் ராஜாவை வழியனுப்ப வந்திருந்தார்கள்.

அப்போது அந்த ராஜா, எந்தவித கவலையும் இல்லாமல் மிக்க கம்பீரமாக காணப்பட்டார்.

எல்லோருக்கும் ஆச்சரியம். போகும் வழியில் ஒருவர் ராஜாவை பார்த்துக் கேட்டார், 'நீங்கள் மட்டும் எப்படி சந்தோஷமாக இருக்கிறீர்கள்', என்று.

அதற்கு ராஜா சொன்னார், 'நான் ஆட்சி செய்த முதல் வருடத்தில் என் படையை அனுப்பி அந்தக் காட்டில் இருந்த கொடிய மிருகங்களை எல்லாம் கொன்றுவிட்டேன்.'

இரண்டாவது வருடம் அந்த காட்டில் ஓர் அரண்மனை கட்டிவிட்டேன். இப்போது அங்கே ஒரு சாம்ராச்சியத் தையே உருவாக்கிவிட்டேன். இப்போது நான்தான் அங்கே ராஜா', என்று.

கிளிநொச்சியில் திடீரென்று நடக்கும் சில சம்பவங்களை பார்த்த நண்பர் ஒருவர் சொன்ன செய்தியைக் கேட்டபோது இந்தக் கதைதான் ஞாபகத்திற்கு வந்தது.

கிளிநொச்சியில் இதுகாலவரை தமிழ்த் தேசிய அரசியலில் ஒரு தலைவர் மாத்திரமே கோலோச்சி வருகின்றார். இவர் யார் என்பதை எழுதித் தெரியவேண்டியதில்லை.

பாராளுமன்ற தேர்தலில் கிளிநொச்சி, யாழ்ப்பாண நிர்வாக மாவட்டங்கள் ஒரு தேர்தல் மாவட்டமாக இருக்கும். அங்குள்ள ஏழு இடங்களுக்கு பத்து வேட்பாளர்கள் நிறுத்தப்படுவார்கள். அந்த பத்துப் பேரில் ஒருவர் மட்டுமே கிளிநொச்சியிலிருந்து களமிறக்கப்படுவார். மற்றைய ஒன்பது வேட்பாளர்களும் யாழ்ப்பாண மாவட்டத் திலிருந்து களமிறங்குவார்கள்.

யாழ்ப்பாணத்திலுள்ள சுமார் மூன்று இலட்சம் வாக்காளர்கள் மத்தியில் ஆதரவைப்பெற ஒன்பது பேர் போட்டியிட, கிளிநொச்சியிலிருந்து போட்டியிடும் ஒரேயொரு வேட்பாளர், அங்குள்ள சுமார் ஒரு இலட்சம் வாக்காளர்கள் மத்தியில் ஆதரவைப்பெற்று மாவட்டத்தில் முதலாமாவராக வந்துவிடுவார்.

இதைத்தான் கடந்த மூன்று தேர்தல்களிலும் நாம் கண்டோம். அதனால்தான் சுமந்திரனும் கடந்த தேர்தலில் கிளிநொச்சி சிறிதரனுடன் இணைந்து தேர்தல் பிரசாரம் செய்ய முயன்றார். ஆனாலும் சுமந்திரன் நினைத்ததுபோல கிளிநொச்சி வாக்குகள் அவருக்கு கிடைக்கவில்லை.

அதற்குக் காரணம் என்ன என்பதைக் கண்டறிய ஒன்றும் துப்பறியும் நிபுணர்களை அழைக்க வேண்டியதில்லை. கிளிநொச்சியில் தமிழ்த் தேசிய அரசியலில், அதாவது தமிழ்த் தேசியம்

பேசிக்கொண்டிருக்கும் அரசியல்வாதி களில் யாரும் ஒருவர் தன்னை மேலிடக்கூடாது என்பதிலும் சிறிதரன் கண்ணும் கருத்துமாக இருக்கிறார்.

அதுபற்றி முன்னரும் ஒருதடவை குறிப்பிட்டிருந்தோம். ஆனால், 'திடீரென்று சிறிதரனின் ஆதரவாளர்கள் சிலர் முன்னகர்த்தப்படுவதை காணமுடிகின்றது. அங்குள்ள சில உள்ளூராட்சி தலைவர்கள் பயங்கரவாத தடைப் பிரிவினரால் விசாரணைக்கு அழைக்கப்படுகின்ற செய்திகள் இப்போது அடிக்கடி வருகின்றன. அவர்கள் சிறிதரனைவிட முக்கியத்துவம் மிக்கவர்களாக காட்டப்படுகின்றனர். இதுவெல்லாம் ஏன் திடீரென்று நடக்கின்றன', என்று கேட்டார் அந்த நண்பர்.

அவர் சொன்ன காரணத்தை இங்கே ஊடகவெளியில் எழுத முடியவில்லை. ஆனால், அவரின் ஊகங்கள் சரியாகவும் இருக்கலாம் என்பதால் உங்கள் ஊகங்களுக்கு இங்கே இடைவெளி விட்டுவிடுகிறேன். நீங்களே இடைவெளியை நிரப்பிக்கொள்ளுங்கள்.

அந்த புத்திக்கார ராஜாவைப் போல அடுத்த ஐந்து ஆண்டுகளில் காட்டுக்கு செல்லவிருக்கின்றவர்கள் அரண்மனை கட்டத் தொடங்கியிருக்கிறார்களோ?

- ஊர்க்குருவி

தேனீக்கள் கொட்டியதால் கிளிநொச்சியில் ஓருவர் பலி!

தேன் எடுக்கும் போது விபரீதம்

கிளிநொச்சி, ஓக. 11
தேன் கூட்டில் தேன் எடுக்க முற்பட்ட போது தேனீக்கள் கொட்டியதில் காயமடைந்த ஒருவர் சிகிச்சை பலனின்றி உயிரிழந்தார்.

கிளிநொச்சி, தருமபுரம் பொலிஸ் பிரிவுக்குட்பட்ட குமாரசாமிபுரம் பகுதில் இந்த சம்பவம் கடந்த 8ஆம் திகதி மாலை 6.30 மணியளவில் இடம் பெற்றுள்ளது.

தேன் கூட்டில் தேன் எடுத்துக் கொண்டு இருந்தபோது தேனீக்கள் கொட்டிய நிலையில் காயமடைந்து தருமபுரம் வைத்தியசாலைக்கு கொண்டு செல்லப்பட்ட நபர் சிகிச்சை பலனின்றி

சாவகச்சேரியில் 25 பேருக்கு தொற்று

யாழ்ப்பாணம், ஓக. 11
சாவகச்சேரி சுகாதார மருத்துவ அதிகாரி பிரிவில் நேற்று நடத்தப்பட்ட எழுமாற்றான அன்றிஜென் பரிசோதனையில் 25 தொற்றாளர்கள் அடையாளம் காணப்பட்டனர்.

இதன்படி, வரணிப் பகுதியில் சமுர்த்தி வங்கி ஊழியர், பனை அபிவிருத்திச் சபை ஊழியர்கள் உட்பட 17 பேர் தொற்றாளர்களாக இனங்காணப்பட்டனர்.

சாவகச்சேரியில் எண்மருக்கு தொற்று உறுதி செய்யப்பட்டுள்ளது. இவர்களில் தென்மராட்சி கிழக்கு பலநோக்குக் கூட்டுறவுச் சங்க சிறுண்டிச்சாலையின் ஊழியர் ஒருவரும், கைதடி முதியோர் இல்லத்தில் பணியாற்றும் ஒருவரும் அடங்குவர்.

தென்மராட்சி கிழக்கு பலநோக்கு கூட்டுறவு சங்கத்தின் சிறுண்டிச்சாலைக்கு ஏராளமானவர்கள் சென்று வந்தமையால் அங்கு சென்றுவந்தவர்களை அவதானித்துடன் இருக்குமாறு வலியுறுத்தியுள்ள சுகாதார பிரிவினர் சிறுண்டிச் சாலையை முடக்கவும் நடவடிக்கை எடுத்துள்ளனர். (ஐ)

மட்டக்களப்பு மாநகர சபை முடக்கம்

மட்டக்களப்பு, ஓக. 11
மட்டக்களப்பு மாநகரசபையில் கடமையாற்றும் ஊழியர்கள் ஆறு பேருக்கு கொரோனா தொற்று உறுதிப்படுத்தப்பட்டதைத் தொடர்ந்து மட்டக்களப்பு மாநகரசபை தற்காலிகமாக முடக்கப்பட்டுள்ளது.

மட்டக்களப்பில் நேற்றுமுன் தினம் நடத்தப்பட்ட அன்றிஜென் பரிசோதனையில் மாநகர சபையில் பணியாற்றும் 3 உத்தியோகத்தர்கள் தொற்றாளர்களாக அடையாளம் காணப்பட்டனர்.

இதையடுத்து நேற்று முன் தினம் ஏனைய ஊழியர்களுக்கு அன்றிஜென் பரிசோதனை நடத்தப்பட்டது.

இதன்போது மட்டக்களப்பு மாநகரசபையில் கடமையாற்றும் மேலும் ஊழியர்கள் மூவரும் கொரோனா தொற்றுக்குள்ளானது கண்டறியப்பட்டுள்ளது. இதையடுத்து மட்டக்களப்பு மாநகரசபை தற்காலிகமாக முடக்கப்பட்டது. (ஐ)

உயிரிழந்தார்.

சம்பவத்தில் 64 வயதுடைய கதிர்செ செல்வரத்தினம் என்பவரே உயிரிழந்தார் என

பொலிஸார் தெரிவித்தனர்.

இச்சம்பவம் தொடர்பாக பொலிஸார் மேலதிக விசாரணைகளை ஆரம்பித்துள்ளனர். (அ)



11.08.2021
புதன்கிழமை

நேரம்	தரம்	
05.15	தரம்-06	கணிதம்
06.00	தரம்-07	விஞ்ஞானம்
06.45	தரம்-08	விஞ்ஞானம்
07.30	தரம்-09	விஞ்ஞானம்
08.15	தரம்-10	புவியியல்
09.00	மாணவர்களுக்கானது	ஆலோசனை
09.15	க.பொ.த.உயர்தரம்	அரசியல்
10.15	க.பொ.த.உயர்தரம்	கணக்கீடு
11.15	க.பொ.த.உயர்தரம்	இரசாயனவியல்
12.15	General knowledge	General knowledge
12.30	06 TO சாதாரணதரம்	English
01.15	க.பொ.த. சா.தரம்	English
02.00	க.பொ.த. சா.தரம்	தமிழ்
02.45	க.பொ.த. சா.தரம்	ICT
03.30	க.பொ.த சா.தரம்	புவியியல்
04.15	க.பொ.த. சா.தரம்	தமிழ் இலக்கியம்
05.00	A/Lவினாத்தாள்	Live Telecast கணிதம்
06.00	தரம்-05	புலமைப்பரிசில்
07.00	A/Lவினாத்தாள்	மாதிரி வினாத்தாள்
	மறு ஒளிபரப்பு	மறுஒளிபரப்பு-LIVE கணிதம்
		மறு ஒளிபரப்பு
		அனைத்துப்பாடங்களும்
		புலமைப்பரிசில்
		மாதிரி வினாத்தாள்
		அரசியல்
		கணக்கீடு
		இரசாயனவியல்
		English
		English
		தமிழ்
		ICT
		புவியியல்
		தமிழ்இலக்கியம்
		புவியியல்



11.08.2021
புதன்கிழமை

நேரம்	தரம்	
06.00	பஞ்சபுராணம்	பஞ்சபுராணம்
06.15	நற்கருணை	நற்கருணை
06.30	திருக்குறள் பொருள்	நாள் ஒரு திருக்குறள்
06.45	PLAY GROUP	கதை
07.30	முன்பள்ளி	ஆரம்பநிலை பாடங்கள்
08.15	தரம்-01	தமிழ்
09.00	தரம்-02	சமயம்
09.45	தரம்-03	தமிழ்
10.30	தரம்-03	சுற்றாடற்கல்வி - paper
11.15	தரம்-04	தமிழ்
12.30	தரம்-04	Computer
01.15	தரம்-05	தமிழ்
02.00	தரம்-05	சுற்றாடற்கல்வி - paper
02.45	புலமைப்பரிசில் பேப்பர்	புலமைப்பரிசில் பேப்பர்
03.30	PLAY GROUP	கதை
04.15	முன்பள்ளி	ஆரம்பநிலை பாடங்கள்
05.00	தரம்-01	English Cartoom
05.15	தரம்-02	சமயம்
06.00	தரம்-03	தமிழ்
06.45	தரம்-03	சுற்றாடற்கல்வி - paper
07.30	தரம்-04	தமிழ்
08.15	தரம்-04	Computer
09.00	தரம்-05	தமிழ்
09.45	தரம்-05	சுற்றாடற்கல்வி-paper
10.30	புலமைப்பரிசில் பேப்பர்	புலமைப்பரிசில் பேப்பர்
11.15	தரம்-03	தமிழ்
12.30	தரம்-03	சுற்றாடற்கல்வி - paper
01.15	தரம்-04	தமிழ்
02.00	தரம்-04	Computer
02.45	தரம்-05	தமிழ்
03.30	தரம்-05	சுற்றாடற்கல்வி - paper
04.15	புலமைப்பரிசில் பேப்பர்	புலமைப்பரிசில் பேப்பர்
05.00	English	CARTOON
05.30	English	பாட்டு



பிலவ வருடம், ஆடி 26

“ஏசுவார்கள், எரிப்பார்கள், அஞ்சவேண்டாம்
உண்மையை எழுதுங்கள்; உண்மையாய் எழுதுங்கள்”
- யோகர் சுவாமிகள்.

E-mail: editor@eelanadu.lk,
news@eelanadu.lk
தொலைபேசி : 021 730 1370

சம்பந்தனின் விருப்பம்

சம்பந்தன் இப்போதும் அரசியல் தீர்வு தொடர்பில் நம்பிக்கையுடன் இருக்கின்றார். இறுதியாக இடம்பெற்ற பாராளுமன்ற உறுப்பினர்களுடனான சந்திப்பின்போதும், இது தொடர்பில் கூறியிருக்கின்றார். ரணில் - மைத்திரி கூட்டு அரசாங்கத்தின்மீது நம்பிக்கை வைத்து, அவர்களின் ஆதரவுடன் புதிய அரசியல் யாப்பு ஒன்றைக் கொண்டுவர முடியுமென்று இறுதிவரையில் சம்பந்தன் நம்பிக் கொண்டிருந்தார். இறுதியில் கிடைத்த சந்தர்ப்பத்தையும் நழுவவிட்டு, ரணில் ஆட்சியையும் இழந்துபோனார். ரணிலின் வீழ்ச்சியை மதிப்பீடு செய்யும் சிங்கள ஆய்வாளர்கள், பல காரணங்களை பட்டியலிட்டிருக்கின்றனர். அதில் ஒன்று, கூட்டமைப்புடன் இணைந்து புதிய அரசியல் யாப்பு ஒன்றைக் கொண்டுவருவதற்கான முயற்சிகளில் ரணில் ஈடுபட்டமை.

ஒருவேளை (ஒரு பேச்சுக்கு) எதிர்காலத்தில் ரணில் அதிகாரத்தைக் கைப்பற்றினாலும்கூட தமிழ் மக்களுக்கான அரசியல் தீர்வு தொடர்பில் அவர் வாய்திறப்பாரா என்பது சந்தேகமே. ஒருவேளை சஜித் பிரேமதாஸவோ அல்லது சம்பிக்க ரணவக்கவோ ஆட்சிக் கதிரையில் அமர்ந்தாலும்கூட, ஒரு போதும் அவர்கள் தமிழ் மக்களுக்கான அரசியல் தீர்வு தொடர்பில் பேசி, தங்களின் அரசியல் வாழ்வை சீரழிக்க அனுமதிக்கமாட்டார்கள். இதுதான் இலங்கைத் தீவின் அரசியல் யதார்த்தம். இந்த நிலையில், சம்பந்தன், எந்த அடிப்படையில் அதிலும் குறிப்பாக இந்த ஆட்சியாளர்களிடமிருந்து ஒரு காத்திரமான அரசியல் தீர்வை எதிர்பார்க்கின்றார்?

சம்பந்தனை கூர்ந்து அவதானித்து வருபவர்கள் ஒரு விடயத்தை குறிப்பிடுகின்றனர். அதாவது, அவர் அரசியல் தீர்வை அடைய வேண்டுமென்பதில் அக்கறைப்படவில்லை. பண்டா- செல்வா உடன்பாடு, டீலி - செல்வா உடன்பாடு போன்று, வரலாற்றில் நிலைக்கக்கூடியவாறு ஓர் உடன்பாட்டை எப்படியாவது செய்துவிட வேண்டும் என்பதில் தான் அவர் அக்கறையாக இருக்கின்றார். அதற்கான வாய்ப்பைத்தான் சதா தேடிக்கொண்டிருக்கின்றார்.

இதன் காரணமாகத்தான் அவர் 13ஆவது திருத்தச் சட்டம் தொடர்பில் வாய்திறப்பதில்லை. அதனை ஆதரித்தும் பேசுவதில்லை. அதேவேளை முற்றிலுமாக எதிர்த்தும் பேசுவதில்லை. உண்மையில் கடந்த ஆட்சிக் காலத்தில் 13ஆவது திருத்தச்சட்டத்தை அமுல்படுத்துவதுடன், அதனையும் தாண்டிச் சென்று மாகாண சபை முறைமையை மேலும் பலப்படுத்திக் கொள்வதற்கான நல்ல வாய்ப்பு இருந்தது. அப்போதிருந்த நிலையில் அரசாங்கம் அதனை நிச்சயம் செய்திருக்கும்.

13 பிள்ளை தொடர்பில் மஹிந்த ராஜபக்ஷ பகிரங்கமாகக் கூறியிருந்த நிலையில், மஹிந்த தரப்பும் அதனை எதிர்க்க முடியாத நிலைமையே இருந்தது. பழம் நழுவி சம்பந்தனின் வாயில் விழுந்தது. ஆனாலும் அதனை சுனைக்க சம்பந்தன் விரும்பவில்லை. ஏனெனில், சம்பந்தனின் மனதில் இருந்ததோ தனது பெயரை நிலைபெறச் செய்யக்கூடிய ஓர் அரசியல் ஏற்பாடு மட்டுமே! ஒன்றில் அது ஓர் உடன்பாடாக இருக்க வேண்டும் அல்லது புதிய அரசியல் யாப்பாக இருக்க வேண்டும்.

தனது அரசியல் வாழ்வில் இறுதி அத்தியாயத்தை எழுதிக் கொண்டிருக்கும் சம்பந்தன், இந்த அத்தியாயத்திலாவது தான் நினைக்கும் விடயத்தை அடைந்துவிடலாம் என்னும் நம்பிக்கையுடன் இருக்கின்றார் போலும். தற்போதைய அரசாங்கம் கடுமையான நெருக்கடிகளை சந்தித்துவருவதால் அவர்கள் தன்னை நோக்கி வரலாம் என்று சம்பந்தன் எண்ணுகின்றார். இதனை கருத்தில் கொண்டே, இந்த அரசாங்கத்துடனும் பேசி சில விடயங்களை அடைய முடியுமென்று நம்புகின்றார்.

ஆனால், ஓர் அரசியல் போராட்டம் என்பது ஒருவர் காலத்துடன் முடிந்து விடும் ஒன்றல்ல. அது ஓர் அஞ்சல் ஓட்டம் போன்றது. வாய்ப்புகளைப் பயன்படுத்திக் கொண்டு, புதிய வாய்ப்புகள் வருகின்றபோது அதனை பயன்படுத்திக் கொள்வதற்கு ஏற்ற ஆளுமையுடைய தலைமுறை ஒன்றை விட்டுச் செல்வது தான் ஒரு காலகட்ட தலைமையின் கடப்பாடு. ஆனால், துரதிர்ஷ்டவசமாக இந்த அரசியல் உண்மையை தமிழர் தலைமைகள் என்போர் சரிவரப் புரிந்து கொள்ளவில்லை. வரலாறு போதிய அனுபவங்களை கொடுத்திருக்கும்போதிலும் கூட, அதிலிருந்து கற்றுக்கொண்டு பயணிக்கும் பாதை அறியாதவர்களாகவே தமிழ் தலைவர்கள் இருக்கின்றனர்.

ரோக்கியோ ஒலிம்பிக்!

ஒலிம்பிக் பந்தயங்கள் வெறுமனே உயர்ந்த தரத்திலான விளையாட்டு போட்டிகளை மாத்திரம் கொண்டிருப்பனவாக அமையவில்லை. ஒலிம்பிக் பந்தயத்தை நடத்துகின்ற நாடு மற்றும் பதக்கங்களைப்பெற்று முன்னணியில் திகழ்கின்ற நாடுகளின் பொருளாதார வல்லமை தனிமனித ஆளுமை போன்றவற்றை வெளிப்படுத்துவதாகவே ஒலிம்பிக் காணப்படுகின்றது.

இவ்வகையில் 1964ஆம் ஆண்டு ஒலிம்பிக் பந்தயத்தை நடத்திய ஜப்பான் மீளவும் தற்போது 32ஆவது ஒலிம்பிக் பந்தயத்தை வெற்றிகரமாக நடத்தி முடித்துள்ளது.

1964ஆம் ஆண்டு ரோக்கியோவில் நடத்தப்பட்ட ஒலிம்பிக் போட்டி அமெரிக்காவின் ஜப்பானின் ஹிரோஷிமா, நாகசாகி ஆகிய நகரங்கள்மீது அணுகுண்டுகள் போடப்பட்டு ஏறத்தாழ 19 வருடங்களின் பின்னர் நடத்தப்பட்டிருந்தது.

உலக மனிதகுல வரலாற்றில் ஒரு பாரிய அவலத்தை ஏற்படுத்தி இன்றுவரை ஜப்பானில் அதன் தாக்கம் வெளிப்படுவதாகவே ஹிரோஷிமா, நாகசாகி அணுகுண்டு வீச்சுக்கள் விளங்கியிருந்தன. ஆனால், அந்த மாபெரும் அவலத்திலிருந்தும் தன்னை உயர்வான முறையில் சதாகிரித்துக்கொண்டு 1964ஆம் ஆண்டு ரோக்கியோ ஒலிம்பிக்கை ஜப்பான் வெற்றிகரமாக நடத்தியிருந்தது.

இதன் மூலம் தனது பொருளாதார ரீதியான ஆளுமையையும் தனிமனித மேம்பாட்டையும் மிக நல்லமுறையில் ஜப்பான் முழு உலகிற்குமே எடுத்துக்காட்டியிருந்தது. இதனையடுத்து தற்போது இரண்டாவது தடவையாகவும் தனது அதீத பொருளாதார வளர்ச்சி மற்றும் மானுட மேம்பாடு என்பவற்றை முழுஉலகுமே கண்டு வியக்கும்விதத்தில் ரோக்கியோ ஒலிம்பிக் போட்டியை ஜப்பான் வெற்றிகரமாகவும் பாதுகாப்பாகவும் நடத்தி முடித்துள்ளது.

இத்தடவை கோவிட்-19 என்ற முழுஉலகையுமே அச்சுறுத்தியிருக்கின்ற கொடிய வியாதிக்கு மத்தியில் ரோக்கியோ ஒலிம்பிக்கை ஜப்பான் நடத்தி முடித்தமை வியப்புக்குரியதாகவே இருக்கின்றது. இத்தடவை ஒலிம்பிக் போட்டிகளை ஒத்திவைக்க வேண்டுமென்று உலகளாவிய ரீதியில் மட்டுமல்ல, ஜப்பானிலும்கூட எதிர்ப்புகள் கிளம்பியிருந்தன.

கடந்த ஆண்டிலேயே ஒலிம்பிக் போட்டியை ஜப்பானில் நடத்துவதாக இருந்தது. இதன்காரணமாகவே தற்போது 2021ஆம் ஆண்டு இடம்பெற்ற ஒலிம்பிக் போட்டியின் உத்தியோகபூர்வ பதாகையில் கூட ரோக்கியோ-2020 என்ற குறிப்பிட்ட பட்டிருந்தது.

கடந்த ஆண்டு கோவிட்-19 தாக்கம் மிகமோசமானதாக இருந்ததன் காரணமாகவே, இந்த ஆண்டு ரோக்கியோவில் ஒலிம்பிக் பந்தயம் நடத்தப்பட்டது.

இத்தடவை நடந்த ஒலிம்பிக் போட்டியை எடுத்துக்கொள்ளும் பட்சத்தில், முன்னணியில் பதக்கங்களைப் பெற்ற நாடுகள் தமது வளர்ச்சியையும் மானுட மேம்பாட்டையும் மிக நல்லமுறையில் முழுஉலகுக்குமே

அலசுவது இராஜதந்திரி



எடுத்துக்காட்டியிருந்தன.

ஒலிம்பிக் பதக்கப் பட்டியலில் முன்னணியில் நின்ற நாடுகளில் சீனா குறிப்பிடத்தக்கதாகவே இருக்கின்றது. உலக வல்லரசான அமெரிக்காவுக்கு எவ்வகையிலும் சளைத்த நாடாக இருக்கவில்லையென்பதை சீனா 38 தங்கம், 32வெள்ளி, 18வெண்கலம் ஆகியவற்றோடு மொத்தம் 88 பதக்கங்களைப்பெற்று பதக்கப் பட்டியலில் இரண்டாம் இடத்தை பெற்றிருந்தது.

அதேவேளை அமெரிக்கா 39தங்கம், 41வெள்ளி, 33 வெண்கலம் ஆகியவற்றோடு மொத்தம் 113 பதக்கங்களை பெற்றிருந்தது. போட்டியை நடத்திய ஜப்பான் 27தங்கம், 14 வெள்ளி, 17வெண்கலம் ஆகியவற்றோடு மொத்தம் 58 பதக்கங்களை பெற்றிருந்தது.

கடந்தகாலங்களில் முன்னிலையில் நின்ற ரஷ்யா, ஜேர்மனி போன்ற நாடுகளை வெகுவாக பின்தள்ளியே சீனா, ஜப்பான் ஆகியவை பதக்கப்பட்டியலில் அமெரிக்காவுக்கு அடுத்தபடியாக இரண்டாம் மூன்றாம் இடங்களை பெற்றிருந்தன. ஜப்பான், சீனா ஆகியவற்றின் இந்த முன்னிலை அவற்றின் மேம்பட்ட பொருளாதார மற்றும் தனிமனித ஆற்றல்களின் உயர்வை உலகுக்கு எடுத்துக் காட்டுகின்றன.

சீனா நீண்ட நெடுங்காலம் கம்யூனிஸ்ட் ஆட்சியின் இரும்புப்பிடிக்குள் சிக்கியிருந்தது. ஆனால், 1990களில் சீனா அதன் முன்னாள் அதிபர் டெங்சியாவோபெங் அறிமுகப்படுத்திய தாராள பொருளாதார கொள்கை சீனாவை இன்று முழுஉலகுமே வியக்கும் வகையில் முன்னேற்றம் காணவைத்துள்ளது. அத்துடன், சீன நாட்டு மக்களின் கம்யூனிஸ்ட் ஆட்சிக் காலத்தில் பின்பற்றப்பட்ட ஒழுக்கமான நடைமுறைகள் சீனா இன்று தாராள பொருளாதாரக் கொள்கையை கொண்டிருக்கின்ற போதிலும் மானுட மேம்பாட்டை ஆரோக்கியமாகவும் ஆக்கபூர்வமாகவும் மேற்கொள்ள வழிவகுத்திருக்கின்றது.

சுமார் 40 வருடங்களுக்கு முன்னர் ஒலிம்பிக்கில் அன்றைய சோவியத் யூனியனுக்கும் அமெரிக்காவுக்கும்ிடையே பதக்கப்பட்டியலில் கடுமையான போட்டி நிலவியிருந்தது. அப்போதெல்லாம் சீனா மிகவும் பின்தங்கியே காணப்பட்டிருந்தது. ஜப்பான்கூட பின்தங்கியநிலையிலேயே காணப்பட்டிருந்தது. ஆனால், தற்போதைய இறுதிப் பதக்கப் பட்டியல் விபரம் உலகில் அமெரிக்கா, ரஷ்யா ஆகியவற்றை விட அணைத்துவகைகளிலும் மேம்பட்டுள்ள நாடுகளையே பட்டியலிட்டுக் காட்டுவதாக அமைந்துள்ளது.

அப்புக்குட்டி அண்மையின் 'டவுட்'



ஓகஸ்ட் - 11 புதன்கிழமை
 பிலவ வருடம் - ஆடி 26
 நல்ல நேரம் : 9.00 - 10.00
 ராகு காலம் : 12.00 - 1.30
 திதி : திருதியை

இன்றைய ராசிபலன்

11.08.2021

மேடம்	வளர்ச்சி மேலோங்கும். உடல் அசதி அதிகரிக்கக்கூடும். மனதில் உற்சாகம் அதிகரித்து அது செயல்களில் வெளிப்படும். உற்றவர்களுடன் பகை வளராமல் பார்த்துக்கொள்ளுங்கள்.
ஆடம்	இன்று வரும் செய்திகளால் எதிர்காலத்தில் நன்மை விளையும். சேமிப்பு கரையக்கூடும். பயணம் மகிழ்ச்சி தரும். எதிர்காலத்துக்கு உதவும் நல்ல நபர்களின் சந்திப்பு கிட்டும்
மிதுனம்	மனநிறைவு ஏற்படும். புதிய பங்குதாரர்கள் இணைவார். குடும்பத்தில் மூத்தவர் ஆரோக்கியத்தில் மேம்பாடு இருக்கும். நன்மைகள் நிகழ்வதற்கான அறிகுறி தென்படும்.
கடகம்	உற்சாகமடைவீர்கள். விட்டுக்கொடுத்து வெற்றி பெறுவீர்கள். வருத்தம் நீங்கும். வெற்றி வரும். பெரிய அளவிலான மாற்றம் பற்றிய சிந்தனை இப்போதைக்கு வேண்டாம்.
சிம்மம்	பிள்ளைகளின் முயற்சி நிறைவேறும். அரசால் நன்மை வரும். தாயாருக்கும் உங்களுக்குமிடையே உறவு சீராகி நிம்மதி தரும். மகிழும்படும்படியான சம்பவங்கள் நடைபெறும்.
கன்னி	மனக்குழப்பங்கள் அகலும். எதிரிகள் செய்த முயற்சிகள் தோற்றும். வேலைப் பளு இருக்கும். உற்சாகத்துக்குக் குறைவில்லை. பேச்சுத் திறனால் வியப்பூட்டுவீர்கள். செல்வம் சேரும்.
துலாம்	வீடு அல்லது வாங்கும் முயற்சியில் தாமதம் ஏற்படும். குடும்ப நலம் சிறக்கும். பண வரவில் மாற்றம் இருக்காது. வெற்றிகாரணமாக மனதில் உற்சாகமும் நிம்மதியும் வரும்.
விருசிம்	பழைய பிரச்சனை ஒன்று தீர்ந்து நிம்மதியடைவீர்கள். பக்குவமாக நடந்து கொண்டு வெற்றி பெறும் திறன் வரும். விஷயங்களை நன்கு கையாண்டு நன்மை செய்து வாழ்த்துப் பெறுவீர்கள்.
நடுக	பேச்சும் செயலும் சிக்கலில் தள்ளக்கூடாது என்ற மிகுந்த கவனம் தேவை. யாரைப்பற்றியும் யாரிடமும் எந்த வம்பும் பேச வேண்டாம். பக்தி செயல்களில் ஈடுபாடு சற்றே அதிகரிக்கும்.
மகரம்	உழைப்புக்கு ஏற்ற அளவே வருமானம் உண்டு. நல்ல செய்தி உண்டு. பணியாளர்களுக்கு நலன் கூடும். பொறுமையைக் கட்டாயம் கைக்கொள்ள வேண்டும்.
கும்பம்	காலையில் வரும் தகவல் மன மகிழ்ச்சி தரும். மன நிறைவு உண்டு. மனதுக்குப் பிடித்தவர் களைச் சந்திக்க வாய்ப்பு வரும். கொஞ்சம் பணம் வரும். சிறிய செலவுகள் வரும்.
மீனம்	புதிய மின் சாதனங்கள் வாங்குவீர்கள். கலையில் ஆர்வம் வரும். முயற்சி கூடும். செயல்கள் வெற்றி பெறும். உங்கள் குறிக்கோளை நோக்கி முன்னேறுவீர்கள்.

'பெகாசஸ்' விவகாரம் குறித்து மோடி ஏன் பேச மறுக்கிறார்?

கேள்வி எழுப்புகின்றார் ப.சிதம்பரம்

சென்னை, ஓக. 11, 'பெகாசஸ்' விவகாரத்தில் எல்லாத் துறைகளின் சார்பிலும் பதிலளிக்க வேண்டிய பிரதமர் மோடி ஏன் பேச மறுக்கிறார்? என முன்னாள் அமைச்சர் ப. சிதம்பரம் கேள்வி எழுப்பியுள்ளார்.

இஸ்ரேல் நாட்டை சேர்ந்த என். எஸ்.ஓ. குறுப் ரெக்னோல ஜிஸ் என்ற நிறுவனம், 'பெகாசஸ்' என்ற உளவு மென்பொருளை உருவாக்கி இருக்கிறது. பயங்கர வாதிகள், போதைப்பொருள் கடத்தல்காரர்கள் போன்றவர்களின் கைப்பேசிகளை ஓட்டுகேட்க இது பயன்படுகிறது.

இந்த நிலையில், 'பெகாசஸ்' மென்பொருளை உருவாக்கிய இஸ்ரேல் நிறுவனத்துடன் மத்திய அரசு எந்த வர்த்தக நடவடிக்கையிலும் ஈடுபடவில்லை என்று மாநிலங்களவையில் மத்திய அரசு நேற்று தெரிவித்தது.



தது. இந்நிலையில், மத்திய அரசின் இந்த விளக்கம் குறித்து முன்னாள் நிதி மந்திரி ப.சிதம்பரம் ருவிட்டர் பதிவில் கூறியிருப்பதாவது:-

'பெகாசஸ்' உரிமையாளரின் நிறுவனத்துடன் இந்திய பாதுகாப்புத் துறைக்கு எந்த வர்த்தக உடன்பாடும் கிடையாது என்று அந்தத் துறை அறிவித்திருக்கிறது அது உண்மை என்று

வைத்துக்கொள்வோம். ஒரு துறை குற்றமற்றது என்றால், மற்ற துறைகளின் நிலைப்பாடு என்ன? ஏறத்தாழ 6-7 துறைகள் மீது சந்தேகம் உள்ளதே! எல்லாத் துறைகளின் சார்பிலும் பதிலளிக்கும் அதிகாரம் பிரதமர் மோடி அவர்களிடம் மட்டுமே உள்ளது. அவர் ஏன் பேச மறுக்கிறார்?" என்று பதிவிட்டுள்ளார்.

முன்னாள் அமைச்சர் வேலுமணிக்கு சொந்தமான இடங்களில் சோதனை

சென்னை, ஓக. 11, முன்னாள் தமிழக அமைச்சர் எஸ்.பி. வேலுமணிக்கு சொந்தமான இடங்களில் நடைபெறும் சோதனைக்கு அ.தி.மு.க. தலைமை கண்டனம் தெரிவித்துள்ளது.

இது தொடர்பாக அ.தி.மு.க. வெளியிட்டுள்ள அறிக்கையில் 'எஸ்.பி வேலுமணிக்கு சொந்தமான இடங்களிலும் அவருடன் தொடர்பில் இருப்பவர்கள் ஒரு சிலரின் இடங்களிலும் லஞ்ச ஒழிப்புத் துறை சோதனை நடத்துவதாக வரும் செய்திகள், மக்கள் நல பணிகளில் முழு கவனம் செலுத்தாமல் தி.மு.க. அரசு பழிவாங்கும் நடவடிக்கைகளில்



அக்கறை காட்டுகிறதோ என்ற ஐயப்பாடும் வருத்தமும் மனதில் எழுகின்றன. எஸ்.பி. வேலுமணி மீது தொடர்ந்து அவதூறு பரப்பும் வகையில் திட்டமிட்டு பொய்க் குற்றச்சாட்டுக்கள் கூறப்பட்டு வந்த நிலையில், இந்தச் சோதனைகள் கண்டிக்கத்தக்கவை என்றே கருதுகிறோம். கழகத்

தின் முன்னாள் அமைச்சர்கள் மீது சுமத்தப்படும் பொய்க்குற்றச்சாட்டுக்கள் அனைத்தையும் சட்ட ரீதியாகவும், அரசியல் ரீதியாகவும் சந்திக்க அ.தி.மு.க. எப்பொழுதும் தயாராகவே உள்ளது.

ஆதாரம் எதுவும் இன்றி உண்மை என்ன என்பதை கண்டுபிடிக்கும் முன்னரே ஊழல் பழி சுமத்துவது நியாயமற்றது. இத்தகைய சோதனைகள் அனைத்தையும் தாங்கி நின்று அனைத்திந்திய அண்ணா திராவிட முன்னேற்ற கழகம் மக்கள் பணியில் தொடர்ந்து ஈடுபடும்" என்று தெரிவிக்கப்பட்டுள்ளது.



பிரபல பட்டிமன்ற பேச்சாளர் பாரதி பாஸ்கர் மருத்துவமனையில்!

சென்னை, ஓக. 11, தமிழகத்தின் பிரபல பட்டிமன்ற பேச்சாளர்களில் ஒருவர் பாரதி பாஸ்கர் திடீர் சுகவீனமடைந்து மருத்துவமனையில் சேர்க்கப்பட்டுள்ளார்.

நேற்று முன்தினம் காலை அவருக்கு திடீரென உடல்நலக் குறைவு ஏற்பட்டது. இதையடுத்து அவர் சென்னை தனியார் மருத்துவமனையில் சிகிச்சைக்காக சேர்க்கப்பட்டார்.

பாரதி பாஸ்கருக்கு மூளைக்குச் செல்லும் நரம்புகளில் பாதிப்பு ஏற்பட்டுள்ளதாகவும், அதற்கான சிகிச்சை மேற்கொள்ளப்பட்டிருப்பதாகவும் தகவல் வெளியாகியுள்ளது.

பாரதி பாஸ்கர் மருத்துவமனையில் சேர்க்கப்பட்டுள்ளமை அவரது ரசிகர்களை சோகத்தில் ஆழ்த்தியுள்ளது.

இது வள்ளை அறிக்கை இல்லை; மஞ்சள் கடதாசி கமல் விமர்சனம்

சென்னை, ஓக.11 தமிழக அரசு வெளியிட்டுள்ள வெள்ளை அறிக்கையை மஞ்சள் கடதாசி என்று வேண்டுமானால் சொல்லலாம் என, மக்கள் நீதி மய்யம் கட்சியின் தலைவர் கமல்ஹாசன் விமர்சித்துள்ளார்.



முதல்வர் மு.க.ஸ்டாலின் தலைமையிலான அரசின் முதல் பொது பட்ஜெட் வரும் 13ஆம் திகதி தாக்கல் செய்யப்பட உள்ளது. இதனை நிதியமைச்சர் பி.டி.ஆர்.பழனிவேல் தியாகராஜன் தாக்கல் செய்கிறார். மறுநாள் ஓகஸ்ட் 14 அன்று வேளாண்மைத் துறைக்கென முதன்முதலாக தனி பட்ஜெட் தாக்கல் செய்யப்படுகிறது.

இந்நிலையில், வெள்ளை அறிக்கை குறித்து, நேற்று மக்கள் நீதி மய்யம் தலைவர் கமல்ஹாசன் தன் ருவிட்டர் பக்கத்தில், "சுலானா காலி எனினும் சுரண்டல் சற்றும் தளர்வின்றி நடைபெறும் என்பதையே அறிக்கை விளக்குவதாக எனக்குத் தோன்றுகிறது. இது வெள்ளை அறிக்கை இல்லை. மஞ்சள் கடதாசி என்று வேண்டுமானால் சொல்லலாம்" எனப் பதிவிட்டுள்ளார்.

ரயில் கட்டுப்பாட்டு அலுவலகத்தில் 12 உத்தியோகத்தர்களுக்கு தொற்று

கொழும்பு, ஓக. 11
ரயில் கட்டுப்பாட்டு அலுவலகத்தில் கடமையாற்றும் உத்தியோகத்தர்கள் 12 பேருக்கு கொரோனா தொற்று உறுதி செய்யப்பட்டுள்ளதாக தெரிவிக்கப்பட்டுள்ளது.
ரயில் கட்டுப்பாட்டு அலுவலகத்தில் பணியாற்றும் ரயில் நிலைய அதிபர்கள் மற்றும்

கனிஷ்ட பணிக்குழாமினர் உள்ளிட்ட 12 பேருக்கு கொரோனா தொற்று உறுதி செய்யப்பட்டுள்ளது.
குறித்த தொற்றாளர்களுடன் தொடர்பில் இருந்து பணியாளர்கள் அடையாளம் காணப்பட்டு தனிமைப்படுத்தப்பட்டுள்ளதாக மேலும் தெரிவிக்கப்படுகிறது.

கொரோனா நோயாளருக்கான கட்டில்களுக்கு பற்றாக்குறை!

கொழும்பு, ஓக. 11
நாட்டில் கொரோனா நோயாளர்களுக்கான ஒதுக்கப்பட்ட ஒட்டுமொத்த கட்டில்களில் 1,200 கட்டில்கள் மாத்திரமே எஞ்சியுள்ளதாக சுகாதார அமைச்சு தெரிவித்துள்ளது.



கொரோனா நோயாளர்களுக்கான கடந்த 8ஆம் திகதி வரை 33,962 கட்டில்கள் ஒதுக்கப்பட்டிருந்ததுடன் அவற்றில் 32,762 கட்டில்களில் நோயாளர்களுக்கு சிகிச்சையளிக்கப்படுவதாக பிரதி சுகாதார சேவகன் பணிப்பாளர் நாயகம், விசேட மருத்துவ நிபுணர் ஹேமந்த ஹேரத் கூறியுள்ளார்.
இதனிடையே, தீவிர சிகிச்சைப் பிரிவுகளில் சிகிச்சை பெற்றுவரும் நோயாளர்களின் எண்ணிக்கை 89 ஆக அதிகரித்துள்ளதாக சுகாதார அமைச்சு குறிப்பிட்டுள்ளது.
இவ்வாறான சூழ்நிலையை கையாள்வதற்கு மாற்றிடாக சாதாரண நோயாளர்களுக்கான ஒதுக்கப்பட்டுள்ள கட்டில்கள், கொரோனா நோயாளர்களுக்கான பயன்படுத்தப்படலாம் என விசேட மருத்துவ நிபுணர் ஹேமந்த ஹேரத் தெரிவித்துள்ளார்.

ஓரோநாளில் 490,805 பேருக்கு தடுப்பூசி

கொழும்பு, ஓக. 11
இலங்கையில் நேற்று முன்தினம் 4 இலட்சத்து 90 ஆயிரத்து 805 பேருக்கு கொரோனா தடுப்பூசி செலுத்தப்பட்டுள்ளதாக சுகாதார அமைச்சு அறிவித்துள்ளது.
25,576 பேருக்கு அஸ்ட்ரா செனகா தடுப்பூசியின் முதல் டோஸ் வழங்கப்பட்டதாகவும் 3,620 பேருக்கு இரண்டாவது டோஸ் வழங்கப்பட்டதாகவும் அறிவிக்கப்பட்டுள்ளது.

மேலும் 153,958 பேருக்கு முதல் சினோபோரம் தடுப்பூசியின் முதல் டோஸ் வழங்கப்பட்டதுடன் 307,267 பேருக்கு இரண்டாவது டோஸ் வழங்கப்பட்டது.
இதற்கிடையில், 169 பேருக்கு பைசர் தடுப்பூசியின் முதல் டோஸும் 215 பேருக்கு இரண்டாவது டோஸும் செலுத்தப்பட்டதாக சுகாதார அமைச்சின் தொற்றுநோயியல் பிரிவு அறிவித்துள்ளது.

நிர்ணய விலைக்கு மேல் பொருட்களை விற்பனை ஒரு இலட்சம் ரூபாய் அபராதம்!

கொழும்பு, ஓக. 11
நிர்ணயிக்கப்பட்ட அதிக பட்ச சில்லறை விலைக்கு மேல் பொருட்களை விற்பனை செய்பவர்களுக்கு விதிக்கப்படும் அபராதத் தொகை அரசாங்கத்தினால் அதிகரிக்கப்பட்டுள்ளது.
அதன்படி இதுவரை 2,500 ரூபாயாக இருந்த அபராத தொகை ஒரு இலட்சம் ரூபாயாக அதிகரிக்கப்பட்டுள்ளது என வர்த்தக அமைச்சர் பந்துல

குணவர்த்தன தெரிவித்தார்.
இது தொடர்பான வர்த்தமானி அறிவிப்பு விரைவில் வெளியிடப்படும் என எதிர் பார்க்கப்படுகிறது. (அ)

கொரோனா தொற்றுக்குள்ளான நபர் யாழ்ப்பாணத்தில் தலைமறைவானார்

யாழ்ப்பாணம், ஓக. 11
யாழ்ப்பாணத்தில் கொரோனா தொற்றுக்குள்ளான நிலையில் தலைமறைவான நபரை தேடும் நடவடிக்கை பொலிஸார் மற்றும் சுகாதாரத் தரப்பினரால் முன்னெடுக்கப்பட்டிருப்பதாக தெரியவருகிறது.
வலி. கிழக்கு பிரதேசத்தில் வசிக்கும் நபர் ஒருவர் நேற்று முன்தினம் யாழ்ப்பாணத்தை விட்டு தாயகம் வரவேண்டிய நிலையில் அன்றிஜென் பரிசோதனைக்கு உட்படுத்தப்பட்டுள்ளார்.

அவருக்கு கொரோனா தொற்று உறுதி செய்யப்பட்ட நிலையில் அவரை வைத்திய சாலைசாலையில் சேர்க்குமாறு வைத்தியசாலை நிர்வாகத்தால் அறிவுறுத்தப்பட்டிருக்கின்றது.
சம்பவத்தை அடுத்து குறித்த நபரின் தொடர்பு கிடைக்கவில்லை என்றும் அவரை கொரோனா சிகிச்சை நிலையத்துக்கு அழைத்துச் செல்வதற்கான ஏற்பாடுகளை மேற்கொள்ளும்படி மருத்துவத் தரப்பினர் சுகாதாரத் தரப்பினருக்கு அறிவுறுத்தினர்.
சுகாதாரத் தரப்பினரும் மேற்கொண்ட முயற்சியும் கைகூடாத நிலையில் அச்சுவேலிப் பொலிஸாரின் கவனத்துக்கு குறித்த விடயம் கொண்டு செல்லப்பட்டுள்ள நிலையில் அச்சுவேலிப் பொலிஸார் குறித்த நபரை தேடும் நடவடிக்கையில் ஈடுபட்டிருப்பதாக பொலிஸார் தெரிவித்தனர். (ஐ)

இராணுவத்தின் தடுப்பூசி நிலையங்களில் சுகாதார நடைமுறை பின்பற்றப்படவில்லை

அரசு தாதியர்கள் சங்கம் குற்றச்சாட்டு

கொழும்பு, ஓக.11
இராணுவத்தால் நடத்தப்படும் 24 மணிநேர தடுப்பூசி நிலையங்களில் உரிய சுகாதார நடைமுறைகள் பின்பற்றப்படுவதில்லை என அரசு தாதியர்கள் சங்கம் குற்றம்சாட்டியுள்ளது.



நாட்டில் 38 ஆயிரம் தாதியர்கள் உள்ள நிலையில் இந்த தடுப்பூசி செயல்முறையை அரசு சங்கம் ஏன் அவர்களிடம் ஒப்படைக்கவில்லை என்றும் சமன் ரத்ன பிரிய கேள்வியெழுப்பினார்.
மேலும் நாளாந்தம் மேற்கொள்ளப்படும் பி.சி.ஆர். பரிசோதனையை ஒரு இலட்சமாக அதிகரிக்கவும் முடக்கக் கட்டுப்பாடுகளை அமுல்படுத்த வேண்டும் என்றும் அவர் அரசு சங்கத்திடம் கேட்டுக்கொண்டார்.

சமூக விலகல் உள்ளிட்ட சுகாதார முன்னெச்சரிக்கை நடவடிக்கைகளையும் பின்பற்றாமல், இதுபோன்ற நிலையங்களில் தினமும் சுமார் 10 ஆயிரம் பேர் வரிசையில் நிற்பதாக அந்தச் சங்கத்தின் தலைவர் சமன் ரத்ன பிரிய தெரிவித்தார்.
இவ்வாறான நடவடிக்கை கொரோனா தொற்று பரவலுக்கு வழிவகுக்கும் என்றும் இந்த சூழல் பொதுமக்களுக்கு பாதுகாப்பற்றது என்றும் அவர் சுட்டிக்காட்டினார்.
இந்த நிலையங்கள் அனுபவ

மில்லாத இராணுவ ஊழியர்களால் நிர்வகிக்கப்படுவதே இந்த தாமதத்துக்கு காரணம் என்றும் இதன் காரணமாகவே தடுப்பூசி நடவடிக்கையை விரைவுபடுத்த முடியவில்லை என்றும் சமன் ரத்ன பிரிய தெரிவித்தார்.
ஆகவே, இவற்றை கொழும்பு தேசிய வைத்தியசாலையிடம் ஒப்படைக்கவேண்டும் என்றும் அவ்வாறு செய்தால் இரண்டு மணி நேரத்துக்குள் ஒரு இலட்சம் தடுப்பூசியை அனுப்பவமுள்ள தாதியர்கள் செலுத்த முடியும் என்றும் அவர் கூறினார்.

ஓட்டமாவடியில் மேலும் 33 சடலங்கள் அடக்கம்!

மட்டக்களப்பு, ஓக. 11
கொரோனாவால் உயிரிழந்தவர்களின் மேலும் 33 சடலங்கள் ஓட்டமாவடியில் அடக்கம் செய்யப்பட்டுள்ளதாக அறிவிக்கப்பட்டுள்ளது.



புலோலி பகுதியில் இயங்கும் 2 சனசமூக நிலையங்களுக்கு 'சீல்'!

யாழ்ப்பாணம், ஓக. 11
பருத்தித்துறை புலோலி பகுதியில் இரு சன சமூக நிலையங்கள் மூடப்பட்டுள்ளதன் சனசமூக நிலைய நிர்வாகிகள் தனிமைப்படுத்தப்பட்டதோடு சன சமூக நிலைத் தலைவருக்கு எதிராக வழக்கு தாக்கல் செய்யப்பட்டுள்ளது.

நடைமுறைகளை கடைப்பிடிக்காது சமூக இடைவெளிகளைப் பேணாது, முக்க கவசம் அணியாமல் விளையாட்டு நிகழ்வை நடத்தியமை உறுதி செய்யப்பட்டுள்ளது.

புலோலி தென்மேற்கு சன சமூக நிலையம் மற்றும் புலோலி வடமேற்கு சனசமூக நிலையம் ஆகியன நேற்று முன்தினம் முதல் எதிர்வரும் 22ஆம் திகதி வரை இயங்குவதற்கு தடை விதிக்கப்பட்டுள்ளது.
பொலிஸாரின் அறிவித்தல்களையும் மீறி சுகாதார

இதனையடுத்து பருத்தித்துறை பொதுச் சுகாதார பரிசோதகர்கள், பொலிஸார், கிராம சேவகர்கள் அடங்கிய குழுவினர் விசாரணை மேற்கொண்டு நிகழ்வை நடத்துவதற்கு காரணமான நிர்வாகிகளை தத்தமது வீடுகளில் சுயதனிமைப்படுத்தி வைக்கப்பட்டதோடு நிலையத்தின் தலைவர்களுக்கு எதிராக வழக்கு தாக்கலும் செய்யப்பட்டுள்ளது.

மட்டக்களப்பில் ஒருநாளில் 189 பேருக்கு தொற்று உறுதி!

மட்டக்களப்பு, ஓக. 11
மட்டக்களப்பு மாவட்டத்தில் கோவிட் மூன்றாவது அலையில் மாத்திரம் 9 ஆயிரத்து 626 தொற்றாளர்கள் இனங்காணப்பட்டுள்ளனர். கடந்த நேற்று மாலை வரையான 24 மணித்தியாலத்திற்குள் மாத்திரம் 189 பேர் அடையாளம் காணப்பட்டுள்ளனர்.
இந்தத் தகவலை மட்டக்களப்பு மாவட்ட பிராந்திய சுகாதார சேவைகள் பணிப்பாளர் மருத்துவர் எம். அச்சுதன் தெரிவித்துள்ளார்.
மேலும், மட்டக்களப்பு மாவட்டத்தில் கோவிட் தாக்கத்தினால் இதுவரையில் 137 பேர் மரணமடைந்தனர். மூன்றாவது அலையில் மாத்திரம் 128 பேர் மரணமடைந்தனர்.
மொத்தமாக இதுவரைக்கும் 32 ஆயிரத்து 187 பி. சி. ஆர். பரிசோதனைகளும், 44 ஆயிரத்து 656 அன்றிஜென் பரிசோதனைகளும் மேற்கொள்ளப்பட்டுள்ளன. மேலும் 2 இலட்சத்து 75 ஆயிரம் தடுப்பூசிகள் முதலாம் கட்டமாக வழங்கப்பட்டுள்ளன. இதற்கு மேலதிகமாக இரண்டாம் கட்ட தடுப்பூசிகளாக 75 ஆயிரம் தடுப்பூசிகள் ஏற்றும் நடவடிக்கைகள் முடிவுறுகின்றன - என்றார். (ஐ)

ஒரு மாதத்துக்கு நாட்டை முடக்கக்!

சுகாதார தரப்பினர் அரசிடம் கோரிக்கை

கொழும்பு, ஓக.11

வேகமாக பரவிவரும் கோவிட் வைரஸ் பரவலை கட்டுப்பாட்டுக்குள் கொண்டு வருவதற்காக, குறைந்தது நான்கு வாரங்களுக்கேனும் நாட்டை முடக்கி, தனிமைப்படுத்தல் ஊரடங்குச் சட்டத்தை அமுல்படுத்துமாறு சுகாதார தரப்பினர் அரசாங்கத்திடம் கோரிக்கை விடுத்துள்ளனர்.

கோவிட் தொற்றாளர்களின் எண்ணிக்கை வெகுவாக அதிகரித்தல் மற்றும் கோவிட் தொற்றினால் நாளுக்கு நாள் உயிரிழப்போரின் எண்ணிக்கை அதிகரித்தல் ஆகியவற்றை சுகாதாரக் கட்டமைப்பினால் சமாளிக்க முடியாது என சுகாதார தரப்பு கூறியுள்ளது.

அதனால், நாட்டை 4 வாரங்களுக்கு முடக்குவது அத்தியாவசியமானது என அரசாங்கத்திடம் சுகாதார தரப்பு குறிப்பிட்டுள்ளது. நாளைந்தம் 3000 ஐ அண்மித்த தொற்றாளர்களும், நாளைந்தம் 100 ஐ அண்மித்த உயிரிழப்புக்களும் பதிவாகி வருவதாக

அந்த பிரிவு தெரிவித்துள்ளது. கடந்த 13 நாட்களில் மாத திரம் 1000 கோவிட் உயிரிழப்புக்கள் பதிவாகியுள்ளனவென சுட்டிக்காட்டப்பட்டுள்ளது. மேலும், பெரும்பாலான வைத்தியசாலைகளில் கோவிட் தொற்றில் உயிரிழந்தோரின் சடலங்கள் பெருமளவு காணப்படுவதாகவும், கோவிட் தொற்றாளர்களினால் வைத்தியசாலைகள் நிரம்பியுள்ளதாகவும் சுகாதார தரப்பு கூறுகின்றது. நோயாளர்களின் எண்ணிக்கையை குறைக்க அரசாங்கம் பல்வேறு கட்டுப்பாடுகளை விதிக்க வேண்டும் என சுகாதார தரப்பினர் கோரிக்கை விடுத்துள்ளமை குறிப்பிடத்தக்கது.



யாழ். மாநகர முதல்வருக்கு எதிராக இரண்டு உறுப்பினர்கள் போராட்டம்!

யாழ்ப்பாணம், ஓக. 11 யாழ்.மாநகர முதல்வர் மணி வண்ணனுக்கு எதிராக தமிழ்த் தேசிய மக்கள் முன்னணியின் மாநகரசபை உறுப்பினர்களான ரஜீவ்காந்த், கிருபாகரன் ஆகிய இருவரும் உண்ணாவிரதப் போராட்டமொன்றை மேற்கொண்டனர். யாழ்ப்பாணம் மாநகரசபை நுழைவாயில் முன்பாக நேற்றுக் காலை முதல் இந்த போராட்டத்தை ஆரம்பித்தனர். சபையின் உறுப்பினரான ரஜீவ்காந்தின் வட்டார அபிவிருத்தி நிதியை அரசியல் பழிவாங்கல் காரணமாக நிறுத்தி வைத்திருக்கும் முதல்வரின்

அராஜக செயல்பாட்டை கண்டித்து இந்த உணவு தவிர்ப்புப் போராட்டத்தை மேற்கொள்வதாக அவர்கள் தெரிவித்தனர். முதல்வர் திட்டமிட்ட வகையில் அரசியல் பழிவாங்கல் செயல்பாடுகளில் ஈடுபடுவது தொடர்பில் தாம் உள்ளூராட்சி ஆணையாளர் உள்ளிட்ட பல தரப்பினரிடமும் முறையிட்டு உள்ளதாகவும் இதற்கு உரிய நடவடிக்கை எடுக்கவேண்டும் என்றும் அவர்கள் வலியுறுத்தினர். தமக்கான உரிய தீர்வு விரைந்து கிடைக்காதவிடத்து தொடர் போராட்டத்தில் ஈடுபடப்போவதாகவும் அவர்கள் எச்சரிக்கை விடுத்துள்ளனர்.

பால்மா இறக்குமதிக்கு அரசாங்கம் நடவடிக்கை

கொழும்பு, ஓக. 11 பால்மா விலையை அதிகரிக்காமல் வரி திருத்தங்களோ அல்லது வேறு சில முறைமைகளை வகுத்து, பால்மா இறக்குமதி செய்து சந்தைக்கு விநியோகிக்க நடவடிக்கை மேற்கொள்வதற்கு அரசாங்கம் தீர்மானித்துள்ளது. இந்த நடவடிக்கைகளுக்காக முழுமையான அதிகாரம் நிதியமைச்சுக்கு வழங்கப்பட்டுள்ளது. அதன்படி, பால்மாவுக்கான இறக்குமதி தடையை முழுமையாக நீக்குவதற்கு அமைச்சரவை அனுமதி வழங்கியுள்ளதாக அமைச்சரவை பேச்சாளர் கெஹேலிய ரம்புக்கவெல்ல தெரிவித்தார். இதேவேளை, நாட்டில் தற்



போது ஏற்பட்டுள்ள பால்மா பிரச்சனை குறித்து, நேற்று முன்தினம் அமைச்சரவைக் கூட்டத்தில் கலந்துரையாடப்பட்டுள்ளது. பால்மா இறக்குமதியின் போது, இறக்குமதி நிறுவனங்களுக்கும், நுகர்வோருக்கும் பாதிப்பு ஏற்படாத வகையில் செயற்படுவது குறித்து இதன் போது கவனம் செலுத்தப்பட்டுள்ளது.

வரணி வடிசாலையில் 17 பேருக்கு தொற்று!

யாழ்ப்பாணம், ஓக. 11 வரணி வடிசாலையில் நடத்தப்பட்ட அன்ரிஜென் சோதனையில் 17 பேருக்கு தொற்று உறுதியாகியுள்ளது. அதேபோல, வரணி சமுத்திர அலுவலகமொன்றிலும் தொற்றாளர்கள் அடையாளம் காணப்பட்டுள்ளனர். தென்மராட்சிப் பகுதியில் அதிகளவான கொரோனா தொற்றாளர்கள் அடையாளம் காணப்பட்டு வருவதால் மக்கள் சுகாதார விதிமுறைகளை பின்பற்றி செயற்படுமாறு சுகாதார அதிகாரிகள் அறிவுறுத்தல் விடுத்துள்ளனர். அண்மை நாட்களில் தென்மராட்சிப் பகுதிகளில் அதிகளவான தொற்றாளர்கள் அடையாளம் காணப்பட்டு வருகிறார்கள். குறிப்பாக நேற்றுமுன்தினமும் நேற்று நடத்தப்பட்ட பரிசோதனைகளில் அதிக தொற்றாளர்கள் அடையாளம் காணப்பட்டு வருகிறார்கள். இந்த சூழலில், பொதுமக்கள் அநாவசியமான நடமாட்டங்களை தவிர்த்து, தேவையற்ற ஒன்றுகூடல்களை தவிர்த்து, சுகாதார விதிமுறைகளை பின்பற்றி செயல்படுமாறு கோரப்பட்டுள்ளனர்.

13 நாட்களில் 1027 பேரை பலியெடுத்த கொரோனா!

கொழும்பு, ஓக. 11 இலங்கையில் கொரோனா தொற்று பாதிப்பு மற்றும் உயிரிழப்பு தொடர்ச்சியாக அதிகரித்துவரும் நிலையில் கடந்த ஞாயிறு ஒரே நாளில் 111 பேர் உயிரிழந்தனரென அறிவிக்கப்பட்டிருந்தது. இதன் மூலம், இலங்கையில் பதிவாகியுள்ள கோவிட் மரணங்கள் தொடர்பான அறிவிப்பு நாளைந்தம் வெளியிடப்பட்ட பிற்பாடு அதிக கோவிட் மரணங்கள் பதிவாகிய நாளாக நேற்று முன்தினம் (ஓகஸ்ட்-08) அமைந்துள்ளது. கடந்த ஜூலை மாதத்தில் 1388 பேர் கொரோனாவுக்கு பலியாகியிருந்தனர். இந்நிலையில் கடந்த 13 நாட்களில் மட்டும் 1027 பேர் கொரோனாவுக்கு பலியாகி

யுள்ளமை குறிப்பிடத்தக்கது. ஜூலை - 27 - 63 பேர், ஜூலை - 28 - 66 பேர், ஜூலை - 29 - 56 பேர், ஜூலை - 30 - 61 பேர், ஜூலை - 31 - 67 பேர், ஓகஸ்ட் - 01 - 63 பேர், ஓகஸ்ட் - 02 - 74 பேர், ஓகஸ்ட் - 03 - 82 பேர், ஓகஸ்ட் - 04 - 94 பேர், ஓகஸ்ட் - 05 - 98 பேர், ஓகஸ்ட் - 06 - 98 பேர், ஓகஸ்ட் - 07 - 94 பேர், ஓகஸ்ட் - 08 - 111 பேர், இவ்வாறு ஜூலை-27 தொடக்கம் ஓகஸ்ட்-08 வரை யான 13 நாட்களில் மட்டும் 1027 கோவிட் மரணங்கள் பதிவாகியுள்ளமை குறிப்பிடத்தக்கது. இதையடுத்து இலங்கையில் இதுவரை பதிவாகியுள்ள கோவிட் மரணங்களின் எண்ணிக்கை 5222 ஆக அதிகரித்துள்ளது.

கல்வி நடவடிக்கைகளிலிருந்து விலகுவது பழிவாங்கும் செயல்

அமைச்சர் ஜி.எல். பீரிஸ் கூறுகிறார்

கொழும்பு, ஓக. 11 ஆசிரியர்கள் கல்வி நடவடிக்கைகளில் இருந்து விலகுவது என்பது பழிவாங்கும் செயல்பாடாகவே கருதப்படும் என அமைச்சர் ஜி.எல்.பீரிஸ் தெரிவித்தார். அரசாங்கமும் நாடும் சுகாதார அவசர நிலையை எதிர்கொள்ளும் நேரத்தில் ஆசிரியர்களின் தொழிற்சங்க நடவடிக்கையை தொடர்வதை ஏற்றுக்கொள்ள முடியாது என்றும் அவர் கூறினார். தற்போது நிலவும் கொரோனா நிலைமை காரணமாக, திட்டமிட்டபடி பாடசாலைகளை மீண்டும் திறக்க முடியாது என்றும் அமைச்சர் ஜி.எல்.பீரிஸ் குறிப்பிட்டார். எனவே அவர்கள் பாடத்



திட்டத்தை உள்ளடக்க ஒன்லைன் கல்வி முறையை சார்ந்திருக்கவேண்டும் என கல்வி அமைச்சர் கூறினார். இருப்பினும், தொடரும் தொழிற்சங்க நடவடிக்கை காரணமாக, மாணவர்களுக்கு கான ஒன்லைன் கல்வி நடவடிக்கைகளை தொடர முடியாதுள்ளது என்றும் அமைச்சர் ஜி.எல்.பீரிஸ் குறிப்பிட்டார்.

கொரோனா அச்சுறுத்தலை எதிர்கொள்ள விழிப்புணர்வுடன் செயல்படுதல் அவசியம் வவுனியா வைத்தியசாலை பணிப்பாளர் கோரிக்கை

வவுனியா, ஓக. 11 வவுனியா மாவட்ட மக்கள் கொரோனா அச்சுறுத்தலை எதிர்கொள்ள விழிப்புணர்வுடன் செயல்பட வேண்டும் என வவுனியா பொது வைத்தியசாலைப் பணிப்பாளர் மருத்துவர் கே.ராகுலன் தெரிவித்துள்ளார். கொரோனா அச்சுறுத்தல் இலங்கையில் கடும் அச்சுறுத்தலாக மாறியுள்ள நிலையில், வவுனியா மாவட்டத்திலும் என்றும் இல்லாத வகையில்

நோயாளர்களின் எண்ணிக்கை அதிகரித்து காணப்படுவதாக அவர் குறிப்பிட்டார். இது தொடர்பாக அவர் மேலும் தெரிவிக்கையில்- வவுனியா மாவட்டத்தில் கொரோனா நோயாளர்களின் எண்ணிக்கை கணிசமாக அதிகரித்துச் செல்கின்றது. இது எமது மாவட்டத்துக்கு பெரும் அச்சுறுத்தலாக மாறி வருவதால், பொதுமக்கள் சுகாதார வழிமுறைகளை சீராக பின்பற்றுவதுடன், சமூக அக்க

றையுடன் செயல்படவேண்டிய தேவை ஏற்பட்டுள்ளது. வவுனியா வைத்தியசாலையில் வெளிநோயாளர் பிரிவுக்கு வருகை தரும் நோயாளர்களில் கணிசமானவர்களுக்கு கொரோனா தொற்று இருப்பது அடையாளப்படுத்தப்பட்டு வரும் நிலையில், வவுனியா வைத்தியசாலையில் புதிய கொரோனா நோயாளர்களுக்கான விடுதி ஒழுங்கமைக்கப்பட்டுள்ளது-என்றார். (அ)

இவ்வாண்டு இறுதிக்குள் நாட்டில் 20,000 பேர் கொரோனாவால் உயிரிழக்கும் அபாய நிலைமை!

கொழும்பு, ஓக. 11

இலங்கையில் தற்போதுள்ள கோவிட் 19 தொற்று நோய் நெருக்கடி நிலைமை கட்டுப்பாடு இன்றித் தொடருமானால் இவ்வாண்டு இறுதிக்குள் நாட்டில் 20,000 பேர் வரை கொரோனாவால் உயிரிழக்க நேரிடும் என சுகாதார கொள்கைக்கான நிறுவனத்தின் நிர்வாக இயக்குநரும் நாட்டின் முன்னணி தொற்றுநோயியல் நிபுணருமான மருத்துவர் ரவீந்திர ரன்னன் - எலிய எச்சரித்துள்ளார்.

தொற்று நோய் கட்டுப்பாடு தொடர்பான விபூகங்களை மாற்றி, கோவிட் 19 சோதனைகளை அதிகரிக்காவிட்டால் இந்த நிலைமை தவிர்க்க முடியாததாகி விடும் எனவும் அவர் தெரிவித்துள்ளார். இலங்கையின் நிலைமை சந்தேகத்துக்கிடமின்றி மோசமாகி வருவதாகவும் அவர் கூறினார். பெரும்பாலும் இப்போது ஒவ்வொரு மாதமும் 3,000 க்கு மேற்பட்ட மக்கள் ஸ்கோவிட் 19 தொற்று நோயால் இறக்கின்றனர். இது 87 முதல் 89 வரையான ஜே.வி.பி. கிளர்ச்சியின்போது இறந்தவர்களின் எண்ணிக்கையை விடமோசமானது என மருத்துவர் ரவீந்திர ரன்னன் - எலிய தெரிவித்தார். அரசு மற்றும் தனியார் வைத்திய சாலைகள் தற்போது நிரம்பி வழிகின்றன. நிலைமை இவ்வாறு இருக்கையில் வைரஸ் பரவலைக் கட்டுப்படுத்தவோ, அல்லது புதிய வகை உரு

திரிபுகள் நாட்டுக்குள் வருவதைத் தடுக்கவோ எந்தவொரு தீவிர முயற்சியையும் அரசாங்கம் எடுக்கவில்லை என்றே தெரிகிறது எனவும் அவர் குறிப்பிட்டார். இருப்பினும், நாட்டின் தடுப்பூசி முயற்சிகள் ஊக்கமளிக்கும் வகையில் உள்ளது. நாட்டில் 30 வயதிற்கு மேற்பட்ட 94 வீதம் பேருக்கு தடுப்பூசி போடப்பட்டுள்ளதாக சுகாதார அதிகாரிகள் கூறியுள்ளனர். எனினும் அனைவருக்கும் முழுமையாகத் தடுப்பூசி போடும் இலக்கை அடைய 2022 ஆம் ஆண்டு ஆரம்பம் வரை காத்திருக்க வேண்டியிருக்கும். அத்துடன், தடுப்பூசிகளால் மட்டும் தொற்று நோயைக் கட்டுப்படுத்துவது சாத்தியமில்லை. நாட்டில் நாங்கள் பயன்படுத்தும் தடுப்பூசிகள் டெல்டாவைக் கட்டுப்படுத்த போதிய செயல்திறன் கொண்டவையாக இல்லை என மருத்துவர்

ரவீந்திர ரன்னன் - எலிய குறிப்பிட்டார். இதேவேளை, அதிகளவு தடுப்பூசி வீதத்தைக் கொண்டுள்ள நாடுகளில் கூட மீண்டும் வைரஸ் தொற்று வேகமாகப் பரவி வருகிறது. இறப்புகளும் அதிகரித்து வருகின்றன. உலகில் மிக வேகமாக பைசர் கோவிட் 19 தடுப்பூசியை நிர்வகித்த இஸ்ரேலில் இந்த நிலையை நாங்கள் அவதானிக்க முடியும் எனவும் அவர் கூட்டிக்காட்டினார். இலங்கையில் தற்போது வேகமாகப் பரவும் தொற்று நோய் டெல்டா வைரஸின் விளைவே என்றே சந்தேகிக்கப்படுகிறது. தற்போதுள்ள நிலை தொடர்ந்தால் இந்த ஆண்டின் இறுதிக்குள் 20,000 க்கும் மேற்பட்ட இலங்கையர்கள் கொரோனாவுக்குப் பலியாகும் நிலை உள்ளது எனவும் முன்னணி தொற்று நோயியல் நிபுணர் மருத்துவர் ரவீந்திர ரன்னன் கூறினார். கடந்த இரண்டு மாதங்களில் நாட்டில் பதிவாகும் உண்மையான கொரோனா மரணங்களின் எண்ணிக்கை ஒரு நாளைக்கு சராசரியாக 100 க்கும் அதிகமாக உள்ளது என்பதில் நான் உறுதியாக இருக்கிறேன். இந்த நிலைமேலும் சில காலம் தொடர் வாய்ப்புள்ளது என்று அவர் எச்சரித்தார். தொற்று நோயைக் கட்டுப்படுத்த நாட்டை உடன் முடக்க வேண்டும் என இலங்கை மருத்துவ அதிகாரிகள் சங்கம்

உள்ளிட்ட தரப்புகள் விடுத்த அழைப்பை அரசு நிராகரித்துள்ளது. அதேவேளை, நாட்டை முடக்காவிட்டால் இரண்டு வாரங்களில் நாட்டின் சுகாதாரத் துறை முழுமையாக அதன் பராமரிப்புத் திறனை இழந்துவிடும் என பொது சுகாதார பரிசோதகர் சங்கம் எச்சரித்துள்ளது. இந்நிலையில் நாட்டை முடக்குவது மட்டுமே தொற்று நோயைக் கட்டுப்படுத்துவதற்கான தீர்வாக இருக்கும் என நான் நம்பவில்லை என மருத்துவர் ரவீந்திர ரன்னன்-எலிய தெரிவித்துள்ளார். டெல்டாவை கட்டுப்படுத்த நாட்டை முடக்கினால் போதாது. கோவிட் சோதனை அதிகரிக்கப்பட வேண்டும். தடமறிதல் மற்றும் தனிமைப்படுத்தல் நடவடிக்கைகள் சிறப்பாக முன்னெடுக்கப்பட வேண்டும். ஒரு பெரிய டெல்டா கொத் தணியை அடக்கி வெற்றிகண்ட ஒரே பிராந்தியமாக சீனாவின் குவாங்டாங் மாகாணம் உள்ளது. 115 மில்லியன் மக்கள் தொகை கொண்ட இந்த மாகாணத்தின் பெருமெடுப்பில் சோதனைகளை முன்னெடுத்ததுடன், தொற்றாளர்களை தடமறிந்து தனிமைப்படுத்தியதன் மூலம் அவர்கள் ஆறு வாரங்களில் கொத்தணியில் இருந்து மீண்டனர் எனவும் மருத்துவர் ரவீந்திர ரன்னன்-எலிய கூட்டிக்காட்டினார்.



கடலுக்கு குளிக்க சென்ற முதியவர் சடலமாக மீட்பு

யாழ்ப்பாணம், ஓக. 11
கொழும்புத்துறை, உதயபுரம் கடலுக்கு அதிகாலை குளிக்கச் சென்ற முதியவர் ஒருவர் காலையில் சடலமாக மீட்கப்பட்டார். நேற்று அதிகாலை 5.30 மணியளவில் கடலுக்குச் குளிக்கச் சென்ற இவர் நீண்ட நேரமாகியும் காணாத நிலையில் காலை 8.30 மணியளவில்

சடலம் கரையொதுங்கியதாக தெரிவிக்கப்பட்டது. அந்தப் பகுதியை சேர்ந்த மனுவல் செபஸ்தியன் என்ற வயது 65 வயதான முதியவரே இவ்வாறு சடலமாக மீட்கப்பட்டுள்ளார். யாழ்ப்பாண பொலிஸார் மேலதிக விசாரணைகளை முன்னெடுத்து வருகின்றனர். (அ)

தடுப்பூசி பெறாதவர்களை கண்டறிய கணக்கெடுப்பு

கொழும்பு, ஓக. 11
மேல் மாகாணத்தில் உள்ள 60 வயதுக்கு மேற்பட்ட இதுவரை தடுப்பூசி பெறாதவர்கள் தொடர்பில் தேடுதல் நடவடிக்கை ஆரம்பிக்கப்பட்டுள்ளது. பிரதேச செயலாளர்கள் ஊடாக கிராம உத்தியோகத்தர்களிடமிருந்து அவர்கள் தொடர்பிலான தகவல்களை பெற்றுக் கொள்ளவுள்ளபடவுள்ளன. இதனை சுகாதார சேவைகள் பணிப்பாளர் நாயகம், மருத்துவர் அசேல குணவர்தன தெரிவித்துள்ளார். தகவல்களைப் பெற்றுக்கொண்ட

பின்னர், தடுப்பூசி செலுத்திக்கொள்ளாதவர்களை தடுப்பூசி மத்திய நிலையங்களுக்கு அழைத்துவந்து அல்லது அவர்களது வீடுகளுக்கு சென்று தடுப்பூசியை வழங்குவதற்கு தேவையான நடவடிக்கைகள் முன்னெடுக்கப்படும் என சுகாதார சேவைகள் பணிப்பாளர் நாயகம் குறிப்பிட்டார். இதுவரை 60 வயதுக்கு மேற்பட்ட பலர் தடுப்பூசியை பெற்றுக் கொள்ளவில்லை என சுகாதார அமைச்சுக்கு கிடைத்த தகவலை அடிப்படையாகக் கொண்டு இந்த தேடுதல் நடவடிக்கை முன்னெடுக்கப்படுகின்றது.

நாட்டில் சுகாதார கட்டமைப்பை சோர்வடைய செய்துள்ள டெல்டா

அடுத்துவரும் நாட்களில் நிலைமை மோசமடையும்

கொழும்பு, ஓக. 11
இலங்கையில் வேகமாக பரவிவரும் மிக்கொடியதான டெல்டா திரிபு வைரஸ் சுகாதார கட்டமைப்பை சேர்வடையச் செய்துள்ள நிலையில் அடுத்து வரும் 3 கிழமைகளில் நிலைமை மிகவும் மோசமடையும் என எச்சரிக்கப்பட்டுள்ளது. இலங்கையில் கொரோனா திரிபு வைரலான டெல்டா, சுகாதார அமைப்பையும், வைத்தியசாலைகளையும் சோர்வடையச் செய்துள்ளதாகவும், இந்த வைரஸ் ஆரம்ப கட்டத்திலேயே உள்ளதாக மருத்துவர்கள் தெரிவித்துள்ளனர். இருப்பினும், எதிர்வரும் மூன்று வாரங்களில் நிலைமை மோசமடைய கூடும் எனவும் மருத்துவர்கள் எச்சரித்துள்ளனர். வரவிருக்கும் வாரங்களில்

இன்னும் அதிகமான கோவிட் இறப்புகள் நிகழும். கொரோனா அச்சுறுத்தல் காரணமாக ஏனைய நோய்களால் பாதிக்கப்பட்டவர்கள் தற்போது வைத்தியசாலைகளுக்கு செல்ல பயப்படுவதன் காரணமாக, அவர்கள் மத்தியில் இறப்புகள் அதிகரிக்கும் என மருத்துவர்கள் தெரிவித்துள்ளனர். இன்னும் ஒரு வார காலத்தில் ஓட்சிசன் பற்றாக்குறையால் இறப்புகளைக் காணத் தொடங்கலாம் என்றும் எச்சரித்துள்ளனர். ஏற்கனவே நாடு முழுவதும் உள்ள முக்கிய வைத்தியசாலைகளில் கட்டிடங்கள் நிரம்பியுள்ளன. வரும் வாரங்களில் கொரோனாவிலிருந்து நாளாந்த இறப்புகள் குறைந்தது 200 ஐ எட்டும் என்றும் நாளாந்த

நோயாளிகளின் எண்ணிக்கை ஐயாயிரம் வரை உயரும் என்றும் மருத்துவர்கள் கணித்துள்ளதாக தெரிவிக்கப்படுகிறது. தற்போது இரண்டு முதல் மூன்று நோயாளிகள் அதிதீவிர மருத்துவ அறைகளில் கட்டிடங்களைப் பகிர்ந்து கொள்கிறார்கள். இந்நிலையில் மக்கள் நடமாட்டத்திற்கு கட்டுப்பாடுகள் உடனடியாக அமுல்படுத்தப்படாவிட்டால், டெல்டா மாறுபாட்டுக்கு எதிரான போர் மூன்று முதல் நான்கு வாரங்களில் உச்சத்தை அடையும். மேலும் அழிவுகளை ஏற்படுத்தும் என்று ராஜரட்டை பல்கலைக்கழகத்தின் சமூக மருத்துவப் பேராசிரியர், சுனத் அங்கம்பொடி தெரிவித்துள்ளார்.

இறுதியான முயற்சியாகவே ஊரடங்கு பிறப்பிக்கப்படும் அமைச்சர் கெஹலிய கூறுகிறார்

கொழும்பு, ஓக. 11
கொரோனா வைரஸ் பரவுவதைக் கட்டுப்படுத்தும் இறுதி முயற்சியாகவே ஊரடங்கு உத்தரவு இருக்கும் என அரசாங்கம் தெரிவித்துள்ளது. நேற்று செவ்வாய்க்கிழமை இடம் பெற்ற ஊடக சந்திப்பிலேயே அமைச்சரவை பேச்சாளர், அமைச்சர் கெஹலிய ரம்புக்குவெல இதனை குறிப்பிட்டார். நாளாந்தம் பதிவாகும் இறப்பு எண்ணிக்கை 200 ஐ தாண்டும் என்றும்

நோயாளிகளின் எண்ணிக்கை 5000 ஆக உயரும் என்றும் நிபுணர்கள் எச்சரிக்கை விடுத்துள்ளமை குறிப்பிடத்தக்கது. இந்நிலையில் ஜனாதிபதி கோட்டா பய ராஜபக்ஷவுடன் கலந்துரையாடலை அடுத்து, பயணக் கட்டுப்பாடுகள் விதிக்கப்படும் என எதிர்பார்க்கப்படுகின்றது. அதன் அடிப்படையில் புதிய பயணக் கட்டுப்பாடுகள் அல்லது ஊரடங்கு உத்தரவு குறித்த முடிவுகள் விரைவில் அறிவிக்கப்படலாம்.



கடந்த வாரங்களில் பால்மா மற்றும் உடன்பாலை பெற்றுக்கொள்வதில் மக்கள் சிரமங்களை அனுபவிக்கிறார்கள். பாலின் தட்டுப்பாடு என்பது அதன் விநியோகத்தில் உருவாகிக் கொண்டிருக்கும் நெருக்கடியை எடுத்துக்காட்டுகிறது. பால்மாவுக்கு பழக்கப்பட்டுள்ள எமது சமூகத்தில் தற்போது ஏற்பட்டுள்ள இந்த நிலைமை வெறுமனே பால்மாவுக்கான தட்டுப்பாடு என்பதற்கப்பால் போஷாக்கில் பாதிப்புச்செலுத்தும் காரணியாகவும் இருக்கிறது.

உண்மையில் பால்மா என்பது உடன்பாலிலும் பார்க்க குறைந்த போஷாக்கை கொண்டது. இருப்பினும் திறந்த பொருளாதாரக் கொள்கைகள் உள்வாங்கப்பட்ட பின்பு பல்நாட்டு கம்பனிகளின் ஆதிக்கம் மற்றும் பிரசாரங்களுக்கிணங்க இலங்கையில் பால்மாலை இறக்குமதி செய்து நுகர்ச்சி செய்யும் கலாசாரம் உருவாகியது. இதனால் உடன்பாலின் உற்பத்தி தொடர்பாக அரசு கொள்கைகளில் குறைபாடுகள் இருந்ததுடன் பாலுற்பத்தியை அதிகரிக்கும் பொருத்தமான திட்டங்களும் அமுல்படுத்தப்படவில்லை. நிதியமைச்சினுடைய 2020ஆம் ஆண்டறிக்கையின்படி இலங்கையின் பாலுணவு இறக்குமதியின் பெறுமதி 334மில்லியன் அமெரிக்க டொலர்கள் (இலங்கை ரூபாயில் 6,680 கோடி) ஆகும். மேலும் அங்கு கூறப்படுவது இலங்கையின் பாலுணவுக்கான வருடாந்த கேள்வி 1200 மில்லியன் லீற்றர் ஆனால் இலங்கையில் வருடாந்தம் உற்பத்தியாகும் பால் என்பது 420 மில்லியன் லீற்றர் ஆகும். அதாவது இலங்கையில் பாலின் தன்னிறைவு 35 வீதமானதாகவே இருக்கிறது.

பாலின் தட்டுப்பாடு என்பது சமூகத்தில் பல சுகாதாரப் பிரச்சனைகளை தோற்றுவிக்கும். குறிப்பாக பிள்ளைகளின் உயரம் மற்றும் நிறை போன்ற முக்கிய சுகாதார குறிகாட்டிகளை தீர்மானிப்பது புரத போசாணையே. சுகாதார அமைச்சின் முன்மொழிவின்படி நாளொன்றுக்கு ஒருவர் 200 மில்லிலீற்றர் பால் உட்கொள்ள வேண்டும். அதன்படி வடமாகாணத்தில் வாழும் ஏறத்தாள 12 இலட்சம் மக்களுக்கு மட்டும் ஒரு நாளுக்கு 2 இலட்சத்து 40 ஆயிரம் லீற்றர் பால் தேவைப்படுகிறது. ஆனால் 2020ஆம் ஆண்டு வடமாகாண சபையின் புள்ளிவிபரங்களின் அடிப்படையில் வடமா காணத்தில் நாளொன்றுக்கு 122,000 லீற்றர் பால் உற்பத்தி செய்யப்படுகிறது. அதிலும் முறையாக சேகரிக்கப்படும் பாலின் அளவு 66,000 லீற்றர்கள் மட்டுமே. எனவே பாலுற்பத்தி மற்றும் உள்ளூர் விநியோகத்தை அதிகரிக்க வேண்டிய தேவையிருக்கும்பொழுது கூர்மையடைந்து வரும் பொருளாதார நெருக்கடி சவாலாக இருக்கிறது.

பாலுணவுக்கான எதிர்கால தட்டுப்பாடு

இந்த சூழலில் பால் உற்பத்தியாளர்களும் பல சிரமங்களை எதிர்கொள்கிறார்கள். குறிப்பாக வன்னிப் பிரதேசங்களில் கடந்த காலங்களில் இருந்தது போன்று மேய்ச்சல்காணிகள் போதுமானதாக இல்லை. இதனால் மாடுகளை வளர்ப்பதாக இருந்தால் அவர்கள் மாட்டுத் தீவனங்களை பெற்றுக் கொள்ளவேண்டும். ஆனால், கடந்த சில மாதங்களில் மாட்டுத் தீவனங்களின் விலை 50 வீதத்தினால் அதிகரித்திருப்பதாக பண்ணையாளர்கள் குறிப்பிடுகின்றார்கள். இது யாழ்ப்பாணத்திலும்சரி வன்னிப்பகுதியிலும்சரி பண்ணையாளருக்கு பெரும் பொருளாதார பிரச்சினையை ஏற்படுத்தியுள்ளது.



“

வடமாகாணத்தில் வாழும் ஏறத்தாழ 12 இலட்சம் மக்களுக்கு மட்டும் ஒரு நாளுக்கு 240,000 லீற்றர் பால் தேவைப்படுகிறது. ஆனால் 2020ம் ஆண்டு வட மாகாணசபையின் புள்ளிவிபரங்களின் அடிப்படையில் வடமாகாணத்தில் நாளொன்றுக்கு 122,000 லீற்றர் பால் உற்பத்தி செய்யப்படுகிறது. அதிலும் முறையாக சேகரிக்கப்படும் பாலின் அளவு 66,000 லீற்றர்கள் மட்டுமே.

அடுத்து பாலின் விலை உயர்வடைந்து கொண்டு போகும் நிலைமை காணப்படுகின்றது. இதற்கான முக்கியமான காரணம் இலங்கையின் பெரும்பான்மையான பாலுணவு இறக்குமதியில் தங்கியிருப்பதாகும். அதாவது உலக சந்தையில் கடந்த சில மாதங்களாக பாலுணவின் விலை 35 வீதத்தினால் அதிகரித்திருப்பதாக பால்மா இறக்குமதியாளர்கள் கூறுகின்றார்கள். இதனடிப்படையில் தற்போது ரூபா. 945 க்கு விற்கப்படும் 1கிலோ பால்மாலை ரூபாய் 1295ஆக அதிகரிக்கும் படி பால்மா கம்பனிகள் அரசாங்கத்திடம் கோரிக்கை விடுத்துள்ளதாக ஊடக செய்திகள் குறிப்பிடுகின்றன. இவ்வாறாக உலக சந்தையில் ஏற்பட்டுள்ள பால்மாவின் விலை அதிகரிப்புடன் அமெரிக்க டொலருடன் ஒப்பிட்ட இலங்கை ரூபாயின் பெறுமதி வீழ்ச்சி தொடரும் பட்சத்தில் இவ்வாறான இறக்குமதிப்

வளர்ப்பு கூட்டுறவுச்சங்கங்கள் பாலின் உற்பத்தியை கூட்டுவதற்கும் மற்றும் விநியோகிப்பதற்கும் முன்வர வேண்டும்.

கூட்டுறவுச் சங்கங்கள் கால்நடை வளர்ப்பாளர்களுக்கான மருத்துவ வசதிகள், தீவனங்கள் விற்பனைப்படுத்தல் மற்றும் கடன்வசதிகள் வழங்கல் போன்ற அவர்களின் தற்போதைய செயற்பாடுகளை விரிவுபடுத்தி அதற்கூடாக கால்நடைவளர்ப்பாளர்களை ஊக்குவித்து பால் உற்பத்தியை அதிகரிக்க வேண்டும். மேலும் தற்போது கிராமங்களில் உள்ள கால்நடை வளர்ப்பாளர்களால் உற்பத்தி செய்யப்படும் பெரும்பான்மையான பால் கூட்டுறவுச்சங்கங்கள் சேகரித்து உடன்பாலாக விநியோகப்படுத்த

பாலுணவின் தட்டுப்பாடும் கால்நடை கூட்டுறவுவின் மாற்றுவழியும்



பொருட்களின் விலையும் அதிகரிக்கப்போகின்றது.

அடுத்து தற்போது இலங்கையின் பொருளாதார நெருக்கடியுடன் வந்திருக்கும் அன்னிய செலாவீனத்தின் தட்டுப்பாட்டுடன் இறக்குமதியாளர்களுக்கான அன்னியசெலாவீனம் இல்லாத நிலையில் பாலின் இறக்குமதியும் பெருமளவில் குறையலாம். இது போன்று பாலுணவின் இறக்குமதி குறைவடைந்து தட்டுப்பாடு ஏற்படும் சமையத்தில் உள்நாட்டில் உற்பத்தியாகும் பாலுக்கான கேள்வி அதிகரித்து பாலுணவில் பெருமளவான விலை யதிகரிப்பு ஏற்படுவதற்கான வாய்ப்பு உருவாகிறது.

இலங்கையில் பாலின் நிரம்பல் குறைவடையும் போது வடமாகாணத்தில் உற்பத்தி செய்யப்படும் 122,000 லீற்றர் பாலுக்கூட இலங்கையின் பெரும் பால் கம்பனிகள் எடுத்து சென்று பெறுமதி அதிகரித்து மீண்டும் இங்கு விற்க முனையலாம். உதாரணமாக யாழ்ப்பாணத்தில் தற்போது 1 லீற்றர் உடன்பால் ரூபாய் 100க்கு விற்பனையாகும் பொழுதும் ஆறுமாதங்களுக்கு பொதி செய்து வைத்திருக்கக்கூடிய பதப்படுத்தப்பட்ட (sterilized) பால் ரூபாய் 280க்கு சுப்பர் மார்க்கெட்டுகளில் விற்பனை செய்யப்படுகின்றது. பாலுக்கு தட்டுப்பாடு ஏற்படும்போது இதன் விலை ரூபா. 400ஆக கூட அதிகரிக்கலாம். ஆகவே அந்தக்கம்பனிகள் தற்போது ரூபாய் 70க்கு சேகரிக்கும் உடன்பாலை ரூபாய் 150 கொடுத்தாவது இங்குள்ள முழு உற்பத்தியையும் சேகரித்துக் கொண்டுபோகலாம். இந்த விலை அதிகரிப்புகள் காரணமாக சாதாரணமக்களால் பால் வாங்கமுடியாத ஒன்றாக மாறி போசாக்கான உணவு செல்வந்தர்களுடையதாகலாம். இவ்வாறு பாலுணவின் நுகர்ச்சியிலும் பெரும் ஏற்றத்தாழ்வுகள் உருவாக்கலாம்.

வேண்டும். அத்துடன் பாலுக்கான போட்டி அதிகரிக்கும் போது அதற்கு முகம்கொடுப்பதற்கு உள்ளூரில் பாலுணவின் பெறுமதி அதிகரிப்பை செய்ய வேண்டும். உதாரணமாக தயிர், யோகூட், நெய் போன்றவற்றினுடைய உற்பத்தியை மேற்கொள்வதனூடாக உள்ளூரில் வேலைவாய்ப்புகளையும் உருவாக்கக்கூடியதாக இருக்கும். உடன்பாலின் விநியோகத்தை நகர்ப்புறங்களில் சைக்கிள்களுடாகவும் மோட்டார் சைக்கிள்களுடாகவும் வழங்குவதை விரிவுபடுத்த வேண்டும்.

உதாரணமாக பெரும்பரப்பில் இயங்கிக்கொண்டிருக்கும் யாழ்கோ கால்நடை வளர்ப்பு கூட்டுறவுச்சங்கம் பெறுமதி அதிகரிப்புக்கான தொழில்நுட்பங்களை கொண்டுள்ளது. அது பெறுமதி அதிகரிப்பு திட்டங்களை மேம்படுத்த வேண்டும். உடன்பாலின் விநியோகம் என்பது ஒரு சில மணித்தியாலங்களில் மேற்கொள்ள வேண்டியதாக உள்ளது. ஆனால், பால் காய்ச்சி வடித்து பொதிசெய்து குளிரூட்டும்போது ஐந்து நாட்கள்வரை பழுதடையாமல் பயன்படுத்தக்கூடியதாக இருக்கும். மேலும் மக்கள் விரும்பிய நேரத்திற்கு கடைகளில் வாங்கக்கூடிய நிலமையும் ஏற்படும். இதுபோன்று காய்ச்சி பொதிசெய்து குளிரூட்டிய பால் யாழ்கோ ஒரு நியாயமான விலைக்கு (ரூபாய் 140) விற்பதற்கூடாகத் தான் பெருங்கம்பனிகளுடன் போட்டிபோட முடியும்.

சர்வதேச ரீதியாகக்கூட பால் உற்பத்தி மற்றும் விநியோகத்தில்தான் கூட்டுறவுத்துறை வெற்றியடைந்துள்ளது. மேற்கு நாடுகளிலும்கூட பால் கூட்டுறவு சங்கங்கள்தான் முன்னணிவகிக்கின்றன. இந்தியாவிலும் கூட அமுல் கூட்டுறவுச்சங்கம் பாலுக்கும் பாலுணவுக்கும் தனக்கான ஒரு பெரும் சந்தையை பிடித்துவைத்துள்ளது. இவ்வாறான சர்வதேச ரீதியான பால் கூட்டுறவுச் சங்கங்களின் வளர்ச்சியும் நெருக்கடி காலங்களில்தான் ஏற்பட்டது. ஆகவே, வடமாகாணத்திலிருக்கும் கால்நடை கூட்டுறவுச்சங்கங்களும் தற்போது வந்திருக்கும் நெருக்கடிக்கு முகம்கொடுத்து மக்களுக்கான சேவையை வழங்க வேண்டும்.

கூட்டுறவுப் பயணம் - இந்த குறிப்புகள் கூட்டுறவு இயக்கத்தின் வரலாறு, அதன் சமகால சவால்கள் மற்றும் எதிர்கால சாத்தியப்பாடுகளை பதிவுசெய்யும்.

கட்டுரையாளர்கள்: அகிலன் கதிர்காமர் (சிரேஷ்ட விரிவுரையாளர், யாழ்ப்பாணப் பல்கலைக்கழகம்)

கா. சுகன்யா (உதவி ஆய்வாளர், வடக்கு கூட்டுறவு அபிவிருத்தி வங்கியின் ஆய்வப்பிரிவு)

கால்நடை கூட்டுறவு சங்கங்களின் வார்ப்பு

பால்சேகரிப்பு பலமுள்ள பெரும்கம்பனிகளால் மட்டுமே மேற்கொள்ளப்படும் போது பாலுக்கான விலையை தீர்மானிப்பவர்களாக அந்த பெரும்கம்பனிகளே இருக்கும். பாலுற்பத்தியாளர்களுக்கும் தமது பால் தொடர்ச் சியாக விற்பனைப்படுத்துவதற்கு வேறு வழிகள் இல்லாத நிலையில் அவர்களுக்கே வழங்கவேண்டிய நிர்பந்தம் உருவாகும். இது பால் உற்பத்தியாளர்களுக்கும் நுகர்ச்சியாளர்களுக்கும் மிகவும் பாதகமானதாக மாறும். இந்த நிலைமைகளை விளங்கிக் கொண்டு வட மாகாணத்தில் தற்போது இயங்கிக் கொண்டிருக்கும் 39 கால்நடை

டெஸ்டா வாங்

சீனாவின் 'ஸீரோ கோவிட் திட்டம்' அச்சுறுத்தும் 'டெஸ்டா திரிபு'

கொரோனா வைரஸ் இல்லாத இடமாக தமது நாட்டை மாற்ற சீனா முற்பட்டிருக்கும் வேளையில், கொரோனா டெஸ்டா திரிபு அதன் நடவடிக்கையில் மிகப்பெரிய அச்சுறுத்தலாகியிருக்கிறது. எப்படி இது நிகழ்ந்தது?

ஏயார் சீனா சிஏ 910 விமானம் ஜூலை 10ஆம் தேதியன்று சீன நகரமான நாஞ்சிங்கில் தரை இறங்கிய போது, மொஸ்கோவிலிருந்து பயணம் செய்தவர்களில் ஒருவருக்கு கொரோனாவின் "டெஸ்டா திரிபு" இருந்தது. அவர்கள் விமானத்தை விட்டு வெளியேறிய பிறகு, நாஞ்சிங் லுகோ விமான நிலையத்தில் இருந்த ஊழியர்கள் விமானத்தை சுத்தம் செய்ய உள்ளே நுழைந்தனர். அந்த ஊழியர்கள் விமானத்தில் இருந்து வெளியேறிய போது அவர்கள் கொரோனா டெஸ்டா திரிபையும் வெளி உலகிற்கு கொண்டு வந்தனர் என்கிறார்கள் சீன அதிகாரிகள் தரப்பினர்.

இந்த வகை கொரோனாதான், வுஹான் நகருக்குப் பிறகு சீனாவில் இப்போது பெரிய பரவலாக மாறி இருக்கிறது. கடந்த சில வாரங்களில், கோடைகால பயணத்தின் உச்சத்தில், கொரோனா வைரஸ் டெஸ்டா திரிபு குறைந்தது 16 சீன மாகாணங்கள் மற்றும் நகராட்சிகளில் கண்டறியப்பட்டுள்ளது. பல க்ளஸ்டர்கள் நாஞ்சிங்கோடு தொடர்புடையதாக உள்ளன

சில நூறு பேர் கொரோனாவால் பாதிக்கப்பட்டு இருந்தாலும், பெய்ஜிங், ஷாங்காய், வுஹான் உள்ளிட்ட முக்கிய நகரங்களில் வைரஸ் தோன்றியதில் பலருக்கு அச்சமில்லை. கொரோனா பரவலுக்கு பதிலளிக்கும் விதமாக, சீனா தன் வழக்கமான முறைகளில் இருந்து பின்வாங்கியுள்ளது. இந்த முறை இலட்சக்கணக்கானவர்கள் சோதிக்கப்பட்டனர், சில நேரங்களில் ஒரே நபர் ஒன்றுக்கு மேற்பட்ட முறை பரிசோதனைக்கு உட்படுத்தப்பட்டனர். நகரங்களில் ஊரடங்குகள் அறிவிக்கப்பட்டன, சில பகுதிகளில் போக்குவரத்து இணைப்புகள் துண்டிக்கப்பட்டுள்ளன.

சீனாவில் மட்டுமல்ல, அவுஸ்திரேலியா, நியூசிலாந்து, சிங்கப்பூர் போன்ற பிற இடங்களிலும் இதே போன்ற நடவடிக்கைகள் காணப்படுகின்றன. இதை பூச்சிய சகிப்புத்தன்மை அல்லது தொடக்கத்திலேயே நோயை ஒழிக்கும் உத்தி என்கிறார்கள் நிபுணர்கள். கொரோனா டெஸ்டா திரிபின் பரவல் வேகத்தோடு ஒப்பிட்டுப் பார்க்கும் போது, சீனாவின் இந்த அணுகுமுறை உண்மையிலேயே நீடித்த பலனைக் கொடுக்குமா என்ற கேள்வி எழுகிறது.

பிடித்த உடன் கொல்லுங்கள்

கொரோனா பெருந்தொற்றுக்கு எதிராக, மக்கள் தங்களின் பாதுகாப்பு நடைமுறைகளை கைவிடும் அறிகுறிகள் இருந்தன. அதை நிபுணர்கள் சுட்டிக்காட்டியுள்ளனர். நாஞ்சிங்கிற்கு முன்பு, குவாண்டாங் பகுதியிலும், ரஷ்யா மற்றும் மியான்மரின் எல்லைகளிலும் பல சிறிய நோய் பரவல் சம்பவங்கள் இருந்தன. தொற்றுநோயின் தொடக்கத்தை விட

முகக் கவசம் அணிவது குறைந்து விட்டது. மக்கள் கூட்டமாக கூடுவது மீண்டும் வழக்கமாகி விட்டது. ஹூனான் மாகாணத்தில் உள்ள சுற்றுலா தலமான ஜாங்ஜியாஜியில் ஓர் அரங்க நிகழ்ச்சி, சுமார் 2,000 பேர் கலந்து கொண்டனர், தற்போதைய நோய் பரவலில் இது சாத்தியமான சுப்பர்-ஸ்ப்ரெட் நிகழ்வாக அடையாளம் காணப்பட்டுள்ளது.

நாஞ்சிங் விமான நிலையத்தில் நோய் பரவுவதற்கான சாத்தியக்கூறுகளை அரசு ஊடகங்கள் சுட்டிக்காட்டியுள்ளன. விமான நிலையத்தின் துப்புரவு பணியாளர்கள் கொரோனா பாதுகாப்பு நெறிமுறைகளைப் பின்பற்றவில்லை என அதிகாரிகள் நம்புகிறார்கள், மேலும் கோவிட்-பொசிடிவ் பயணிகளை ஏற்றிச் செல்வதற்காக விமானம் பல முறை பறக்க தடை விதிக்கப்பட்டிருந்தாலும், விமானம் தரையிறங்க அனுமதிக்கப்பட்டதாக ஒப்புக்கொண்டனர்.

தளர்வான அணுகுமுறைகளிலிருந்து கடினமான பொது முடக்கத்துக்கு விரைவாக மாறுவது சீன நிர்வாகத்தில் இருக்கும் ஒரு பொது சிக்கலை விளக்குகிறது என்கிறார் ஹொங்கொங் பல்கலைக்கழகத்தின் தொற்று நோயியல் நிபுணர் ஜின் டோங்யான். "நீங்கள் பிடிக்கும்போது கொன்றுவிடு, அதை போகவிட்டால்

தடுக்கக்கூடிய தடுப்பூசி இல்லை என்றாலும், "தற்போது பயன்படுத்தப்படும் தடுப்பூசிகள் வைரஸ் அணைத்து திரிபுகளையும் கட்டுப்படுத்தக் கூடியதுதான் என கூறியுள்ளார் சீன நோய் கட்டுப்பாடு மற்றும் தடுப்பு மையத்தைச் சேர்ந்த ஷாவோ யிமிங்.

சீனா ஏற்கனவே 170 கோடிக்கும் அதிகமான தடுப்பூசி மருந்துகளை வழங்கியுள்ளது, இருப்பினும் எத்தனை பேருக்கு முழுமையாக தடுப்பூசி போடப்பட்டுள்ளது என்று கூறவில்லை. பரவலாக தடுப்பூசி செலுத்தப்பட்ட பிறகு, மற்ற நாடுகள் தங்கள் எல்லைகளைத் திறந்திருக்கின்றன. சமீபத்தைய வெடிப்புக்கு பதிலளித்த விதத்தை வைத்துப் பார்க்கும்போது, சீனா தன்னை மாற்றிக் கொள்ள தயாராக இல்லை என்பது போலத் தெரிகிறது என்கிறார்கள் நிபுணர்கள்.

"தங்கள் தடுப்பூசிகளின் மீது இருக்கும் இந்த நம்பிக்கையின்மை போலத் தோன்றுகிறது, இது அவர்கள் தந்திரத்தின் தொடர்ச்சியை நியாயப்படுத்துகிறது" என வெளிநாட்டு உறவுகளுக்கான கவுன்சிலர் சேர்ந்த யான்சோங் ஹுவாங் பி.பி.சியிடம் கூறினார். சமீபத்திய குளோபல் டைம்ஸ்



குழப்பம் ஏற்படும்" என ஒரு பழமொழி உண்டு. சீன பாணி மிகவும் தீவிரமானது," என அவர் பிபிசியிடம் கூறினார். இதற்கு மத்தியில் நாஞ்சிங்கில் கொரோனாவால் தொடக்கத்தில் பாதிக்கப்பட்டவர்களில் பலரும் முழுமையாக தடுப்பூசி செலுத்திக் கொண்டவர்கள் என அதிகாரிகள் கூறிய பிறகு, சீன தடுப்பூசிகள் பயனுள்ளதா என்று சிலர் கவலைப்பட்ட தொடங்கி உள்ளனர்.

'பூஸ்டர் ஷொட்'கள் (முழுமையாக தடுப்பூசி வழங்கப்பட்ட பின்னரும் வழங்கப்படும் ஊக்குவிப்பு டோஸ்கள்) கொடுப்பதைக் குறித்து ஆலோசித்து வருவதாகவும் சுகாதார அதிகாரிகள் பொதுமக்களுக்கு உறுதியளித்துள்ளனர். கொரோனா தொற்றுநோயைத்

தலையங்கம் இங்கிலாந்தின் பாணியில் மீண்டும் திறக்கும் யோசனையை நிராகரித்துள்ளது. இது "கற்பனை செய்ய முடியாத சமூக செலவுகள் மற்றும் வலியை" ஏற்படுத்தும் என்பதால், "இது கிட்டத்தட்ட அரசியல் ரீதியாக சிந்திக்க முடியாதது" என கூறியுள்ளது அப்பத்திரிகை.

அதற்கு பதிலாக வெளி உலகத்தோடு தொடர்பு கொள்ளும் விதத்தில் "கட்டுப்படுத்தக்கூடிய யன்னல்கள்" கொண்ட "டைனமிக் ஸீரோ கொரோனா" அணுகுமுறைக்கு அழைப்பு விடுத்துள்ளது. சமீபத்திய வெடிப்பு "மீண்டும் எப்போதும் இருக்கும் வைரலை நமக்கு மீண்டும் நினைவூட்டுகிறது" என கைக் சின் குளோபல் என்கிற பத்திரிகையில், மருத்துவ நிபுணர் ஜாங் வென்ஹாங் ஒப்புக் கொண்டார். "நாம் விரும்பினால்

லும் விரும்பாவிட்டாலும், எதிர்காலத்தில் எப்போதுமே ஆபத்துகள் இருக்கும்," என்று அவர் கூறியுள்ளார். சீனா தன் குடிமக்களை வைரஸ் பயத்திலிருந்து பாதுகாக்கும் அதே நேரத்தில் இயல்பு வாழ்க்கைக்கு திரும்புவதை ஊக்குவிக்க வேண்டும்" என கூறியுள்ளார்.

போர்

வழக்குகளைக் காட்டிலும் இறப்புகளைக் குறைக்கும் உத்திக்கு திடீரென எளிதில் மாற்ற முடியாது. ஆபத்தை விரும்பாத சீன பொதுமக்களை எப்படி சம்மதிக்க வைப்பது என்பது தான் அதிகாரிகளுக்கு மிகப்பெரிய சவால்களில் ஒன்று என ஜாங் குறிப்பதாகத் தோன்றியது.

"அவர்களுக்கு வுஹானில் என்ன நடந்தது என்பதில் அவர்களுக்கு ஒரு பெரிய அனுபவம் இருக்கிறது, சுகாதார அமைப்புகள் முற்றிலுமாக தத்தளித்தன. அவர்கள் மீண்டும் நாட்டைத் திறந்தால், சீன சுகாதார அமைப்பால் மற்றொரு பரவலை கையாள முடியாது என்று அவர்கள் பயப்படுகிறார்கள், குறிப்பாக கிராமப்புறங்களில்" என்கிறார் பேராசிரியர் ஹுவாங்.

பேராசிரியர் ஜின், மாநில ஊடகங்கள் வைரலை சித்தரிக்கும் விதம் இந்த பயத்தை தூண்டியது என்கிறார். பூச்சிய கோவிட் வெற்றிகள் சீன அரசாங்கத்தை "இந்த அணுகுமுறை மேற்கத்திய அணுகுமுறையை விட உயர்ந்தது என்று கூற அனுமதித்தது, மேலும் சீன அரசியல் அமைப்பின் மேன்மையைக்கூட போற்றிக் கூறுகிறது" என பேராசிரியர் ஹுவாங் கூறினார்.

"அவர்கள் அதைக் கைவிட்டு, தணிப்பு முறைக்குத் திரும்பினால், அவர்கள் குப்பைத் தொட்டியில் வீசி எறிந்த மேற்கத்தைய அணுகுமுறையை ஆதரிக்கிறார்கள் என்று பொருள்படும்." வுஹானில் கொரோனா பரவத் தொடங்கியதிலிருந்து ஒப்பீட்டளவில் குறைவான இறப்புகளும், மீண்டு வரும் பொருளாதாரம் போன்ற காரணங்களால், சீனாவில் மாற்றம் தேவை என சிலர் கருவில்லை.

ஆனால், நீண்ட கால பூச்சிய கோவிட் தந்திரத்தில் சில அபாயங்களையும் கொண்டுள்ளது. ஊரடங்குகள் மற்றவர்களை விட ஏழை எளிய மக்களை அதிகம் பாதிக்கின்றன, மேலும் நீண்ட காலத்தில் பார்க்கும் போது அது மக்களின் மன நலனையும் பாதிக்கும் என வாஷிங்டன் ஸ்கூல் ஒவ் மெடிசின் பயோ எதிக்கல் பேராசிரியர் நான்சி ஜெக்கர் சுட்டிக்காட்டினார்.


"சீனா போதுமான அளவு வேகமாக மாறவில்லை என்றால், சமூகத்தின் அனைத்து நிலைகளிலும் விளைவுகள் மிகவும் கடுமையாக இருக்கும்," என்று அவர் கூறினார். உள்நூர்மயமாக்கப்பட்ட ஊரடங்குகள், உடற்பயிற்சி கூடங்கள் மற்றும் உணவகங்கள் மூடப்பட்டிருக்கும் போது பள்ளிகள் திறந்திருக்க அனுமதிப்பது போன்ற சில குழுக்களுக்கு முன்னுரிமை அளிப்பது போன்ற நுணுக்கமான அணுகுமுறைக்கு அவர் அழைப்பு விடுக்கிறார்.

மற்ற நாடுகள் மீண்டும் திறக்கப்படும் போது சீனாவுக்கான நீண்டகால பிம்பப் பிரச்சனை குறித்து எச்சரித்தார் பேராசிரியர் ஹுவாங். ஆஸ்திரேலியா, சிங்கப்பூர் போன்ற கோவிட் பாதிப்பு கட்டுப்படுத்தப்பட்ட நாடுகள் சமீபத்தில் 80% தடுப்பூசி விகிதங்களை அறிவித்துள்ளன.



இறுதியில் உலகம் இரண்டு வகையான நாடுகளாகப் பிரிக்கப்படும் என கூறும் பேராசிரியர் ஜெக்கர், அதில் ஒன்று பூச்சிய கோவிட் உத்தியைத் தொடர்ந்து பின்பற்றுவவர்கள் மற்றும் தணிப்புத் திட்டத்துக்கு மாறியவர்கள் என்று வகைப்படுத்துகிறார். "ஆனால், இறுதியில் நமக்கு இந்த வைரஸை உள் வாழ்வதைத் தவிர வேறு வழியில்லை. தொற்றுக்குப் பிந்தைய கட்டத்தில், இறப்புகள் குறையும், ஆனால், வைரஸ் ஆண்டுதோறும் குளிர் காலம் வருவது போல மீண்டும், மீண்டும் தோன்றக்கூடும்," என்று அவர் கூறுகிறார். "அது சரியாக இருந்தால், சீனா அதனுடன் வாழ வேண்டி இருக்கும்."

-பி.பி.சி.

01) 1ஆம் வினாக்களில் தொடக்கத்தில் தரப்பட்டுள்ள உருக்களுடன் நெருங்கிய தொடர்புடைய உருவைத் தெரிவு செய்க.

			
02) 			

03) 3ஆம் வினாக்களில் கட்டத்தில் தரப்பட்டுள்ளவற்றை வகைப்படுத்தும் சரியான விடையின் கீழ் கோடிடுக.

					
A	B	C	D	E	F

(1)

A	C
D	E
B	F

(2)

A	C
D	F
B	E

(3)

A	C
B	D
E	F

04)

					
A	B	C	D	E	F

(1)

A	E
B	D
C	F

(2)





B	F
D	E
A	C

(3)





E	A
D	C
B	F

05) 5ஆம் வினாக்களில் உள்ள உருக்களை சேர்க்கும் போது கிடைக்கும் உருவைத் தெரிவு செய்க.

05)

				
(1)	(2)	(3)	(4)	(5)

06)

			
(1)	(2)	(3)	(4)

07) பின்வரும் பட்டலில் இடைவெளிக்குப் பொருத்தமான சொல்லைத் தெரிவு செய்க.

..... வீதியில்


நீந்தும் அழகுப் புதுநிலா
பாலர் பாடி ஆடிட
பார்த்து மகமும் வெண்ணிலா


(1) நீலவான (2) நீண்ட (3) பரந்த


08) அண்ணாவைப் பற்றிக் கடும் கோபமாக இருந்த அப்பாவிடம் எதிர் வீட்டு முதியவர் அண்ணாவின் குறைகளைக் கூறிக் கொண்டிருந்தார். இச்செயலுக்கு மிகவும் பொருத்தமான உவமைத் தொடர்.

(1) பசுத்தோல் போர்த்திய புலி போல
(2) எரிகின்ற நெருப்பில் எண்ணெய் வார்த்தது போல
(3) மரத்தால் விழுந்தவனை மாதேறி மிதித்தது போல

09) கீழே தரப்பட்டுள்ள உருக்களில் முக்கோணிகள் அற்ற உரு எது?

(1) 

(2) 

(3) 

வவுனியாவில் மதுபோதையில் குடும்பஸ்தர்மீது வெறியாட்டம்

பொலிஸாரால் இருவர் கைது

வவுனியா, ஓக. 11
வவுனியா, மரக்காரம்பளைப் பகுதியில் மதுபோதையில் நின்ற நபர்கள் தாக்கியதில் குடும்பஸ்தர் ஒருவர் படுகாயமடைந்த நிலையில் வவுனியா பொது வைத்தியசாலையில் சேர்க்கப்பட்டுள்ளார்.

நேற்றுமுன்தினம் மாலை குறித்த குடும்பஸ்தர் மரக்காரம்பளையில் அமைந்துள்ள வியாபார நிலையத்துக்குப் பொருட்களைக் கொள்வனவு செய்வதற்காகச் சென்றுள்ளார்.

இதன்போது அந்தப் பகுதியில் மதுபோதையில் நின்றிருந்த உணவக உரிமையாளரும் மற்றும் நபர் ஒருவரும் இணைந்து

அவர் மீது தாக்குதல் நடத்தியுள்ளனர்.

இதனால் படுகாயமடைந்த குடும்பஸ்தர் வவுனியா பொது வைத்தியசாலையில் சேர்க்கப்பட்டார். சம்பவம் தொடர்பாக வவுனியாப் பொலிஸாருக்குத் தெரியப்படுத்தப்பட்டது.

தாக்குதலுடன் தொடர்புடைய இருவரைப் பொலிஸார் கைதுசெய்துள்ளதுடன் மேலதிக விசாரணைகளையும் முன்னெடுத்து வருகின்றனர்.

குறித்த நபர்கள் தொடர்ச்சியாக இவ்வாறான தாக்குதல் சம்பவங்களில் ஈடுபட்டு வந்தனர் என்று தெரிவிக்கப்பட்டுள்ளது. (இ)

ஆசிரியர்களின் பணிப்புறக்கணிப்பு காரணமாக பரீட்சை பெறுபேறா வெளியிடுவதில் தாமதம்

கல்வி அமைச்சர் பீரிஸ் கூறுகின்றார்

கொழும்பு, ஓக. 11
கடந்த மார்ச் மாதம் நடைபெற்ற 2020ஆம் ஆண்டுக்கான ஜி.சீ.ஈ. சாதாரணதரப் பரீட்சைப் பெறுபேறுகளை வெளியிடுவதில் தாமதம் ஏற்படக் கூடும் என்று கல்வி அமைச்சர் பேராசிரியர் ஜி.எல்.பீரிஸ் தெரிவித்தார்.

கொழும்பில் நேற்றுமுன்தினம் நடைபெற்ற ஊடக சந்திப்பிலேயே அவர் மேற்கண்டவாறு கூறினார்.

அவர் மேலும் தெரிவித்ததாவது: -
“ஆசிரியர்களின் பணிப்புறக்

கணிப்பு காரணமாக இந்தத் தாமதம் ஏற்பட்டுள்ளது. 6 இலட்சத்து 22 ஆயிரம் மாணவர்கள் ஜி.சீ.ஈ. சாதாரணதரப் பரீட்சைக்குத் தோற்றினர். அவர்களில் ஒரு இலட்சத்து 69 ஆயிரம் பேர் அழகியல் கற்கைகளைத் தெரிவுசெய்துள்ளனர்.

அவர்களுக்குச் செயல்முறைப் பரீட்சைகள் நடத்தப்பட வேண்டியுள்ளன. கொரோனா பரவல் காரணமாக செயல்முறைப் பரீட்சைகளை நடத்த முடியாத நிலை ஏற்பட்டது. எனினும், தற்போது அதற்



காள் ஏற்பாடுகள் மேற்கொள்ளப்பட்டுள்ள நிலையில், அந்தச் செயல்பாடுகளில் இருந்தும் விலகுவதாக ஆசிரியர் தொழிற்சங்கங்கள் அறிவித்துள்ளன. இதன் காரணமாக, ஜி.சீ.ஈ. சாதாரணதரப் பரீட்சைப் பெறுபேறுகளை வெளியிடுவதில் தாமதம் ஏற்படுகின்றது” - என்றார். (இ)

தொற்றால் வயோதிபர்களே அதிக மரணம் அரசே முழுப்பொறுப்பையும் ஏற்கவேண்டும்

தேசிய தொழிற்சங்க முன்னணி சுட்டிக்காட்டு

“உலக சுகாதார ஸ்தாபனத்தின் அறிவுறுத்தலுக்கு அமைய 60 வயதுக்கு மேற்பட்டவர்களுக்குக் கொரோனா தடுப்பூசி வழங்குவதில் முன்னுரிமை அளிக்கத் தவறியதனாலேயே, கொரோனா இறப்பு அதிகரித்துள்ளது.”

- இவ்வாறு தேசிய தொழிற்சங்க முன்னணியின் தலைவர் சமன் ரத்னப்பிரிய குற்றஞ்சாட்டினார்.

எனவே, இதற்கான முழுப் பொறுப்பையும் அரசு ஏற்க வேண்டும் எனவும் அவர் வலியுறுத்தினார்.

இது தொடர்பில் அவர் மேலும் தெரிவித்ததாவது: -

“கொரோனா வைரஸால் அதிகம் பாதிக்கப்படும் அபாயத்தை எதிர்கொண்டுள்ள, 60 வயதுக்கு மேற்பட்டவர்களுக்கு தடுப்பூசி வழங்குமாறு உலக சுகாதார ஸ்தாபனம் அறிவுறுத்

தியமைக்கு அமைய சுகாதார அமைச்சோ அல்லது அரசோ செயற்படவில்லை. அதற்குப் பதிலாக அரசு 30 வயதுக்கு மேற்பட்டவர்களுக்குத் தடுப்பூசி போடத் தொடங்கியது. நாட்டில் தினசரி 70 வயதுக்கும் மேற்பட்டவர்கள்

கொரோனா நோயால் அதிகம் பாதிக்கப்படுவதுடன் இறந்தும் வருகின்றனர். சரியான நேரத்தில் தடுப்பூசி போடப்படாமையே இதற்குக் காரணம். இதனாலேயே இறப்பு அதிகரித்துள்ளது” - என்றார். இதேவேளை, நாட்டில்



கொரோனாத் தொற்று காரணமாக இதுவரை உயிரிழந்த 5 ஆயிரத்து 111 பேரில் 74.99 வீதமானவர்கள் 60 வயதுக்கு மேற்பட்டவர்கள் என்று தொற்று நோயியல் பிரிவு வெளியிட்டுள்ள அறிக்கையில் தெரிவிக்கப்பட்டுள்ளது. (இ)

குறைந்தது 2 வாரங்கள் முழு முடக்கம் வேண்டும்

அரசிடம் இலங்கை வைத்தியர்கள் சங்கம் வலியுறுத்து

கொழும்பு, ஓக. 11
“உடனடியாகப் பயணத்தடையை அரசு அமுல்படுத்த வேண்டும். மாகாணங்களுக்கு இடையிலான பயணத்தடை மட்டுமல்லாது மாவட்டங்களுக்கு இடையிலும் பயணத்தடையை உடனடியாக அமுல்படுத்த வேண்டும். இயலுமானால் குறைந்தது இரண்டு வாரங்கள் தொடர்ச்சியாக முழு முடக்கத்தை அறிவித்து நிலைமைகளைக் கட்டுப்படுத்த நடவடிக்கை எடுப்பது சிறந்தது.”

- இவ்வாறு இலங்கை வைத்தியர்கள் சங்கத்தின் தலைவர் விசேட மருத்துவ நிபுணர் பத்மா குணரத்தன தெரிவித்தார்.

இது தொடர்பில் அவர் மேலும் தெரிவித்ததாவது: -
“இலங்கையில் கொரோனா வைரஸ் தொற்றாளர்களின் எண்ணிக்கையில் ஏற்பட்டுள்ள வேகமான அதிகரிப்பு காரணமாக வைத்தியசாலைகளின் செயல்பாடுகளில் தடங்கல் நிலை ஏற்படும் சூழல் உருவாகியுள்ளது. வைத்தியசாலைகளில் பாரிய அளவிலான ஓட்சிசன் தட்டுப்பாட்டு நிலை



ஏற்பட்டுள்ளது.

கொழும்பு அல்லது மேல் மாகாணத்தைப் பொறுத்தவரையில் மிக அச்சுறுத்தலான நிலை காணப்படுகின்றது.

இன்று வைத்தியசாலைகளில் உள்ள ஏனைய நோயாளர்கள் அனைவரையும் வீடுகளுக்கு அனுப்பி விட்டு முழுமையாகக் கொரோனா வைரஸ் தொற்றாளர்களுக்காக வைத்தியசாலைகளை நடத்த வேண்டிய நிலை உருவாகி வருகின்றது.

மக்களின் அநாவசிய நடமாட்டங்களுக்கு இனியும் இடமளித்தால் நிச்சயமாக இந்தியாவின் நிலையை இங்கும் எதிர்கொள்ள நேரிடும். ஆகவே, உடனடியாகப் பயணத்தடையை அரசு அமுல்படுத்த வேண்டும்” - என்றார். (இ)

கிழக்கு புதிய தளபதி ஆளுநருடன் சந்திப்பு

திருகோணமலை, ஓக. 11
கிழக்கு மாகாண ஆளுநர் அனுராதா யஹம்பத்தை, கிழக்கு கடற்படைப் பகுதியின் புதிய தளபதி ரியர் அட்மிரல் சஞ்சீவ டயஸ், திருகோணமலையில் உள்ள ஆளுநர் செயலகத்தில் வைத்து சந்தித்தார்.

சஞ்சீவ டயஸ் பதவியேற்ற பின்னர் ஆளுநரைச் சந்திப்பது இதுவே முதல் தடவையாகும். (இ)

ஏழு இலட்சம் ரூபாய் பெறுமதியான சிகரெட்டுக்களுடன் ஒருவர் கைது

கொழும்பு, ஓக. 10
சட்டவிரோதமாக இறக்குமதி செய்யப்பட்ட ஒரு தொகை சிகரெட்டுக்களுடன் நபர் ஒருவர் பொலிஸ் விசேட அதிரடிப் படையினரால் கைதுசெய்யப்பட்டுள்ளார்.

திவுலப்பிட்டி - துன்கஹா பிரதேசத்தை சேர்ந்த 54 வயதான நபரே இவ்வாறு கைது செய்யப்பட்டுள்ளார்.

அத்துடன், அவரிடமிருந்து 11 ஆயிரம் சிகரெட்டுக்கள் கைப்பற்றப்பட்டுள்ளன என்று பொலிஸ் ஊடகப் பேச்சாளர் அஜித் ரோஹண தெரிவித்துள்ளார். கைப்பற்றப்பட்ட சிகரெட்டுக்களின் பெறுமதி சுமார் 7 இலட்சத்து 70 ஆயிரம் ரூபாய் என மதிப்பிடப்பட்டுள்ளது என்றும் அவர் மேலும் குறிப்பிட்டுள்ளார். (இ)

சம்பள முரண்பாடு தொடர்பில் ஆராய ஐவர் அடங்கிய அமைச்சரவை உப குழு

கொழும்பு, ஓக. 11
அதிபர்கள் மற்றும் ஆசிரியர்களின் சம்பள முரண்பாடுகளைத் தீர்க்கும் வகையில் முன்மொழிவுகளை ஆராய்ந்து அறிக்கையளிக்க ஐவர் அடங்கிய அமைச்சரவை உப குழு நியமிக்கப்பட்டுள்ளது.

கல்வி அமைச்சர் பேராசிரியர் ஜி.எல்.பீரிஸ் நேற்றுமுன்தினம் நடைபெற்ற அமைச்சரவையில் முன்வைத்த முன்மொழிவு தொடர்பில் ஆராய்ந்தே இந்த உப குழு நிய

மிக்கப்பட்டுள்ளது. நிதி அமைச்சர் பனில் ராஜபக்ஷ, அமைச்சர்களான விமல் வீரவன்ச, டலஸ் அழகப் பெரும, மஹிந்த அமரவீர மற்றும் பிரசன்ன ரணதுங்க ஆகியோர் இந்தக் குழுவில் அடங்குகின்றனர்.

நேற்றுமுன்தினம் நடைபெற்ற அமைச்சரவைக் கூட்டம் இணைய வழி தொழில்நுட்பத்தில் இடம்பெற்றது. உப குழுவின் அறிக்கைக்கு அமைய அதிபர்கள், ஆசிரியர்

கள் ஆகியோரின் சம்பள முரண்பாடு தொடர்பில் முன்வைக்கப்பட்ட முன்மொழிவு தொடர்பில் இறுதித் தீர்மானம் எடுக்கப்படும் என்று அமைச்சரவை முடிவு செய்துள்ளது.

5 மூத்த அமைச்சர்கள் அடங்கிய அமைச்சரவை உப குழு அதிபர்கள் மற்றும் ஆசிரியர்கள் தொழிற்சங்கப் பிரதிநிதிகளுடன் விரைவில் கலந்துரையாடும் என்று தெரிவிக்கப்பட்டுள்ளது. (இ)



கொல் களத்திலிருந்து தப்பியோடிய காளை கன்றுக்கு பேராதரவு அலை!

பாரிஸ், ஓக.11

இறைச்சிக்கு வெட்டுவதற்காகக் கொல்களம் ஒன்றுக்குக் கொண்டு வரப்பட்ட காளை மாட்டுக் கன்று உரிமையாளரின் பிட்யில் இருந்து அவரிடமிருந்து தப்பித்து சென்றது. இந்தக் கன்றை காப்பாற்றுவதற்காக பெரும் நிதி குவிந்து வருகின்றது. பிரான்ஸின் மத்திய பிராந்தியமான பெய்ருஸ் என்ற இடத்தில் கடந்த வாரம் இந்தச் சம்பவம் நடைபெற்றுள்ளது.

உயிரைக் காப்பதற்காக நீண்ட தூரம் ஓடி நகர மத்தியில் ஒளிந்துகொண்ட கன்றை தீயணைப்புப் பிரிவினர் மயக்க மருந்துடன் கூடிய ஊசி அம்பு எய்து பிடித்தனர். கால்நடை மருந்துவர் ஒருவரின் கண்காணிப்பில் அது ஆழ்ந்த உறக்கத்தில் வைத்துப் பராமரிக்கப்பட்டது.

மாட்டுக்கு உரிமை கோரி அதனை மீளப் பெற்றுக் கொடுக்கக் கொண்டு செல்ல அதன் உரிமையாளர் முயன்றார். ஆனால், மயக்க மருந்து செலுத்தப்பட்ட மிருகங்களை 35 தினங்களுக்குப் பின்னரே இறைச்சிக்காகக் கொல்ல முடியும் என்பது சுகாதார விதி. அந்த விதி கன்றின் தலை விதியை மாற்றியது.

காளைக் கன்று தப்பித்த செய்தி சமூகவலைத் தளங்களில் பரவியது. அதனைக் காப்பாற்றுவதற்கான கோரிக்கை அடங்கிய இணைய மகஜர் ஒன்று திறக்கப்பட்டது. சிறிதுநேர இடைவெளிக் குள் காளைக் கன்றுக்கு ஆதரவாகப் பல்லாயிரக் கணக்கான கையொப்பங்கள் சேர்ந்தன. கன்றுக்கான கட்டணத்தை உரிமையாளருக்கு வழங்கி அதனைப் பாதுகாப்பதற்கு ஆதரவாக நிதி குவிந்தது.

“கன்று தனது உயிரைக் காத்துக் கொள்ளும் உரிமைக்காகக் காட்டிய உறுதியையும் துணிச்சலையும் கருத்தில் கொண்டு ஒரு குறியீட்டு அடையாளமாகவேண்டும் அதனைப் பாதுகாக்க வேண்டிய கடப்பாடு நமக்கு உள்ளது”, என்று விலங்குரிமை பேணுவோர் இணையத்தில் தமது ஆதரவைத் தெரிவித்தனர்.

கன்றை மீண்டும் கொல்களத்துக்கு அனுப்ப வேண்டாம் என்று குரல்கள் எழுந்தன. இது சமூக வலைத்தளங்களில் பிரபலமானதைத் தொடர்ந்து, கொல்களத்திலிருந்து விலங்குகளை மீட்டுப் பராமரிக்கும் அமைப்பு ஒன்று அந்தக் காளையை பராமரிக்கும் பொறுப்பை ஏற்றுள்ளது.



சீனாவை அச்சுறுத்தும் டெல்டா: 7 மாதத்தில் இல்லாதளவு பாதிப்பு!

பீஜிங், ஓக. 11

சீனாவில் கொரோனாவின் டெல்டா திரிபு பரவல் கடந்த 7 மாதங்களில் இல்லாதளவு உயர்ந்துள்ளது. நேற்று செவ்வாய்க்கிழமை மட்டும் அங்கு 143 பேருக்கு கொரோனாவின் டெல்டா திரிபு உறுதிப்படுத்தப்பட்டது.

சீனாவின் யோங்லோ நகரிலேயே இந்த தொற்றாளர்கள் அடையாளம் காணப்பட்டனர். இதையடுத்து இந்தப் பகுதியில் கொரோனா பரிசோதனை மையங்களை சுகாதாரத் துறையினர் கவனமாகக் கையாள வேண்டும் என்று அரசாங்கம் உத்தரவிட்டுள்ளது.

யாங்லோ நகரின் மொத்த மக்கள் தொகை 46 இலட்சம். இதுவரை அங்கு 16 இலட்சம் பேருக்கு பரிசோதனை செய்யப்பட்டுள்ளது. தொற்று மேலும் பரவாமல் கட்டுப்படுத்தப்படும் என அதிகாரிகள் உறுதியளித்துள்ளனர். (ஐ)

தலிபான் - இராணுவம் மோதலில் சிக்கி

3 நாட்களில் ஆப்கானில் 27 சிறுவர்கள் உயிரிழப்பு

காபூல், ஓக. 11

ஆப்கானிஸ்தானில் தலிபான்கள், அரச படைகளின் மோதலில் சிக்கி, கடந்த 3 நாட்களில் மட்டும் 27 சிறுவர்கள் கொல்லப்பட்டனர் என்று யுனிசெவ் அமைப்புக் கூறியுள்ளது.

ஆப்கானிஸ்தானில் அமெரிக்க படைகள் வெளியேறியமையத் தொடர்ந்து தலிபான்களுக்கும் அரச படைகளுக்கும் இடையே கடும் மோதல் இடம்பெற்று வருகின்றது.

தலிபான்களின் ஆதிக்கம் அதிகரித்து வருகின்ற சூழலில் இந்தப் போரில் சிக்கி சிறுவர்கள் மரணமடைகின்றமை அதிகரித்து வருகின்றது. இந்நிலையில், கடந்த 3 நாட்களில் 27 சிறுவர்கள் கொல்லப்பட்டனர். 136 சிறுவர்கள் படுகாயடைந்துள்ளனர். இவர்கள் கந்தஹார், கோஷ்ட், பக்தியா மாகாணங்களை சேர்ந்தவர்களாவர்.

இது தொடர்பில் ஐக்கிய நாடுகள் சபையின் சிறுவர்களுக்கான அமைப்பான யுனிசெவ் அமைப்பு, “சிறுவர்களுக்கு எதிரான கடுமையான உரிமைகள் மீறல் மிகவும் விரைவாக அதிகரித்து வருகின்றமை அதிர்ச்சியளிக்கின்றது”, என்று கூறியுள்ளது.



இதனிடையே தலிபான்கள் கடந்த வாரம் மட்டும் 6 மாகாணங்களின் தலைநகரங்களை கைப்பற்றியுள்ளனர். இந்த நிலையில், சண்டையை நிறுத்த வேண்டும் என்ற சர்வதேச அழைப்புகளை தலிபான்கள் நிராகரித்து விட்டனர்.

இதேவேளை, இந்த மோதல்களில் கடந்த மாதம் மட்டும் ஆயிரத்துக்கும் மேற்பட்ட அப்பாவி பொது மக்கள் கொல்லப்பட்டனர். (ஐ)

தென்கொரியாவும் அமெரிக்காவும் அச்சுறுத்தலை எதிர்கொள்ளவேண்டும்!

வடகொரியா எச்சரிக்கை

பியாங்யொங், ஓக. 11

“தென்கொரியாவும், அமெரிக்காவும் இந்த வாரம் தொடங்கும் வருடாந்த கூட்டு இராணுவ பயிற்சிகளை முன்னெடுப்பதற்கு இன்னும் அதிக பாதுகாப்பு அச்சுறுத்தல்களை எதிர்கொள்ள நேரிடும்”, என்று வடகொரியாவின் சத்திவாய்ந்த அதிகாரியும், ஜனாதிபதி கிம் யொங் உன்னின் சகோதரியுமான கிம் யோ யொங் தெரிவித்த துள்ளார்.



தென்கொரியாவும், அமெரிக்காவும் செவ்வாய்க் கிழமை ஆரம்ப இராணுவ பயிற்சிகளைத் தொடங்கும் என்று யோன்ஹொப் செய்தி நிறுவனம் திங்களன்று தெரிவித்தது.

இந்நிலையில் இந்த பயிற்சிகள் வட கொரிய மக்களை அச்சுறுத்தும் மற்றும் கொரிய தீபகற்பத்தில் பதற்றத்தை ஏற்படுத்தும், “விரும்பத்தகாத, சுய அழிவு நடவடிக்கை” என்று கிம் யோ யொங் கொரிய மத்திய செய்தி நிறுவனத்திடம் கூறியுள்ளார்.

அது மாத்திரமன்றி அமெரிக்கா மற்றும் தென்கொரியா ஆபத்தான போர் பயிற்சிகளை முன்னெடுத்துச் செல்வதற்கான எங்கள் தொடர்ச்சியான எச்சரிக்கைகளை புறக்கணிப்பதன் மூலம் மிகவும் கடுமையான பாதுகாப்பு அச்சுறுத்தலை எதிர்கொள்ளும் என்றும் அவர் கூறினார். (ஐ)

கினி நாட்டில் பரவுகிறது ‘மார்பர்க்’ தொற்று நோய்!

கோனக்ரி, ஓக. 11

எபோலாவைப் போன்ற மிகவும் ஆபத்தான வைரஸ் பரவல் முதன்முறையாக மேற்கு ஆபிரிக்காவில் கண்டறியப்பட்டுள்ளது என்று உலக சுகாதார ஸ்தாபனம் கூறியுள்ளது.

‘மார்பர்க்’ என்ற குறித்த வைரஸ் தொற்று கினி குடியரசில் உள்ள ஆண் ஒருவரில் கண்டறியப்பட்டுள்ளது. இந்த நோய்க் கிருமி எபோலா வைரஸ் குடும்பத்தைச் சேர்ந்தது, ஆனால், அதற்குத் தடுப்பூசிகள் அல்லது சிகிச்சைகள் இதுவரை கண்டறியப்படவில்லை. இந்த வைரஸ் தொற்றுக்குள்ளானால் இறப்பு விகிதம் 88 சதவீதம் என்றும் கூறப்படுகிறது.

இந்நிலையில் கினி குடியரசின் சுகாதாரப் பணியாளர்கள் இது தொடர்பான விரைவான விசாரணை நடவடிக்கையை முடுக்கி விட்டுள்ளனர் என்று உலக சுகாதார ஸ்தாபன ஆபிரிக்காவின் பணிப் பாளர் மருத்துவர் மட்ஷிடிசோ மோயிட்டி தெரிவித்துள்ளார். (ஐ)

கிரீஸ் காட்டு தீ பரவல்: கட்டுப்படுத்த தவறியமைக்காக மன்னிப்பு கோரினார் பிரதமர்

எதென்ஸ், ஓக. 11

நாடு முழுவதும் பரவும் காட்டுத் தீயை சமாளிக்கத் தவறியமைக்காக கிரீஸ் நாட்டின் பிரதமர் மன்னிப்புக் கோரியுள்ளார்.

நூற்றுக்கணக்கான தீயணைப்பு வீரர்கள் பெரும் தீயை அணைக்கப் போராடி வருகின்றனர். இதனால், ஆயிரக்கணக்கான மக்கள் வீடுகளை விட்டு வெளியேறியுள்ளனர். ஏராளமான சொத்துக்கள் நாசமாகின.

“மனிதனால் சாத்தியமானதை நாங்கள் செய்திருக்கலாம். ஆனால், பல சமயங்களில் அது போதுமானதாக இல்லை”, என்று பிரதமர் கிரியாகோஸ் மிட்சோட்கில் கூறினார்.

தலைநகர் எதென்ஸின் வடகிழக்கிலுள்ள ஈவியா தீவில் ஒரு வாரமாக எரிந்து கொண்டிருக்கும் அடர்ந்த புகை வெளியேறுகிறது. ஈவியாவில் பல ஏக்கர் நிலங்களிலுள்ள வீடுகள் எரிந்துள்ளன. தலைநகரின் புறநகர் பகுதிகள் பலவும் தரைமட்டமாகியுள்ளன.

தீவை விட்டு நூற்றுக்கணக்கானவர்கள் வெளியேறினர். இருப்பினும் சிலர் தங்கள் சொத்துக்களை பாதுகாக்கும் நோக்கில் வெளியேற மறுத்துவிட்டனர். “தங்கள் வீடுகள் அல்லது சொத்துக்களை எரிப்பதை பார்த்த எங்கள் சக குடிமக்களின் வலியை நான் முழுமையாக புரிந்துகொள்கிறேன்”, என்று பிரதமர் மிட்சோட்கில் ஒரு தொலைக்காட்சி உரையில் கூறினார்.

“முன்னோடியில்லாத பரிணாமங்களில் இயற்கை பேரழிவை நாடு எதிர்கொள்கிறது”, என்றும் அவர் கூறினார். ஆனால், அரசாங்கத்தின் தாமதம் செயலிழப்புக்ளில் பொதுமக்கள் கோபம் அடைந்துள்ளனர். ஈவியாவில் 650 தீயணைப்பு வீரர்கள் போராடி வருகின்றனர்.

பரவிவரும் காட்டுத் தீயால் தொழில் அதிபர், தீயணைப்பு வீரர் ஒருவர் உட்பட மூவர் உயிரிழந்தனர். மூன்றாவது நபர் கடந்த திங்கட்கிழமை தீயில் சிக்கி உயிரிழந்தார் என்று கூறப்படுகின்றது.

கிரீஸில் பரவி வரும் தீயை அணைக்க ஆயிரத்துக்கும் மேற்பட்ட தீயணைப்பு வீரர்கள் விமானங்கள் மற்றும் கூடுதல் உபகரணங்கள் பயன்படுகின்றன. ஐரோப்பிய ஒன்றிய நாடுகள், இங்கிலாந்து, ரஷ்யா, அமெரிக்கா ஆகியவை உதவுகின்றன. ஐரோப்பாவின் மிகப்பெரிய தீயணைப்பு ஒன்றிணைவாக இது அமைந்துள்ளது. (ஐ)



62 ஓட்டங்களுக்கு சுருண்டது ஆஸி! முதன்முறையாக தொடர் வென்றது வங்கம்!



பட்சமாகப் பெற்றிருந்தார்.

ஆஸியின் பந்து வீச்சில் நதன் எல் லிஸ், டான் கிறிரின் ஆகியோர் தலா 2 விக்கெட்களை கைப்பற்றினார்.

பதிலுக்கு துடுப்பெடுத்தாடிய அவுஸ்திரேலியா அணி 13.4 ஓவர்களில் சகல விக்கெட்களையும் இழந்து 62 ஓட்டங்களையே பெற்றது.

மத்திய வேட் மட்டும் அதிக பட்சமாக 22 ஓட்டங்களை எடுத்தார்.

பங்களாதேஷின் பந்துவீச்சில் சகீப் அல் ஹசன் 4 விக்கெட்களையும், முஹமட் ஷைபுதீன் 3 விக்கெட்களையும், நகும் அஹமட் 2 விக்கெட்களையும் கைப்பற்றினார்.

ஆட்டநாயகனாகவும், தொடர் நாயகனாகவும் சகீப் அல்ஹசன் தெரிவானார்.

(ஐ)

டாக்கா, ஓக. 11
பங்களாதேஷ் அணிக்கு எதிரான 5ஆவதும் இறுதியுமான இருபது - 20 போட்டியில் 62 ஓட்டங்களுக்கு சுருண்டது அவுஸ்திரேலிய அணி.
பங்களாதேஷ் சென்றதுள்ள அவுஸ்திரேலிய அணி 5 போட்டிகள் கொண்ட இருபது - 20 தொடரில் விளையாடியது. ஏற்கனவே 4 போட்டி களில் தொடரை 3 - 1 என்ற கணக்கில்

இழந்த அவுஸ்திரேலியா இறுதிப் போட்டியில் நேற்றுமுன்தினம் களமிறங்கியது.

நாணயச் சுழற்சியில் வென்ற பங்களாதேஷ் அணி முதலில் துடுப்பெடுத்தாடியது.

பங்களாதேஷ் வீரர்கள் சிறப்பாக பிரகாசிக்காத நிலையில் 20 ஓவர்களில் 8 விக்கெட்கள் இழப்புக்கு 122 ஓட்டங்களை எடுத்தது. இதில், முஹமட் நயீம் 23 ஓட்டங்களை அதிக

லொஸ் ஏஞ்சல்ஸ் ஒலிம்பிக்கில் கிரிக்கெட்டை சேர்க்க முயற்சி!

டுபாய், ஓக. 11

ஒலிம்பிக்கில் கிரிக்கெட்டை இணைப்பதற்கு சர்வதேச கிரிக்கெட் சபை (ஐ.சி.சி.) ஆர்வமாகவுள்ளது. 2028இல் லொஸ்ஏஞ்சல்ஸில் நடக்கும் ஒலிம்பிக்கில் கிரிக்கெட்டை இணைப்பதற்கான முயற்சிகளில் ஈடுபட்டுள்ளதா கவும் ஐ.சி.சி. தெரிவித்துள்ளது.

ஐ.சி.சியின் தலைவர் கிரேக் பார்கிலே கூறுகையில்,

“2028 ஒலிம்பிக்கில் கிரிக்கெட்டை சேர்ப்பதற்கான விண்ணப்பதை சமர்ப்பிக்க செயல்குழு ஒன்று நியமிக்கப்பட்டுள்ளது.

அமெரிக்கா வில் மட்டும் கிரிக்கெட்டுக்கு 3 கோடி ரசிகர்கள் உள்ளனர். எனவே, லொஸ் ஏஞ்சல்ஸ் ஒலிம்பிக்கில் கிரிக்கெட்டை மீண்டும் இணைப்பது மிகவும் பொருத்தமானது.

“1900ஆம் ஆண்டு பாரிஸ் ஒலிம்பிக்கில் முதலாவதாகவும், கடைசியாகவும் கிரிக்கெட் போட்டி நடந்தது. அதில் பிரிட்டனும், பிரான் ஸும் மட்டுமே பங்கேற்றன. இதனால், 128 ஆண்டுகளின் பின்னர் கிரிக்கெட்டை ஒலிம்பிக்கில் விளையாடப்படவுள்ளது. இதேவேளை, அடுத்த ஆண்டு பெர்மிங்ஹாமில்



நடக்கவுள்ள பொதுநலவாய விளையாட்டு போட்டியில் கிரிக்கெட் இணைக்கப்படுகின்றது. இது ஒலிம்பிக்கில் கிரிக்கெட் இணைக்கப்படுவதற்கான உந்துசக்தியாக அமையும் என நம்பப்படுகின்றது.

“கிரிக்கெட்டுக்கு உலகம் முழுவதும் 100 கோடிக்கு மேற்பட்ட ரசிகர்கள் உள்ளனர். இதில் 90 வீதமானவர்கள் கிரிக்கெட் ஒலிம்பிக்கில் விளையாடப்பட வேண்டும் என்று விரும்புகிறார்கள்”, என்றும் அவர் தெரிவித்தார்.

இதேவேளை, ஐ.சி.சி. ஒலிம்பிக்கி செயல்குழுவின் தலைவராக இங்கிலாந்து கிரிக்கெட் சபையின் தலைவர் இயன் வட்மோர் நியமிக்கப்பட்டுள்ளார் என்பது குறிப்பிடத்தக்கது. (ஐ)

இருபது - 20 உலகக்கிண்ணம்: நியூஸிலாந்து அணி அறிவிப்பு




வெலிங்டன், ஓக. 11
இருபது - 20 உலகக் கிண்ணப் போட்டிக்காக 15 பேர் கொண்ட நியூஸிலாந்து அணி அறிவிக்கப்பட்டுள்ளது.

இருபது - 20 உலகக் கிண்ண கிரிக்கெட் போட்டி ஐக்கிய அரபு இராச்சியத்தில் எதிர்வரும் 17ஆம் திகதி தொடங்குகிறது. இதற்கான அணியையே நியூஸிலாந்து அணி

அறிவித்துள்ளது. இந்த அணியில், முன்னணி துடுப்பாட்ட வீரரான நோஸ் ரெய்லர், சகலதுறை வீரரான கொலின் டி கிராண்ட்ஹோம் ஆகியோர் இடம்பெறவில்லை.

15 பேர் கொண்ட அணி அறிவிக்கப்பட்டபோதிலும், 16ஆவது வீரராக அடம் மில்னே இணைந்திருப்பார் என்று தெரிவிக்கப்பட்டது. அணி வீரர்: கேன் வில்லி

யம்சன் (அணித் தலைவர்) ரொட் அஸ்ரெல், ட்ரென்ட் போல்ட், மார்க் சாப்மன், டெவன் கொன்வே, லொக்கி பெர்சுவுன், மார்க் டிரிசு குப்தில், கெய்ல் ஜமைசன், டரில் மிற்செல், ஜிம்மி நீசம், கிளென் பிலிப்ஸ், மிற்செல் சாண்ட்னர், ரிம் செய்பெர்ட் (விக்கெட் காப்பாளர்), இஷ் சொதி, ரிமி சொதி, அடம் மில்ன். (ஐ)



மெஸ்ஸியை ஒப்பந்தம் செய்தது பாரிஸ் சென். ஜெர்மைன் அணி

பார்ஸிலோனா, ஓக. 11
பிரபல வீரர் மெஸ்ஸியை பாரிஸ் சென். ஜெர்மைன் (பி.எஸ்.ஜி.) அணி ஒப்பந்தம் செய்துள்ளதாக தகவல்கள் வெளியாகியுள்ளன.

இரண்டு வருடங்கள் இந்த ஒப்பந்தம் நீடிக்கும். மருத்துவ அவசியத்தைப் பொறுத்து மூன்றாவது ஆண்டும் ஒப்பந்தத்தை நீடிப்பதற்கான விருப்பத்தை இந்த

உடன்படிக்கை கொண்டுள்ளது.

மெஸ்ஸி ஸ்பெயினின் பார்ஸிலோனா அணிக்காக விளையாடி

வந்தார். அணிக்கு ஏற்பட்ட நிதி நெருக்கடி - மற்றும் புதிய விதிமுறைகளால் மெஸ்ஸி ஒப்பந்தத்திலிருந்து விலக்கப்பட்டார்.

இதன் மூலம் 21 ஆண்டுகளாக விளையாடிய பார்ஸிலோனா அணியிலிருந்து மெஸ்ஸி வெளியேற்றப்பட்டது. அவர், பார்ஸிலோனா அணிக்காக 778 போட்டிகளில் விளையாடி 672 கோல்களை அடித்ததுடன், 35 கிண்ணங்களையும் பெற்றுக் கொடுத்துள்ளார். இந்த நிலையிலேயே பாரிஸ்

சென். ஜெர்மைன் கழகம் அவரை ஒப்பந்தம் செய்துள்ளது. எனினும், ஒப்பந்தத் தொகை உள்ளிட்ட பிற விடயங்கள் எதுவும் வெளிவரவில்லை.

பார்ஸிலோனா அணி மெஸ்ஸிக்கு ஆண்டுக்கு 14 கோடி யூரோ - 3273 கோடி இலங்கை ரூபாயை வழங்கியது. எனினும், பார்ஸிலோனா அணியில் தொடர்வதற்காக இந்தத் தொகையை அவர் அரை வாசியாகக் குறைக்க முன்வந்தார் என்பதும் குறிப்பிடத்தக்கது. (ஐ)

ஊரடங்கு உத்தரவு விதிப்பதே ஒரேவழி

விசேட மருத்துவ நிபுணர்கள் கருத்து

கொழும்பு, ஓக.11
நாட்டின் கொரோனா வைரஸ் நிலைமை மிக மோசமாக இருப்பதால், மக்கள் நடமாட்டத்தைக் குறைப்பதற்கான ஒரே வழிமுறையாக அரசாங்கம் ஊரடங்கு உத்தரவை விதிக்கவேண்டும் என விசேட மருத்துவ நிபுணர்களின் சங்கம் அழைப்பு விடுத்துள்ளது.

நாடு முழுவதும் டெல்டா திரிபு அதிகளவில் பரவி வருகின்றது. அனைத்து சுகாதார பிரிவுகளிலும், சுகாதாரத்துறை அதன் அதிகபட்ச செயல் திறனை எட்டியுள்ளது என விசேட மருத்துவ நிபுணர்கள்

சங்கத்தின் தலைவர் மருத்துவர லக்குமார் பெர்னாண்டோ தெரிவித்தார். தற்போது இலங்கையில் நோயாளிகளின் எண்ணிக்கை கவலைக்கிடமாக உள்ளதுடன், ஓட்சிசன் வழங்கப்பட்டுள்ள

நோயாளிகளின் எண்ணிக்கை தினசரி அதிவேக உயர்வு உள்ளதாகவும் அவர் சுட்டிக் காட்டினார். நோயாளிகளுக்கான படுக்கைகள் நிரம்பியுள்ளதுடன், ஓட்சிசன் தேவையும் அதிகரித்து வரும் நிலையில், கொரோனா வின் பேரழிவை நோக்கி இன்னும் சில நாட்களில் சென்று விடுவோம். எனவே, இது திருப்தியடைவதற்கான நேரம் இல்லை என்பதால், மிகவும் கடுமையான கட்டுப்பாடுகள் விரைவில் விதிக்கப்பட வேண்டும் என்றும் அவர் குறிப்பிட்டார்.

மக்கள் வெளியில் செல்வதை இயலுமானவரை தவிருங்கள்

மாகாண பயணத் தடை நீடிப்பு என்கிறார் பொலிஸ் பேச்சாளர்

கொழும்பு, ஓக. 11
நாட்டில் கொரோனாப் பரவல் தீவிரமடைந்துள்ளதால் மக்கள் வீட்டுக்கு வெளியில் செல்வதை இயலுமானவரை தவிர்க்க வேண்டும் என்று பொலிஸ் ஊடகப் பேச்சாளர் சிரேஷ்ட பிரதிப் பொலிஸ்மா அதிபர் அஜித் ரோஹண கேட்டுக்கொண்டார். மாகாணப் பயணக் கட்டுப்பாடு மறு அறிவித்தல் வரை

தொடரும் என்றும் அவர் நேற்று குறிப்பிட்டார். இதேவேளை, தனிமைப்படுத்தல் சட்டத்தை மீறிய மேலும் 107 பேர் கைது செய்யப்பட்டுள்ளனர் என்றும் அவர் கூறினார். நாட்டில் தனிமைப்படுத்தல் சட்டத்தை மீறிய குற்றச்சாட்டில் இதுவரை மொத்தமாக 53 ஆயிரத்து 804 பேர் கைது செய்யப்பட்டுள்ளனர் என்றும் அவர் தெரிவித்தார்.

அவர் நேற்று வெளியிட்டுள்ள நாளாந்தப் பொலிஸ் அறிவிப்புக்களைத் தெரிவிக்கும் காணொலி பதிவிலேயே மேற்கண்டவாறு கூறினார். (இ)



பயிற்சி கருத்தரங்கில் கலந்துகொண்ட 9 பேருக்கு கொரோனா தொற்று உறுதி

களுவாஞ்சிக்குடி, ஓக. 11
மட்டக்களப்பு மாவட்டம், களுவாஞ்சிக்குடி பிராந்திய சுகாதாரப் பணிமனையால் 49 பேருக்கு மேற்கொள்ளப்பட்ட அன்ரிஜென் பரிசோதனையில் 12 பேர் கொரோனாத் தொற்றுடன் அடையாளம் காணப்பட்டுள்ளனர். இதில் களுவாஞ்சிக்குடிப் பிராந்தியத்தில் இருந்து கடந்த வாரம் சத்துருக்கொண்டான் விவசாயப் பயிற்சிக் கருத்த

ரங்கில் கலந்துகொண்ட 9 பேருக்கும் கொரோனாத் தொற்றுள்ளமை உறுதி செய்யப்பட்டுள்ளது என்றும் பிராந்திய சுகாதாரப் பணிமனை தெரிவித்துள்ளது. பிராந்தியத்தில் கடந்த நாளுக்கு நாட்களில் 33 பேருக்குக் கொரோனாத் தொற்று ஏற்பட்டுள்ளதுடன் இருவர் கொரோனாத் தொற்றால் உயிரிழந்தனர் எனவும் பிராந்திய சுகாதாரப் பணிமனை தெரிவித்துள்ளது.

30 வயதுக்கு மேற்பட்டவர்களுக்குத் தடுப்பூசிகள் ஏற்றும் பணிகள் முன்னெடுக்கப்பட்டு வருவதுடன் பிராந்தியத்தில் பொதுமக்கள் அனைவரும் இறுக்கமான சுகாதார விதி முறைகளைப் பின்பற்றுமாறும், தடுப்பூசிகளை ஏற்றிக்கொள்ளாதவர்கள் ஏற்பட்ட சுகாதாரப் பணிமனைக்கு வருகை தந்து தடுப்பூசிகளைப் பெற்றுக்கொள்ள மாறும் சுகாதாரப் பிரிவினர் வேண்டுகோள் விடுத்துள்ளனர். (இ)

ரிஷாத்துக்கு மறியல் நீடிப்பு

கொழும்பு, ஓக. 11
பாராளுமன்ற உறுப்பினர் ரிஷாத் பதியுதீனுக்கு எதிரான வழக்கு முடியும் வரை அவரை விளக்கமறியலில் வைக்குமாறு கொழும்பு கோட்டை நீதிவான் உத்தரவிட்டுள்ளார். குற்றப் புலனாய்வுப் பிரிவினரால் கைதுசெய்யப்பட்டு தடுப்புக்காவல் உத்தரவின் பேரில் விசாரிக்கப்பட்டு வரும் பாராளுமன்ற உறுப்பினர் ரிஷாத் பதியுதீன் கொழும்பு கோட்டை



நீதிவான் நீதிமன்றத்தில் நேற்று ஆஜர்படுத்தப்பட்டார். உயிர்த்த ஞாயிறு தினத் தாக்குதல் தொடர்பான விசாரணைக்காக கடந்த ஏப்ரல் 24

ஆம் திகதி குற்றப் புலனாய்வுப் பிரிவினரால் ரிஷாத் பதியுதீன் கைதுசெய்யப்பட்டு சிறையில் வைக்கப்பட்டிருந்த நிலையில், கடந்த ஐந்து மாதங்களுக்கும் மேலாக வாக்குமூலங்கள் பெறப்பட்டு வரும் நிலையில், கொழும்பு கோட்டை நீதிவான் பிரியந்த வியனகே முன்னிலையில் நேற்று அவர் ஆஜர்படுத்தப்பட்டபோதே நீதிவான் மேற்படி உத்தரவைப் பிறப்பித்துள்ளார். (இ)

மலையகத்தில் தொற்றாளர்களின் எண்ணிக்கை திடீரென அதிகரிப்பு

நுவரெலியா, ஓக. 11
நுவரெலியா மாவட்டம், ஹற்றன் - டிக்கோயா நகர சபைக்கு உட்பட்ட பகுதியில் மேலும் 26 பேருக்குக் கொரோனா வைரஸ் தொற்று உறுதி செய்யப்பட்டுள்ளது. தொற்றாளர்களோடு தொடர்பைப் பேணிய 46 பேருக்கு மேற்கொள்ளப்பட்ட பி.சி.ஆர். பரிசோதனையின் அறிக்கையிலேயே குறித்த 26 பேருக்கும் தொற்று இருப்பது

உறுதியாகியுள்ளது. ஹற்றன் டன்பார், தும்புகுறுகிரிய மற்றும் பூபேங்க தொழிற்பயிற்சி நிலையம் உள்ளிட்ட பகுதிகளிலேயே குறித்த தொற்றாளர்கள் அடையாளம் காணப்பட்டுள்ளனர். அவர்களை சுயதனிமை மத்திய நிலையத்துக்கு அனுப்பி வைக்க நடவடிக்கை எடுக்கப்பட்டுள்ளது என்று டிக்கோயா நகர சபை பொதுச் சுகாதார அதிகாரிகள் தெரிவித்துள்ளனர். (இ)

நிர்ணய விலையை மீறினால் ரூ.100,000 வரை அபராதம்

கொழும்பு, ஓக. 11
நாட்டில் நிர்ணய விலையை மீறிப் பொருட்களை விற்பனை செய்வோருக்கு ஒரு இலட்சம் வரை அபராதம் விதிக்கப்படும் என்று வர்த்தக அமைச்சர் பந்துல குணவர்தன தெரிவித்தார். நிர்ணய விலையை மீறிப் பொருட்களை விற்பனை செய்வோருக்கான அபராதத் தொகை 2 ஆயிரத்து 500 ரூபாவிலிருந்து ஒரு இலட்சம்

ரூபா வரை அதிகரிப்பதற்கு அமைச்சரவை அனுமதி வழங்கியுள்ளது என்றும் அவர் குறிப்பிட்டார். நெல் வியாபார மோசடியில் ஈடுபடுவோர் இவ்வாறு அபராதத் தொகை அதிகரிக்கப்படுவதை ஏற்றுக்கொள்ளமாட்டோம் என்று தெரிவித்தாலும், தாம் அபராதம் விதிப்பது உறுதி என்றும் அமைச்சர் சுட்டிக்காட்டினார். (இ)

மரண அறிவித்தல்

மலர்வு	உதிர்வு
17	09
-	-
01	08
-	-
1958	2021

சிங்கராஜா அன்ரனி (அற்புகம்)
(ஆனைக்கோட்டை - சுவில்)

யாழ். ஆனைக்கோட்டை உயரப்புலத்தைப் பிறப்பிடமாகவும், சுவில் Luzernஐ வதிவிடமாகவும் கொண்ட சிங்கராஜா அன்ரனி 09-08-2021 திங்கட்கிழமை இறைவனடி சேர்ந்தார்.

அன்னார், காலஞ்சென்ற சிங்கராஜா - புலப்பநாயகி தம்பதியரின் பாசமிகுமகனும், காலஞ்சென்ற செபமாலையுத்து -ஆரோக்கியம்மா தம்பதியரின் அன்பு மருமகனும், யசிந்தாருபியின் அன்புக் கணவரும், அனித்தா, ஜென்சன் ஆகியோரின் அன்புத் தந்தையும், கமில்ரன், றெமி ஆகியோரின் பாசமிகு மாமனாரும், காலஞ்சென்ற ஜெயம், ஜோர்ஜ், சின்ராசா, ராஜதுரை, குணவதி, செல்வதி, ஜெயவதி ஆகியோரின் அன்புச் சகோதரரும், Helena அவர்களின் பாசமிகு அம்மப்பாவும், மைத்துனர், மைத்துனிமார்களின் அன்பு மைத்துனரும், பெறாமக்களின் அன்புப் பெரியப்பாவும், சித்தப்பாவும், மருமக்களின் அன்பு மாமனாரும், பேரப்பிள்ளைகளின் அன்புப் பேரனும் ஆவார்.

திருப்பலி:
Wednesday, 11 Aug 2021 12:30 P.M.
Cemetery Friedental Lucerne Friedentalstrasse 60, 6004 Luzern, Switzerland

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்

தொடர்புகளுக்கு :
ஜென்சன் (மகன்) - 0041798990256
சாள்ஸ் (சகோதரன்) - 0041779061209
ஜோர்ஜ் (சகோதரன்) - 0041787994546
நெல்சன் (மைத்துனர்) - 0041799055632
வின்சென்ட் (மைத்துனர்) - 0041786941612
ராஜன் (சகோதரன்) - 0041766819048

தகவல்:
குடும்பத்தினர்.

நல்லூர்...

அந்த அறிக்கையில் மேலும் தெரிவிக்கப்பட்டுள்ளவை வருமாறு:

தற்போது பரவி வரும் கொரோனா தொற்றைக் கருத்திற்கொண்டு நல்லூர் முருகப் பெருமானின் இவ்வருட உற்சவம் முழுமையான சுகாதார நடைமுறைகளை மிக இறுக்கமாகப் பேணி அடியார்களின் பங்குபற்றாதலின்றி அல்லது அந்தந்த சந்தர்ப்பங்களுக்கேற்ப மட்டுப்படுத்தப்பட்ட அடியார்களுடனேயே நடைபெறவுள்ளது.

எனவே, இந்த நெருக்கடிமிக்க அசாதாரண சூழ்நிலையைக் கருத்தில் கொண்டு மிக மிக பொறுப்புடனும் அவதானத்துடனும் நடந்துகொள்ளுமாறு நல்லைக் கந்தன் அடியார்களை மிகப் பணிவாகக் கேட்டுக்கொள்கிறோம்.

சுகாதார அமைச்சினால் வெளியிடப்படும் சுற்றறிக்கைகள் மற்றும் அறிவுறுத்தல்கள், யாழ். மாவட்ட சுகாதார சேவைகள் பணிப்பாளர் மற்றும் யாழ். மாநகரசபை சுகாதார வைத்திய அதிகாரியால் விடுக்கப்படும் சுகாதார நடைமுறைகளை கருத்தில் கொண்டும் சுகாதார அமைச்சினால் விடுக்கப்படும் அறிவுறுத்தல்களுக்கு ஏற்பவும் நடைமுறைகளில் மாற்றங்கள் பற்றி அடியார்களுக்கு அவ்வப்போது அறிவிக்கப்படும்.

குழந்தைகளும் சிறுவர்களும் முதியவர்களும் ஆலயத்திற்கு வருவதை முற்றாகத் தவிர்க்கவும்.

கோவிட் 19 நோய் அறிகுறிகள் உள்ளவர்கள் வீதித்தடையில் அனுமதிக்கப்பட மாட்டார்கள். ஆலயத்தினுள் அனுமதிக்கப்படும் வேளையில் அடியார்கள் முழுமையாக நடைமுறைகளை பின்பற்றுவதோடு தடுப்பூசி போடப்பட்ட அட்டைகளை வைத்திருப்பதும் அவசியமாகும்.

சுகாதார நடைமுறைகளுக்கேற்ப அடியார்கள் ஆலயத்தினுள் வரையறுக்கப்பட்ட அளவில் அனுமதிக்கப்படும் பட்சத்தில் தேவஸ்தானத்தின் அறிவுறுத்தல்களின்படி அவர்கள் ஆலய வளாகத்தினுள் தரித்து நிற்கவோ, அமர்ந்திருக்கவோ அனுமதிக்கப்படமாட்டார்கள்.

உரிய சமூக இடைவெளியுடன் வழிபாட்டை நடத்திச் செல்வதற்கு மட்டுமே அனுமதிக்கப்படுவர்.

பக்தர்களின் நன்மை கருதியும் ஆலய உற்சவம் அமைதியான முறையில் நடைபெறுவதை உறுதிப்படுத்தும் முகமாகவும் இம்முறையும் வீதித்தடைகள் இன்று நள்ளிரவு முதல் 08.09.2021 இரவு வரை முழுமையாகப் போடப்படும். வழமை போல் மாற்றுப்பாதை அமுலில் இருக்கும்.

அடியவர்களின் சுகாதார நன்மையைக் கருத்திற்கொண்டு ஆலயத்தினுள் அனுமதிக்கப்படும் சந்தர்ப்பத்தில் சகல அடியவர்களும் முத்திரைச் சந்தியிலிருந்து பருத்தித்துறை வீதியால் மாத்திரமே ஆலயத்திற்குள் செல்ல அனுமதிக்கப்படுவர்.

தற்போதைய அசாதாரண சூழ்நிலையில் அங்கப்பிரதட்சணம் செய்தல், அடி அழித்தல், கற்பூரச்சட்டி எடுத்தல், காவடி, தூக்குக்காவடி எடுத்தல் போன்ற நேர்த்திக்கடன்கள் மேற்கொள்ளுதல் தாக்கராந்தி, அன்னதானம் வழங்கல் போன்றவை -

2,904 தொற்றாளர்...

சத்து 35 ஆயிரத்து 851 ஆக அதிகரித்துள்ளது.

அத்துடன், கொரோனாத் தொற்றால் பாதிக்கப்பட்ட மேலும் 2 ஆயிரத்து 644 பேர் நேற்று குணமடைந்து வீடு திரும்பியுள்ளனர்.

இதன்படி, நாட்டில் கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 2 இலட்சத்து 98 ஆயிரத்து 162 ஆக அதிகரித்துள்ளது.

திருமணத்துக்கு...

மேலும், இது குறித்து முன்னதாக வெளியிடப்பட்ட சுகாதார வழிகாட்டுதல்கள் இரத்தாவதாகவும் அவர் குறிப்பிட்டார்.

இதற்கு முன்னர் குறித்த எண்ணிக்கை திருமண மண்டபங்களின் ஆசன எண்ணிக்கை 500 க்கும் அதிகமாக காணப்பட்டால் 150 ஆகவும், 500 க்கும் குறைவாக காணப்பட்டால் 100 ஆகவும் காணப்பட்டது.

முற்றாகத் தடை செய்யப்பட்டுள்ளன.

ஆலயச் சூழலிலும் ஆலயத்தை அண்டியுள்ள பகுதிகளிலும் அடியார்கள் மற்றும் பொதுமக்கள் கூடுவதற்கான தெய்வீக சொற்பொழிவுகள், தெய்வீக இசை அரங்குகள், நிகழ்வுகள், களியாட்ட நிகழ்வுகள் மற்றும் வியாபார நடவடிக்கைகள் அனைத்தும் முற்றாகத் தடை செய்யப்பட்டுள்ளன - என்றுள்ளது.

வடக்கில் கொரோனா...

இதேசமயம் 30 வயது கர்ப்பவதி பெண் உட்பட யாழ்ப்பாணத்தில் 4 பேர் கொரோனா தொற்றால் உயிரிழந்தனர். அத்துடன், கிளிநொச்சியில் தேனீ கொட்டி இறந்தவருக்கும் கொரோனா தொற்று உறுதி செய்யப்பட்டுள்ளது.

கிளிநொச்சியில் 126

கிளிநொச்சி மாவட்டத்தில் நேற்று எழுமாற்றாக அன்றிஜென் சோதனை நடத்தப்பட்டது. இதில் 107 பேருக்கு கொரோனா தொற்று உறுதி செய்யப்பட்டதாக சுகாதார தரப்புகள் தெரிவித்தன.

இதேசமயம், நேற்று யாழ். போதனா மருத்துவமனையின் ஆய்வுகூடத்தில் நடத்தப்பட்ட பி. சி. ஆர். பரிசோதனையில் கிளிநொச்சி பொது மருத்துவமனையில் 8 பேருக்கும், அக்கராயன் பிரதேச மருத்துவமனையில் 6 பேருக்கும் உருத்திரபுரம் பிரதேச மருத்துவமனையில் 5 பேருக்கும் தொற்று உறுதி செய்யப்பட்டது.

இதேவேளை, கிளிநொச்சியில் நேற்றும் அன்றிஜென் பரிசோதனையில் 84 பேருக்கும் கொரோனா தொற்று உறுதி செய்யப்பட்டது.

யாழ்ப்பாணத்தில் 94

யாழ்ப்பாணம் மாவட்டத்தில் 94 பேர் தொற்றாளர்களாக அடையாளம் காணப்பட்டனர். சாவகச்சேரி மருத்துவ அதிகாரி பிரிவில் நடத்தப்பட்ட அன்றிஜென் சோதனையில் 25 பேருக்கு தொற்று உறுதி செய்யப்பட்டது.

இதேபோன்று, யாழ். போதனா வைத்தியசாலையில் நடத்தப்பட்ட பி. சி. ஆர். பரிசோதனையில், யாழ். போதனா வைத்தியசாலையில் 36 பேருக்கும், பருத்தித்துறை ஆதார மருத்துவமனையில் 9 பேருக்கும், சங்கானை பிரதேச மருத்துவமனையில் 3 பேருக்கும் தொற்று உறுதிப்படுத்தப்பட்டது.

யாழ். பல்கலைக்கழகத்தின் ஆய்வுகூடத்தில் நடத்தப்பட்ட சோதனையில், வேலணை மருத்துவ அதிகாரி பிரிவில் 12 பேருக்கும், தெல்லிப்பழை 5 பேருக்கும், பருத்தித்துறை மருத்துவ அதிகாரி பிரிவில் 3 பேருக்கும், யாழ்ப்பாணம் போதனா மருத்துவமனையில் ஒருவருக்கு மென 19 பேருக்கு தொற்று உறுதி செய்யப்பட்டது.

பிற மாவட்டங்களில்

நேற்றைய தினம் மன்னார் மாவட்டத்தில் 10 பேருக்கும், முல்லைத்தீவு மாவட்டத்தில் 6 பேருக்கும், வவுனியாவில் ஒருவருக்கும் தொற்று உறுதியானதாக யாழ். போதனா மருத்துவமனையின் ஆய்வுகூட அறிக்கையில் தெரிய வந்தது.

இதேசமயம், இந்த மாவட்டங்களில் நடத்தப்பட்ட அன்றிஜென் சோதனை அறிக்கைகள், பிற ஆய்வுகூடங்களில் நடத்தப்பட்ட பி.சி.ஆர். சோதனை முடிவுகள் வெளியாகவில்லை. இதனால் தொற்றுக்களின் எண்ணிக்கை மேலும் அதிகரிக்கலாம் என்று அஞ்சப்படுகின்றது.

5 பேர் உயிரிழப்பு

யாழ். மாநகர சுகாதார மருத்துவ அதிகாரி பிரிவில் நேற்று கர்ப்பவதி பெண் ஒருவர் தொற்றால் உயிரிழந்தார். வடக்கில் தொற்றால் உயிரிழந்த கர்ப்பவதி பெண் இவராவார்.

தவிர, ஊர்காவற்றுறையில் 84 வயது பெண்ணும், மானிப்பாய் - நவாலியில் 68 வயது பெண்ணும், வல்வெட்டித்துறையில் 78 வயது பெண்ணும் என யாழ். மாவட்டத்தில் 4 பேர் தொற்றால் உயிரிழந்தனர். இதனால், யாழ். மாவட்டத்தில் கொரோனா மரணம் 145 ஆக உயர்ந்துள்ளது.

அத்துடன், கிளிநொச்சியில் தேனீ கொட்டி உயிரிழந்தவருக்கும் கொரோனா தொற்று இருந்தமை உறுதி செய்யப்பட்டுள்ளது. (ஐ -3)

ஐ.நா.வின்...

கூட்டமைப்பு செயற்படப்போகின்றதா? எனக் கேள்வி எழுப்பியிருக்கின்றார் ஈ.பி.ஆர்.எல்.எவ். அமைப்பின் தலைவர் சுரேஷ் பிறேமச்சந்திரன்.

நிதியமைச்சர் பஸில் ராஜபக்ஷவுடன் தமிழ்த் தேசியக் கூட்டமைப்பு சந்திக்கப்போவதாக ஊடகங்களில் வந்த செய்திகளையொட்டி வெளியிட்டுள்ள அறிக்கையிலேயே இதனை அவர் தெரிவித்துள்ளார். இது குறித்து அவர் மேலும் தெரிவித்திருப்பதாவது:

“தற்போதைய அரசாங்கத்தின் ஆட்சிக் காலத்தில் வடக்கு-கிழக்கில் நாளாந்தம் புதிதுபுதிதாக தமிழ் மக்களின் காணிகள் கபளீகரம் செய்யப்படுகின்றது. வடக்கு-கிழக்கில் இருக்கின்ற புராதன சின்னங்கள் அனைத்தும் சிங்கள - பௌத்த சின்னங்களாக முத்திரை குத்தப்படுகின்றன. புராதன சைவக்கோயில்கள் பௌத்த விகாரைகளாக மாற்றப்படுகின்றன. பயங்கரவாதத் தடைச் சட்டத்தின்கீழ் தொடர்ந்தும் தமிழ் இளைஞர்கள் கைது செய்யப்படுகின்றார்கள். காணாமல் ஆக்கப்பட்டோர் தொடர்பாக எத்தகைய நடவடிக்கையினையும் மேற்கொள்ள இன்றைய அரசாங்கம் தயாராக இல்லை.

ஜெனீவா தீர்மானங்கள் அனைத்தும் குப்பையில் வீசப்பட்டிருக்கின்றன. மொத்தத்தில் தமிழர்களின் இருப்பே கேள்விக்குள்ளாக்கப்பட்டிருக்கின்றது. இனப் பிரச்சனையைத் தீர்ப்பதற்காகக் கொண்டு வரப்பட்ட 13ஆவது திருத்தத்திலுள்ள அதிகாரங்களை தொடர்ந்தும் பறிக்கப்பட்டு வந்திருக்கின்றது. இவ்வளவற்றையும் செய்யும் அரசாங்கத்திடம் முதலில் இவை அனைத்தையும் நிறுத்துமாறு கோருவதற்கு கூட்டமைப்பு எத்தகைய ஆக்கபூர்வமான நடவடிக்கைகளை முன்னெடுத்திருக்கிறது?

குறைந்தபட்சம் தமிழ்த் தேசியத் தரப்பிலிருக்கக்கூடிய அனைத்துக் கட்சிகளையும் அழைத்து இதற்கு எதிராக நடவடிக்கை எதனையும் இவர்களால் முன்னெடுக்க முடிந்ததா? இதனை இவர்கள் செய்யவில்லை என்பதற்காகவே 13ஆவது திருத்தத்தைப் பாதுகாப்பதற்கும் தமிழ் மக்களின் இருப்பிற்கு எதிரான அரசாங்கத்தின் நடவடிக்கைகளுக்கு எதிராகவும் நாம் கூட்டாக இயங்க வேண்டும் என்ற அடிப்படையில் அவர்களின் பங்காளிக் கட்சியான ரெலோ இயக்கம் சில முயற்சிகளை மேற்கொண்டார்கள் என்பதையும் அதனை தமிழ் அரசுக் கட்சி ஏற்றுக் கொள்ள வில்லை என்பதையும் இத்தருணத்தில் சுட்டிக்காட்ட விரும்புகின்றோம்.

ஐ.நா. மனித உரிமைகள் ஆணையத்தின் 40/1 தீர்மானமானது இலங்கை அரசாங்கம் மேற்கொள்ள வேண்டிய பல பணிகளைச் சுட்டிக்காட்டியிருந்தது. ஆனால் இலங்கை அரசாங்கமானது வழக்கம் போலவே ஐ.நாவின்பரிந்துரைகள் எதனையும் கவனத்தில் கொள்ளாது குப்பைத்தொட்டியில் போட்டுவிட்டது. குறிப்பாக இலங்கை அரசாங்கம் பயங்கரவாதத் தடைச்சட்டத்தை நீக்குவதற்கு நடவடிக்கை எடுக்காததன் காரணமாக ஐரோப்பிய ஒன்றியமானது இலங்கை அரசாங்கத்திற்கு வழங்கிவருகின்ற ஜி.எஸ்.பி பிளஸ் வரிச்சலுகையை மீள்பரிசீலனைக்கு உட்படுத்தப்போவதாக எச்சரித்திருக்கின்றது. அதனைப் போன்றே அமெரிக்க செனட் சபையும் இலங்கை அரசாங்கத்தினுடைய ஜனநாயக விரோதச் செயற்பாடுகளைக் கண்டித்திருப்பதுடன், தமிழ் மக்களின் இனப்பிரச்சனைக்குத் தீர்வு காணாமலையும் சுட்டிக்காட்டியுள்ளது. இலங்கை அரசாங்கம் சீனாவுடன் இணைந்து கொண்டு பிரித்தானியா, இந்தியா, அமெரிக்கா போன்ற நாடுகளுக்கு எதிராக செயற்பட்டு தன் தலையில் தானே மண்ணை அள்ளிப் போட்டுக் கொண்டுள்ள சூழலில், அந்த அரசாங்கங்களின் கடும் அதிருப்திக்கும் ஆளாகியுள்ளது.

இலங்கை தனது கைகளால் கொள்ளிக் கூட்டையை எடுத்து தனது முதுகில் தானே சொறிந்துகொண்டுள்ள நிலையில், தமிழ்த் தேசியக் கூட்டமைப்பின் பசி லுடனான பேச்சு என்பது இலங்கையை மேற்கண்ட நாடுகளின் அழுத்தத்திலிருந்து காப்பாற்றுவதற்காகவா என்ற கேள்வி மக்கள் மத்தியில் எழுந்துள்ளது. யதார்த்தங்கள் இவ்வாறிருக்க, அரசு

டன் மேற்கொள்ளப் போகின்ற பேச்சு என்பது இலங்கை அரசாங்கத்தை மீண்டும் ஐ.நாவின்பிடியிலிருந்து பிணை எடுக்கும் முயற்சிபோல் தோன்றுகின்றது. கடந்த அரசாங்கத்தைக் காப்பாற்றுவதற்காக அதனை ஐ.நாவில் பிணையெடுத்த வரலாறு தமிழ்த் தேசியக் கூட்டமைப்பிற்கு ஏற்கனவே இருக்கின்றது. அதே போன்று இந்த அரசாங்கத்தைக் காப்பாற்றுவதற்கும் தமிழ்த் தேசியக் கூட்டமைப்பு செயல்படப்போகின்றதா என்ற சந்தேகம் தமிழ் மக்களுக்கு எழுந்திருக்கின்றது. தமிழ்த் தேசியக் கூட்டமைப்பும் அதன் பங்காளிக் கட்சிகளும் இந்த முயற்சிகளின் ஆபத்தினைப் புரிந்து கொண்டு செயற்பட வேண்டும் என்று ஈழ மக்கள் புரட்சிகர விடுதலை முன்னணி கேட்டுக்கொள்கிறது. சரியான நேரத்தில் தவறான முடிவெடுப்பதும் தவறான நேரத்தில் சரியான முடிவெடுப்பதும் எப்போதும் ஆபத்தானது” என இந்த அறிக்கையில் தெரிவிக்கப்பட்டுள்ளது.

கொரோனா தொற்...

இந்த விடயம் தெரிவிக்கப்பட்டுள்ளது. நாளொன்றில் பதிவான அதிக கொரோனா மரணங்கள் இதுவென்பது குறிப்பிடத்தக்கது.

நேற்றுமுன்தினம் உயிரிழந்த 118 பேரில் 79 ஆண்களும், 39 பெண்களும் அடங்குகின்றனர்.

30 இற்கும் 59 இற்கும் இடைப்பட்ட வயதுடைய 15 ஆண்களும் 2 பெண்களுமாக 17 பேரும், 60 வயதுக்கு மேற்பட்ட 64 ஆண்களும் 37 பெண்களுமாக 101 பேரும் மரணித்தனர்.

இதற்கமைய, நாட்டில் இதுவரை கொரோனாத் தொற்றால் உயிரிழந்தவர்களின் மொத்த எண்ணிக்கை 5 ஆயிரத்து 340 ஆக உயர்வடைந்துள்ளது. (இ)

சீனிக்கு...

துள்ளார். சந்தையில் சீனி 150 ரூபாய்க்கு விற்கப்படுவது குறித்து ஊடகவியலாளர் ஒருவர் அமைச்சரவைத் தீர்மானங்களை அறிவிக்கும் செய்தியாளர் சந்திப்பில் கேள்வியெழுப்பினார்.

இந்தக் கேள்விக்குப் பதிலளிக்கும் போதே அமைச்சர் இதனைத் தெரிவித்தார்.

கடந்த காலங்களில் அளவுக்கு அதிகமாக சீனி இறக்குமதி செய்தவர்கள் தற்போது அவற்றைப் பதுக்கி வைத்திருக்கக் கூடும் என்றும் இதுகுறித்து தேடுதல் நடத்தி வருவதாகவும் அமைச்சர் மேலும் கூறினார்.

கொரோனாவால்...

தொற்றுக்குள்ளாகி கேகாலை பொது வைத்தியசாலையில் சிகிச்சை பெற்று வந்த நிலையில், மேலதிக சிகிச்சைக்காக அவர் போர்தனை வைத்தியசாலைக்கு மாற்றப்பட்டிருந்தார்.

அங்கு தீவிர சிகிச்சைப் பிரிவில் சிகிச்சைப் பெற்று வந்த அவர் நேற்று முன்தினம் உயிரிழந்தார்.

சுகாதார வழிமுறைகளுக்கு அமைய அன்னாரின் இறுதிக் கிரியை கண்டி, மஹாய்யாவ மயானத்தில் நேற்று இடம் பெற்றது.

எரிபொருள்களுக்கும்...

பால்மா ஆகியவற்றுக்கு ஏற்கனவே தட்டுப்பாடு ஏற்பட்டுள்ளது.

மக்கள் திரள் திரளாக நின்று வரிசையில் காத்திருந்து அவற்றைப் பெறுகின்றனர். இந்நிலையில் எதிர்வரும் நாட்களில் அரசாங்கத்தின் பலவீனமான பொருளாதார நிர்வாகத்தினால் எரிபொருள்க்கான தட்டுப்பாடும் ஏற்படலாம் என்று அவர் குறிப்பிட்டார்.

அத்தோடு அந்நிய செலாவணி இருப்பு நெருக்கடி தொடர்ந்தும் அவ்வாறே இருந்தால் எரிபொருள் இறக்குமதியும் கட்டுப்படுத்தப்பட்டு இறுதியில் எரி பொருள்க்கான மிகப்பெரிய தட்டுப் பாடு ஏற்படலாம். அதனால் மக்கள் எரிபொருள் வரிசையிலும் காத்திருக்க நேரிடும் என்றும் சஜித் பிரேமதாஸ தெரிவித்துள்ளார்.



'எக்ஸ் - பிரஸ் பேர்ல்' கப்பல் விபத்து:

சுயாதீன விசாரணைக்கு உத்தரவிடக் கோரி மனு

கொழும்பு, ஓக. 11

எக்ஸ் - பிரஸ் பேர்ல் கப்பலில் தீப்பரவல் ஏற்பட்ட சம்பவம் தொடர்பில் பக்கசார்பினறியும், சுயாதீனமாகவும் விசாரணைகளை முன்னெடுக்குமாறு அரசுக்கு உத்தரவிடக் கோரி மேன்முறையீட்டு நீதிமன்றத்தில் நீதிப் பேராணை மனு தாக்கல் செய்யப்பட்டுள்ளது.

சுற்றுச்சூழல் நீதிக்கான மையத்தால் இந்த மனு தாக்கல் செய்யப்பட்டுள்ளது.

இந்த மனுவின் பிரதிவாதியாக கடல்சார் சூழல் பாதுகாப்பு அதிகார சபை, மத்திய சுற்றாடல் அதிகார சபை, இலங்கை துறைமுக அதிகார சபை மற்றும் அதன் தலைவர், துறைமுக அமைச்சர் ரோஹித்த அபேகுணவர்தன, சுற்றாடல் அமைச்சர் மஹிந்த அமரவீர உள்ளிட்ட 16 பேர் பெயரிடப்பட்டுள்ளனர்.

எக்ஸ் - பிரஸ் பேர்ல் கப்பலில் தீப்பரவல் ஏற்பட்ட சம்பவம் தொடர்பில் இதுவரையில் சுயாதீன பரிசோதனைகள் இடம்பெறவில்லை எனவும் மனுதாரர்கள் சுட்டிக்காட்டியுள்ளனர். (இ)

தாயின் கழுத்தை அறுத்து கொலைசெய்த மகன் கைது

மட்டக்களப்பு, ஓக. 11

மட்டக்களப்பு மாவட்டம், ஏறாவூர் பொலிஸ் பிரிவுக்குட்பட்ட செங்கலடி குமாரவேலியார் கிராமத்தில் தாயின் கழுத்தை அறுத்துக் கொலை செய்த மகன் கைது செய்யப்பட்டுள்ளார்.

இந்தச் சம்பவம் நேற்று இடம்பெற்றுள்ளது. சம்பவத்தில் உயிரிழந்த 65 வயதான தாயின் சடலம் மட்டக்களப்பு போதனா வைத்தியசாலையில் வைக்கப்பட்டுள்ளது.

இந்தநிலையில், 40 வயதான சந்தேகநபர் கைதுசெய்யப்பட்டுள்ளார்.

அவர் இன்று ஏறாவூர் நீதிவான் நீதிமன்றத்தில் ஆஜர்படுத்தப்பட்டுள்ளார்.

சம்பவம் தொடர்பான மேலதிக விசாரணைகளை ஏறாவூர் பொலிஸார் முன்னெடுத்து வருகின்றனர். (இ)

நான்கு கோடி ரூபாய் பெறுமதியான 131 கிலோ கேரள கஞ்சாவுடன் மன்னாரில் இருவர் சிக்கினர்

மன்னார், ஓக. 11

மன்னார் - இலுப்பைக்கடவைப் பகுதியில் 4 கோடி ரூபாய் பெறுமதியான கேரள கஞ்சா போதைப்பொருளுடன் இருவர் கைதுசெய்யப்பட்டுள்ளனர்.

கடற்படையினரால் நேற்று அதிகாலை மேற்கொள்ளப்பட்ட சுற்றிவளைப்பின்போது அவர்கள் கைதுசெய்யப்பட்டுள்ளனர்.

சந்தேகநபர்களிடம் இருந்து 131 கிலோ 725 கிராம் கேரள கஞ்சா போதைப்பொருள் மீட்கப்பட்டுள்ளது.

மீன்கள் கொண்டு செல்லப்படுகின்றன என்று தெரிவித்து பாரவூர் தி ஒன்றில் சூட்சுமமான முறையில் குறித்த போதைப்பொருள் கொண்டு செல்லப்பட்டுள்ளது என அறிவிக்கப்பட்டுள்ளது.

சம்பவம் தொடர்பில் கற்பிட்டிப் பகுதியை சேர்ந்த இருவரே கைதாகியுள்ளனர். (இ)

உரிமை கோரப்படாத 40 சடலங்களை ஓட்டமாவடியில் அடக்கம்செய்ய உத்தரவு

கொழும்பு, ஓக. 11

இலங்கையில் 2017 ஆம் ஆண்டு முதல் உரிமை கோரப்படாத நிலையில் இருந்த 40 சடலங்களை ஓட்டமாவடியில் அடக்கம் செய்ய நீதிமன்றம் உத்தரவிட்டுள்ளது.

கொரோனா பரவல் தீவிரமடைந்ததைத் தொடர்ந்து மருத்துவமனைகளில் சடலங்களை வைக்க இடப்பற்றாக்குறை ஏற்பட்ட போது, சுகாதாரத்துறையினர்

இது குறித்து சட்டமா அதிபரின் ஆலோசனையை நாடியிருந்தனர்.

இந்நிலையில், உரிமை கோரப்படாத சடலங்களை அடக்கம் செய்ய அனுமதி வழங்கப்பட்டுள்ளது. அவசியமான சட்ட ஒழுங்குகளைப் பின்பற்றி குறித்த 40 சடலங்களையும் ஓட்டமாவடி கொரோனா மரணங்களை அடக்கம் செய்யும் மைய வாடியில் அடக்கம் செய்ய நீதிமன்றம் உத்தரவிட்டுள்ளது. (இ)

திருமலையில் அமெரிக்காவுக்கு காணி எதுவுமே வழங்கப்படாது!

இதில் அரசு உறுதி என்கிறார் கெஹலிய

கொழும்பு, ஓக. 11

திருகோணமலை துறைமுகத்தை அண்மித்த 33 ஆயிரம் ஏக்கர் நிலப்பரப்பை முதலீட்டுக்காக அமெரிக்க நிறுவனமொன்றுக்கு வழங்குவதற்குத் தீர்மானித்துள்ளதாக வெளியாகியுள்ள செய்தியை அரசு முழுமையாக நிராகரித்துள்ளது.

அமைச்சரவைத் தீர்மானங்களை அறிவிக்கும் நேற்றைய வாராந்த ஊடக வியலாளர் சந்திப்பில், திருகோணமலை துறைமுகத்தை அண்மித்த 33 ஆயிரம் ஏக்கர் நிலப்பரப்பை முதலீட்டுக்காக அமெரிக்க நிறுவன மொன்றுக்கு வழங்கவுள்ளது எனத் தெரிவிக்கப்படுகின்றமை தொடர்பில்

ஊடகவியலாளர்கள் வினவிய போதே அமைச்சரவைப் பேச்சாளரான அமைச்சர் கெஹலிய ரம்புக் வெல இவ்வாறு தெரிவித்துள்ளார். "திருகோணமலையில் அமெரிக்காவுக்குக் காணி எதுவுமே வழங்கப்படாது. இந்த நிலைப்பாட்டில் அரசு உறுதியாகவுள்ளது" என்றும் அவர் மேலும் கூறியுள்ளார்.



இந்த விவகாரம் தொடர்பில் அமைச்சர் உதய கம்மன்பில வெளியிட்டுள்ள அறிக்கையில், இந்தக் கருத்தை அவர் முழுமையாக நிராகரித்துள்ளார். அவ்வாறு எந்தவொரு வேலைத்திட்டத்தையும் அரசு முன்னெடுக்கவில்லை என்றும் அவர் குறிப்பிட்டுள்ளார். (இ)

அரசியல் கைதிகள் நிபந்தனையின்றி உடன் விடுதலைசெய்யப்பட வேண்டும் அருட்தந்தை சக்திவேல் கோரிக்கை

கொழும்பு, ஓக. 11

அரசியல் கைதிகளுடைய விடுதலை என்பது, தமிழ் மக்களுடைய ஒரு கோரிக்கையாக மட்டுமல்ல, அது தெற்கில் இருக்கின்ற மக்களுடைய கோரிக்கையாகவும் அமைய வேண்டும் என்று அரசியல் கைதிகளை விடுதலை செய்வதற்கான தேசிய அமைப்பின் இணைப்பாளர் அருட்தந்தை மா.சக்திவேல் தெரிவித்துள்ளார்.

அரசியல் கைதிகளின் விடுதலை குறித்து கருத்துத் தெரிவிக்கும்போதே அவர் மேற்கண்டவாறு கூறியுள்ளார்.

இது தொடர்பில் அவர் மேலும் தெரிவித்ததாவது: - "அரசியல் கைதிகளுடைய விடயத்தில் தெற்கில் செயற்படுகின்ற நீதிமன்றங்கள் ஒரு விதமாகவும், வடக்கு, கிழக்கில் செயல்படுகின்ற நீதிமன்றங்கள் இன்னொரு விதமாகவும் செயற்படுவது குறித்து ஐ.நா. போன்ற அமைப்புகளுக்குத் தெளிவுபடுத்தியிருக்கின்றோம்.

அரசியல் கைதிகளுடைய விடுதலை என்பது தமிழ் மக்களுடைய ஒரு கோரிக்கையாக மட்டுமல்ல, அது தெற்கில் இருக்கின்ற மக்களுடைய கோரிக்கையாகவும் அமைய வேண்டும்.

அத்துடன், பயங்கரவாதத் தடைச் சட்டம் நீக்கப்பட வேண்டும் என்கின்ற குரல் தெற்கிலும் இடம்பெற வேண்டும். அரசியல் கைதிகள் எந்தவிதமான நிபந்தனையுமின்றி விடுதலை செய்யப்பட வேண்டும்" - என்றார். (இ)



கிளிநொச்சி வைத்தியசாலைக்கு குருதி தேவை!

கிளிநொச்சி, ஓக. 11

கிளிநொச்சி வைத்தியசாலைக்கு குருதி தேவைப்படுவதாக குருதிப் பிரிவு தெரிவித்துள்ளது.

ஏபி, பி குருதிவகை பற்றாக்குறை காணப்படுவதாகவும், கோவிட் தடுப்பூசி நாடளாவிய ரீதியில் செலுத்தப்படுவதால் குருதி தட்டுப்பாடு நிலவுவதாகவும் வைத்தியசாலை தகவல்கள் தெரிவிக்கின்றன.

இந்த நிலையில் குருதி கொடையாளர்கள் தாமதம் முன்வந்து குருதி கொடை வழங்கி வருகின்றனர்.

எனினும் விபத்து மற்றும் சத்திரசிகிச்சைகள் மேற்கொள்ளப்படும் சந்தர்ப்பங்களில் குருதி தேவை ஏற்படும் சூழல் நிலவும் சந்தர்ப்பங்களில் நெருக்கடி ஏற்படும் சந்தர்ப்பம் காணப்படுவதாகவும் தெரிவிக்கப்படுகின்றது.

இந்த நிலையில் குருதி பற்றாக்குறையை தீர்க்க கொடையாளர்கள் முன்வரவேண்டும் என கிளிநொச்சி வைத்தியசாலையினர் கோரிக்கை விடுத்துள்ளனர்.

கொடையாளர் ஒருவர் முன்வரும்போது, அவர் கோவிட் தொற்றுக்குள்ளானவர் எனின் குணமடைந்த பின்னர் எடுக்கப்பட்ட பி.சி.ஆர் பரிசோதனை திகதியிலிருந்து ஒரு மாதம் கடந்தவராகவும், தடுப்பூசி பெற்றிருப்பின் ஒரு வாரம் கடந்தவராகவும் இருக்க வேண்டும் என அறிவுறுத்தல் விடுக்கப்பட்டுள்ளது.

வாள்வெட்டு சம்பவங்களுடன் தொடர்புடையவர் கைதானார்!

யாழ்ப்பாணம், ஓக. 11

வாள்வெட்டு சம்பவங்களுடன் தொடர்புடைய ஒருவரை தெல்லிப்பழை பொலிஸார் நேற்று முன்தினம் இரவு கைது செய்துள்ளனர்.

இவ்வாறு கைதானவர் அளவெட்டி - நாகினாவத்தை யை சேர்ந்தவர் என்றும், இவருக்கு யாழ்ப்பாணம், கோப்பாய் பொலிஸ் பிரிவுகளில் இடம்பெற்ற பல வாள்வெட்டு சம்பவங்களுடன் தொடர்பு உண்டு எனவும் பொலிஸார் தெரிவித்தனர்.

கைதானவரிடமிருந்து 2 வாள்கள் மற்றும் சந்தேகநபரால் கொள்ளையிடப்பட்ட இலக்க தகடற்ற

இரண்டு மோட்டார் சைக்கிள்கள் என்பனவற்றையும் தாம் கைப்பற்றியுள்ளனர் என்று பொலிஸார் தெரிவித்தனர்.

சம்பவம் தொடர்பில் தெல்லிப்பழை பொலிஸார் மேலதிக விசாரணைகளை மேற்கொண்டு வருகின்றனர். (ஐ)

இரண்டு மோட்டார் சைக்கிள்கள் என்பனவற்றையும் தாம் கைப்பற்றியுள்ளனர் என்று பொலிஸார் தெரிவித்தனர்.

சம்பவம் தொடர்பில் தெல்லிப்பழை பொலிஸார் மேலதிக விசாரணைகளை மேற்கொண்டு வருகின்றனர். (ஐ)

வெளிநாடுகளுக்கான துரித தயார்ப்பாடுகள் வராதிகள் சேவை

வெளிநாடுகளுக்கான வராதிகள் சேவை துறையில்

25 வருடங்களைக் கடந்து

ஆகாய, கடல், மார்க்கமாக அதிவிரைவு, பாதுகாப்பு, நம்பகத்தன்மையுடன்

பயணத் தடை அடூவில் உள்ள நேரத்திலும் எமது சேவைகளை எப்பற்றுக்கொள்ள முடியும்

அருள் குளையல் எக்ஸ்பிரஸ்

அருள்ஸ் (பிணையவா) லிமிடெட்

இல.01.பிறவன் வீதி, நாவலர் வீதிச் சந்தி, யாழ்ப்பாணம், தொ.எ. 078 443 1577

இல.10, புதிய மாநகர சபை கட்டிடத் தொகுதி, கஸ்தூரியார் வீதி, யாழ்ப்பாணம், தொ.எ. 078 443 1577

இன்றைய தொலைக்காட்சி நிகழ்ச்சி நிரல்



காலை

- 6.00 மணி : பக்திப்பாடல்கள்
6.30 மணி : வணக்கம் டான்



- 6.31 மணி : தினம் ஒரு திருக்குறள்
6.35 மணி : மதம் சார்பான நற்சிந்தனைகள்
6.55 மணி : இன்றைய ராசி பலன்
7.15 மணி : கதை வழி அறமொழி
வழங்குபவர் : பண்டிதர் திருநாவுக்கரசு
7.20 மணி : சித்த மருத்துவம்
வழங்குபவர் டாக்டர் விவியன் சத்தியசீலன்
7.30 மணி : இன்றைய பத்திரிகைகளில்
8.30 மணி : காலை செய்திகள்
9.00 மணி : கலாட்டா காலை-நேரலை
10.30 மணி : தொடர்நாடகம்
11.00 மணி : கலக்கல் ஸ்ரார் (மறு ஒளிபரப்பு)

பகல்

- 12.00 மணி : சிரிக்கலாம் வாங்க-நேரலை
1.00 மணி : சாட்சியம் (மறு ஒளிபரப்பு)
1.30 மணி : சுப்பர் சீன்ஸ்-கோமாளி, தெனாலி
ராமன் திரைப்படங்களின் காட்சிகள்
4.30 மணி : குட்டை தர்பார்-சிறுவர் நேரலை
நிகழ்ச்சி



- 5.30 மணி : குறுந்திரை நேரம்
6.00 மணி : டொப் 10 மூவீஸ்-
புதிய 10 திரைப்படங்களின் தரவரிசை

இரவு

- 7.00 மணி : பாரதீ-பெண் ஆளுமை - நளாயினி
இன்பராஜ்-வடமாகாண
உள்ளூராட்சி அமைச்சு



- 8.00 மணி : இரவுச் செய்திகள்
9.00 மணி : துறைக்கு அப்பால்-வாமதேவன்
தியாகேந்திரன் -தியாகி அறக்கட்டளை
நிறுவனத்தலைவர்



- 10.00 மணி : நேருக்கு நேர்



காலை

- 6.00 மணி : சிரி சிரி சிரி
8.00 மணி : சிரிப்பு சரடிவெடி
10.00 மணி : ஒரு பட கொமடி
11.00 மணி : சிரிப்போ சிரிப்பு

பகல்

- 1.00 மணி : நகைச்சுவை மன்னன்
கவுண்டமணி செந்தில் நடிப்பில்
கலக்கல் காட்சிகள்
3.00 மணி : குண்டக்க மண்டக்க
5.00 மணி : ஒரு பட கொமடி
6.00 மணி : கொமடி கலாட்டா

இரவு

- 8.00 மணி : ஒரு படக்கொமடி
9.00 மணி : சிரிப்போ சிரிப்பு
10.00 மணி : விடிய விடிய சிரிப்பு தான்



காலை

- 6.00 மணி : பனிப்பூக்கள்
7.00 மணி : திசை எட்டும் இசை எட்டும்
8.00 மணி : வணக்கம் டான் மியூசிக்
9.00 மணி : மெல்லிசை
10.00 மணி : கேட்டாலே பரவசம் (நேரலை)

பகல்

- 12.00 மணி : ராஜா ராணி
1.00 மணி : விசை இசை
3.00 மணி : வட்ஸ் அப் (நேரலை)
4.00 மணி : டைம் ராகங்கள் (நேரலை)
5.00 மணி : இனிது இனிது
6.00 மணி : என்றென்றும் இசை
7.00 மணி : ஓய்வெடு நிலவே

இரவு

- 8.00 மணி : காற்றில் வரும் கீதம்
9.00 மணி : நிலவு தூங்கும் நேரம்



காலை

- 5.15 மணி : தரம் 06 - விஞ்ஞானம்
6.00 மணி : தரம் 07 - தமிழ்
6.45 மணி : தரம் 08 - தமிழ்
7.30 மணி : தரம் 09 - கணிதம்
8.15 மணி : தரம் 10 - கணிதம்
9.00 மணி : க.பொ.த உயர்தரம் (கலைப்பிரிவு)
நாடகமும் அரங்கியலும்
10.00 மணி : க.பொ.த உயர்தரம் (வணிகப்பிரிவு)
வணிகக்கல்வி
11.00 மணி : க.பொ.த உயர்தரம்
(கணிதம், விஞ்ஞானப்பிரிவு) உயிரியல்

பகல்

- 12.00 மணி : தரம் 06 - விஞ்ஞானம்
1.00 மணி : தரம் 07 - தமிழ்
2.00 மணி : தரம் 08 - தமிழ்
3.00 மணி : க.பொ.த சாதாரண தரம் சங்கீதம்
3.40 மணி : க.பொ.த சாதாரண தரம் விஞ்ஞானம்
4.20 மணி : க.பொ.த சாதாரண தரம் விஞ்ஞானம்
5.00 மணி : க.பொ.த சாதாரண தரம் சித்திரம்
5.40 மணி : க.பொ.த சாதாரண தரம் புவியியல்
6.00 மணி : க.பொ.த சாதாரண தர மாதிரி வினாத்தாள்

இரவு

- 7.00 மணி : க.பொ.த சாதாரண தர மாதிரி
வினாத்தாள்



காலை

- 5.00 மணி : சிவாய மந்திரம்
6.00 மணி : சுப்பரபாதம்
6.30 மணி : சுப்பரபாதம்
07.00 மணி : இன்றைய சிந்தனை
07.05 மணி : இன்றைய நாள்
07.30 மணி : மங்கள இசை
08.00 மணி : அருளுரை
08.30 மணி : திருவாசகம்
09.00 மணி : திருவிழா-01
10.00 மணி : பாடல்கள்
10.30 மணி : பஜனை
11.00 மணி : பக்திமலர்

பகல்

- 12.00 மணி : திரையில் பக்தி
12.30 மணி : திருவிழா-02
6.00 மணி : கந்தசஷ்டி கவசம்

இரவு

- 7.00 மணி : செய்திகள்
7.30 மணி : அருளுரை



காலை

- 7.00 மணி : நாளொரு நற்சிந்தனை
8.00 மணி : ஜெபமாலை
9.00 மணி : திருப்பலிப்பாடல்கள்
09.30 மணி : மன்றாடு
10.00 மணி : நாளொரு நற்சிந்தனை
(மறு ஒளிபரப்பு)
10.30 மணி : திருப்பலி (யாழ்ப்பாணம்)
11.30 மணி : ஜெபமாலை
பகல்
12.00 மணி : திருப்பலி (திருகோணமலை)
01.00 மணி : திருப்பலி (மட்டக்களப்பு)
02.00 மணி : நற்சிந்தனை
03.00 மணி : திருப்பலி (யாழ்ப்பாணம்)
04.00 மணி : திருப்பலி (மட்டக்களப்பு)
05.00 மணி : திருப்பலி (திருகோணமலை)
06.00 மணி : நாளொரு நற்சிந்தனை
(மறு ஒளிபரப்பு)



காலை

- 6.00 மணி : கிராத்
7.00 மணி : இறை சிந்தனை
7.30 மணி : இஸ்லாமிய பாடல்
8.00 மணி : கலந்துரையாடல்
9.00 மணி : இஸ்லாமிய சீரில்
10.00 மணி : மனதோடு பேசலாம்
10.30 மணி : கண் வசண்ணம் கை வண்ணம்
11.00 மணி : சுவனப்பாதை
11.30 மணி : வரலாறு சொல்லும் வைத்தியம்

பகல்

- 12.00 மணி : லுகர் அதான்
12.30 மணி : இஜ்லாமிய வரலாறு
1.00 மணி : இஸ்லாமிய திரைப்படம்
2.00 மணி : கஸீதா
2.30 மணி : இறை சிந்தனை
3.00 மணி : பாடல்கள்
3.30 மணி : பள்ளிவாசல் ஆவணப்படம்
4.00 மணி : சிறுவர் இஸ்லாமிய கார்டுன்
5.00 மணி : இறை தென்றல்
6.00 மணி : தாஜ்மதுல் குர்ஆன்

இரவு

- 7.00 மணி : பிறை பிரசங்கம்
8.00 மணி : இஸ்லாமிய வரலாறு